

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದಾಶುಕವಿಸಾರ್ವಭೌಮ ಶ್ರೀನಿಧೇಃ ಕೃತಿಷು
|| ಶ್ರೀಮಂದಸ್ತೌತರಾಮಾಯಣಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ವಿಷಯಸೂಚಿ

1	ಬಾಲಸ್ವಂದಃ	2
2	ಅಯೋಧ್ಯಾಸ್ವಂದಃ	12
3	ಅರಣ್ಯಸ್ವಂದಃ	16
4	ಕಿಷ್ಕಿಂಧಾಸ್ವಂದಃ	21
5	ಸುಂದರಸ್ವಂದಃ	25
6	ಯುದ್ಧಸ್ವಂದಃ	37
7	ಪ್ರಕೀರ್ಣಸ್ವಂದಃ	44

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಬಾಲಸ್ವಂದಃ ||

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಶ್ರೀಮದ್ವೇಂಕಟಶೇಷದೇಶಿಕಮಣೀರಸ್ಮದ್ಗುರೋರ್ಭಾರತೀಂ

ಅನ್ಯಾದ್ಯಕ್ಷಮದೀಯದಿವ್ಯಸುಷಮಾಸೇವೇತಿ ಪದ್ಯಾಕೃತಿಂ |

ಅಂತರ್ಭಾವಯತೋ ಬಹಿಯದಭವನ್ಮಂದಸ್ಥಿತಂ ತತ್ ಪ್ರಭೋ !

ಮಹ್ಯಂ ಸಂಪದಮಾತನೋತು ಸತತಂ ಮಹ್ಯಾಃ ಸುತಾಯಾಃ ಪತೇ ! || 1.1 || 1

ಸೀತಾಲಕ್ಷ್ಮಣಮಧ್ಯಮಂಡನಮಣೀಃ ರಾಮಸ್ಯ ರಸ್ಯಾತ್ಮನಃ

ಪೀತಾಂಗಸ್ಯ ಹನೂಮತಶ್ಶುಭದೃಶಾ ಬದ್ಧಾಂಜಲೇಸ್ಸಾದರಂ |

ಭೀತೋಪೇತವಿಭೀಷಣಾಯ ದಯಯಾ ದಾತುಸ್ಸಮಸ್ತಶ್ರಿಯಾಂ

ಶೀತಾಂಶುಪ್ರತಿಮಾನನಸ್ಯ ಮಧುರಂ ಮಂದಸ್ಥಿತಂ ಪಾತು ನಃ || 1.2 || 2

“ಮಹಾಪಾಪೌಘಾನಾಮಹಮನುಪಮಾನಾಂ ರಚಯಿತಾ

ದಶಾಸ್ಯಾನಾಂ ಜೇತಾ ಮಮ ರಘುಪತೇ ! ದೇಹಿ ಚರಣೌ” |

ಇತಿ ಶ್ರೀಮದ್ವಾಚಾವನಿದುಹಿತೃಸೌಮಿತ್ರಿಹನುಮತ್ -

ಸಮಕ್ಷಂ ಯನ್ಮಂದಸ್ಥಿತಮಿದಮಿಮಂ ಪಾತು ತವ ಮಾಂ || 1.3 || 3

“ವಿಷ್ಣೋ ! ಪಂಕ್ತಿರಥಸ್ಯ ಪಾರ್ಥಿವಮಣೀಃ ಪುತ್ರತ್ವಮೇತ್ಯಾವನೌ

ಕುರ್ಯಾಃ ಪಂಕ್ತಿಮುಖಸ್ಯ ರಾಕ್ಷಸಪತೇಃ ದುಷ್ಟಾತ್ಮನಸ್ಸಂಹೃತಿಂ” |

ದಾಂತಿಂ ಪಂಕ್ತಿಮಹೋ ಪ್ರದರ್ಶ್ಯ ವಿಬುದ್ಧೈರಿತ್ಯರ್ಥಿತಃ ಸಾದರಂ

ತ್ವಂ ತಾಂ ಪಂಕ್ತಿಮದರ್ಶಯನ್ ಯದಕರೋಃ ಮಂದಸ್ಥಿತಂ

ಪಾತು ತತ್ || 1.4 || 4

“ಮಾ ಮಾ ಭೀತಿರ್ಭವತು ಭವತಾಂ ಭದ್ರ”ಮಿತ್ಯುಕ್ತಿರಮ್ಯಂ
 ಮಾಯಾಪೇತಂ ಸದಸಿ ಮರುತಾಂ ಯತ್ ಸ್ಮಿತಂ ಮಂದಮಾಸೀತ್ |
 ಮುಗ್ಧಂ ತತ್ಕಿಂ ವಸತಿ ಚ ಮುಖಾವಾಸನೇ ಸ್ವಾನನೇ ತೇ
 ಸ್ನಿಗ್ಧಂ ಮಹ್ಯಂ ದಿಶತು ತದಿದಂ ಭದ್ರಪೂರ್ಣಾಮಭೀತಿಂ || 1.5 || 5

“ಸಾಹಾಯ್ಯಂ ತವ ಸಂವಿಧಾತುಮವನೌ ಸೃಷ್ಟೋ ಮಯಾ ಜಾಂಬವಾನ್”
 “ಸ್ನೇಹಸ್ತೇ ಪರಮಃ ಪಿತಾಮಹ ! ಮಯಿ” “ತ್ವಂ ಮತ್ಪಿತಾ ಕಿಂನ್ವಿದಂ?” |
 “ಕಿನ್ನಾಜೋ ಮಮ ಹೇ ! ಪಿತಾಮಹ ಇಹ ಶ್ರೀಮ”ನ್ನಿತಿ ವ್ಯಾಹೃತೌ
 ಧಾತುಸ್ತೇ ಚ ಯದಾಸ ಮಂದಹಸಿತಂ ತತ್ತೇಽದ್ಯ ವಿದ್ಯೋತತೇ || 1.6 || 6

“ದತ್ತಃ ಕಿಂ ಮಮ ರಂಗಿಣಾ ಕರುಣಯಾ ಸತ್ಯಂ ಸುತಸ್ತತ್ಸಮಃ
 ಕಿಂ ವಾಽಥ ಸ್ವಯಮೇವ ಯೇನ ಸುಷಮಾ ಕಾಚಿನ್ಮುಖೇ ತಾವಕೇ |
 ನೇತ್ರಂ ಕೋಮಲಪದ್ಮಪತ್ರವಿಪುಲಂ ವತ್ಸೇ”ತಿ ಮಾತುರ್ಗಿರಾ
 ಯನ್ಮಂದಸ್ಮಿತಮಾಸ್ಯಭೂಷಣಮಭೂತ್ ತತ್ತೇಽದ್ಯ ವಿದ್ಯೋತತೇ || 1.7 || 7

“ನಿದ್ರಾಮೇತಿ ನ ಲಾಲಿತೋಽಪಿ ಮಧುರೈಃ ಗೀತೈಸ್ಸುಮಿತ್ರೇ ! ಶಿಶುಃ
 ವಾಲೇಽಸ್ಮಿನ್ ತವ ಲಕ್ಷ್ಮಣೇ ತು ನಿಹಿತೇ ದ್ರಾಗೇತಿ ನಿದ್ರಾ”ಮಿತಿ |
 ಮಾತುಸ್ತೇ ಗದಿತಂ ನಿಶಮ್ಯ ರಚಿತಂ ಮಂದಸ್ಮಿತಂ ಯತ್ತ್ವಯಾ
 ತತ್ ಕಿಂ ದರ್ಶಯಸಿ ಸ್ವಯಂ ಮಮ ಪುರಃ ಶ್ರೀಮಾತೃವಂಶ್ಯಸ್ಯ
 ಭೋಃ || 1.8 || 8

ಡೋಲಾಯಾಂ ಜನನೀ ನ ಸುಪ್ತ ಇತಿ ಸಾ ತ್ವಾಂ ವೀಕ್ಷ್ಯ ತೂರ್ಣಂ ತತಃ
 ಸೌಮಿತ್ರಿಂ ಸವಿಧೇ ವಿಧಾಯ ಮಧುರಂ ಗಾತುಂ ಪ್ರವೃತ್ತಾ ತದಾ |
 ಸಾಕೂತಂ ತವ ನಾಮ ಯಚ್ಚ ವದನೇ ಮಂದಸ್ಮಿತಂ ಮಂಜುಲಂ
 ತದ್ವೇದಂ ವಡುವೂರ್ನಿವಾಸ ! ಭಗವನ್ ! ಹೇ ! ರಾಮಭದ್ರ !
 ಪ್ರಭೋ ! || 1.9 || 9

“ತ್ರಾತಾ ತಸ್ಯ ಗಜಸ್ಯ ಕಿಂ ನು ತನಯೋ ಜಾತೋ ಮಮಾಽಯಂ ಪುಮಾನ್
 ಆದಾವೇವ ಗಜಾಧಿರೋಹಣವಿಧೌ ಆನಮ್ಯ ಪೃಷ್ಠೇ ಧೃತಃ |

- ಸಾನಂದೇನ ಗಜೇನ ಸದ್ಮನಯನಂ ತೇನೇ”ತಿ ವಾಚಾ ಪಿತುಃ
ಯನ್ಮಂದಸ್ಮಿತಮಾನನೇ ತವ ಬಭೌ ತತ್ ಕಿಂಸ್ವಿದಂ ರಾಜತೇ ? || 1.10 || 10
- “ಅಹಂ ವೇದ್ಮೀತ್”ಯೇವಂ ವದತಿ ಕುಶಿಕಶ್ರೀತನುಭವೇ
ವಸಿಷ್ಠಸ್ಯಾದೇಶಾದ್ ಅಪಿ ದಶರಥೇ ಸ್ವಸ್ಥಮನಸಿ |
ಧನುರ್ಹಸ್ತಸ್ಯಾಸೀದ್ ವದನಕಮಲೇ ಮಂದಹಸಿತಂ
ಯದೇತತ್ ತತ್ ಸ್ವಾಮಿನ್ ! ಜಯತಿ ವಡುವೂರ್ವಾಸ ! ಭವತಃ || 1.11 || 11
- ಭೂಯಶ್ಚಿತ್ರಾಃ ಸುರಮ್ಯಾಃ ಪಥಿ ಕುಶಿಕಭುವಃ ಶೃಣ್ವತಸ್ತೇ ಕಥಾಸ್ತಾಃ
ದೃಷ್ಟ್ವಾ ಸೌಮಿತ್ರಿವಕ್ತ್ರಂ ರಸಮನುಭವತಃ ಪ್ರೀತಿಮನ್ಮಾನಸಸ್ಯ |
ಆಸೀನ್ಮಂದಸ್ಮಿತಂ ಯದ್ ವದನಕಮಲಜಂ ಹಂತ ! ಸಾಕೂತಮೇತತ್
ಸತ್ಯಂ ಸಂಪನ್ಮಯಂ ಸತ್ ಸ್ಫುರತಿ ರಘುಪತೇ ! ಪಶ್ಯತಶ್ಚಿತ್ತಹಾರಿ || 1.12 || 12
- “ಸುಂದಸ್ತ್ರೀ ನ ತು ಸುಂದರೀ ಬಲವತೀ ನೈಷಾಽಬಲಾ ರಾಕ್ಷಸೀ
ಯಕ್ಷೀ ನೋ ಬತ ! ತಾಟಕಾ ನರಸಿರಾಹಾರಾ ನರಾಹಾರಿಣೀ” |
ಇತ್ಯೇವಂ ಕುಶಿಕಾತ್ಮಜಸ್ಯ ವಚಸಾ ಮಂದಸ್ಮಿತಂ ಯನ್ಮುಖೇ
ಜಾತಂ ತೇನ ಸಹಾಸಿ ಕಿಂ ನು ವಡುವೂರ್ದೇಶಂ ಸಮಭ್ಯಾಗತಃ ? || 1.13 || 13
- “ಏತಾಂ ನಾಶಯ ತಾಟಕಾಂ ನ ಹಿ ಘೃಣಾ ನಾರೀತಿ ಕಾರ್ಯಾ ತ್ವಯಾ
ನಾರೀಯಂ ಖಲು ರೂಪತೋ ರಘುಮಣೇ ! ದುಷ್ಟೋ ಮಹಾನ್ ಕರ್ಮತಃ” |
ಇತ್ಯಾಕರ್ಣ್ಯ ಮುನೇರ್ವಚಸ್ತವ ಮುಖೇ ಮಂದಸ್ಮಿತಂ ಯದ್ ಬಭೌ
ತದ್ವೇದಂ ವಡುವೂರ್ನಿವಾಸ ! ಭಗವನ್ ! ಹೇ ! ರಾಮಭದ್ರ !
ಪ್ರಭೋ ! || 1.14 || 14
- “ವಧ್ಯೇಯಂ ವನಿತೇತಿ ಮಾ ವಹ ದಯಾಂ ಕಾವ್ಯಸ್ಯ ಮಾತಾಽಪಿ ಸಾ
ವಾಂಛಂತೀ ವಿಬುಧಾಧಿನಾಥರಹಿತಂ ಲೋಕಂ ಹತಾ ವಿಷ್ಟುನಾ” |
ಇತ್ಥಂ ಗಾಧಿಸುತೋದಿತಾಂ ಶ್ರುತವತೋ ವಾಚಂ ರಘೂತ್ತಂಸ ! ತೇ
ಯನ್ಮಂದಸ್ಮಿತಮಾನನೇ ಸಮಭವತ್ ಸತ್ಯಂ ತದೇತತ್ ಪ್ರಭೋ ! || 1.15 || 15

ಹತ್ವಾ ತಾಂ ಮುದಿತೇನ ತೇನ ಮುನಿನಾ ದತ್ತಾನಿ ಮೂರ್ತಾನ್ಯಹೋ !

ಸರ್ವಾಸ್ತ್ರಾಣಿ ವಿಧೇಯತಾಮುಪಗತಾನ್ಯಗ್ರೇ ವಿಲೋಕ್ಯ ಪ್ರಭೋ ! |

ಯನ್ಮಂದಸ್ಮಿತಮಾಸ ವಕ್ತ್ರಕಮಲೇ ತತ್ತೇ ಜಗನ್ಮಂಗಲಂ

ಶ್ರೀಮನ್ ! ಶ್ರೀವಡುವೂರ್ವಿಹಾರ ! ಭಗವನ್ ! ಅದ್ಯಾತ್ರ

ವಿದ್ಯೋತತೇ || 1.16 || 16

“ಉಚ್ಚೈರ್ವ್ಯಕ್ಷಗಣೈರ್ಧರಾತಲಭವೈಃ ಪೀತಾಂಬರೈಶ್ಯೋಭನೈಃ

ಮೇಘಶ್ಯಾಮಲಕೋಮಲೈಃ ಪರಿವೃತಃ ಸಿದ್ಧಾಶ್ರಮಶ್ಯೋಭತೇ |

ಅಸ್ಮಿನ್ ವಾಮನಸಿದ್ಧಿದೇ ಮಮ ಮಖೋ ವತ್ಸೈ”ತಿ ವಾಚಾ ಮುನೇಃ

ಯನ್ಮಂದಸ್ಮಿತಮಾಸ ತೇಽತ್ರ ವಡುವೂರ್ದೇಶೇ ತದೇವೇಕ್ಷ್ಯತೇ || 1.17 ||

17

ಆಕಾಶೇ ರಜನೀಚರೈಃ ಪರಿವೃತೇ ರಕ್ತೇನ ವೇದಿಸ್ಥಲೇ

ಹಾಹೇತಿ ಧ್ವನಿನಾ ಮುಖೇ ಚ ಮುಖರೇ ತೇಷಾಂ ಮುನೀನಾಮಪಿ |

ಆಸೀತ್ತೇ ವದನೇ ಸ್ಮಿತಂ ಮಿತಮಿದಂ ಹಸ್ತೇ ಶರಾ ಆಶರಾಃ

ಧ್ವಸ್ತಾಸ್ತೈರ್ಹಿ ಸಮುದ್ರಮಧ್ಯಪತಿಸೋ ಮಾರೀಚನೀಚೋಽಪಿ ಸಃ || 1.18 ||

18

“ಆಕಾಶೇ ರಜನೀಚರಾಃ ಅಹಹ ! ತೇ ವರ್ಷಂತಿ ರಕ್ತಾನ್ಯಮೀ

ಯಾತಾಸ್ತೇ ಕ್ವ ನು ರಾಮಭದ್ರಧನುಷಾ ಮುಕ್ತೈಃ ಶರೈಸ್ತಾಡಿತಾಃ ?” |

ಇತ್ಯೇವಂ ಕುಶಿಕಾತ್ಮಜಸ್ಯ ಸವನೇ ಜಾತಾ ಮುನೀನಾಂ ಗಿರಃ

ಶ್ರುತ್ವಾ ತಾ ವದನೇ ತವಾತಿಮಧುರಂ ಮಂದಸ್ಮಿತಂ ತತ್ ಕಿಮು ? || 1.19 ||

19

“ಯಾಮ ಶ್ರೀಮಿಥಿಲಾಂ ಧನುವಿಜಯತೇ ಯತ್ರಾದ್ಭುತಂ ಶಾಂಭವಂ

ಕನ್ಯಾರತ್ನಮಪಿ ಪ್ರಕಾಮಸುಭಗಂ ಯತ್ರಾಸ್ತಿ ವಾಸುಂಧರಂ” |

ಇತ್ಯೇವಂ ವಚಸಾ ಮುನೇಸ್ತವ ಮುಖೇ ಮಂದಾಕ್ಷವೀರ್ಯಾನ್ವಿತಂ

ಯನ್ಮಂದಸ್ಮಿತಮಾಬಭೌ ರಘುಮಣೇ ! ತತ್ಸತ್ಯಮೇತತ್ ಪ್ರಭೋ ! || 1.20 ||

20

ಯಾತ್ರಾ ರಥೈರ್ಗಜತುರಂಗಪದಾತಿಭಿಃ ಕಿಂ

ಹೃದ್ಯಾ ತವಾಥ ಶಕಟೀಭಿರಿಯಂ ಮುನೀನಾಂ |

- ಇತ್ಥಂ ಮುನೌ ವದತಿ ರಾಮ ! ತವಾನನೇ ಯದ್
ಮಂದಸ್ಥಿತಂ ತದಿದಮಿತ್ಯವಧಾರಯಾಮಿ || 1.21 || 21
- ಶತಶಕಟಿಸಮುತ್ಥೈರಾಕುಲೈಶ್ಚಬ್ಧಜಾಲೈಃ
ಶತಪಥಮುಖಜಾಭಿಸ್ಸತ್ಕಥಾಭಿರ್ಮುನೀನಾಂ |
ಶತದಲಮುಖ ! ಯತ್ತೇ ಮಂದಮಾಸೀತ್ ಸ್ಥಿತಂ ತತ್
ಶತಮುಖಮಿಹ ಮೋದಂ ಪಶ್ಯತಾಂ ಸಂವಿಧತ್ತೇ || 1.22 || 22
- “ಶಿಲಾ ಬಾಲಾ ಕಾಚಿತ್ ಬಲಮಥನಲೀಲಾವಿಲುಲಿತಾ
ವಸತ್ಯಸ್ಥಿನ್ ದೇಶೇ ತವ ಪದರಜೋ ವಾಂಛತಿತರಾಂ” |
ಇತಿ ಶ್ರುತ್ವಾ ವಾಚಂ ಕುಶಿಕಸುತವಕ್ತ್ರಾದ್ವಿಗಲಿತಾಂ
ಸ್ಥಿತಂ ಮಂದಂ ಯತ್ತೇ ಜಯತಿ ತದಿದಂ ಶ್ರೀರಘುಪತೇ ! || 1.23 || 23
- ಶಿಲಾ ಸಾ ಸಂಸ್ಪೃಷ್ಟ್ವಾ ಚರಣರಜಸಾ ತೇ ರಘುಪತೇ !
ಪುರೋದೇಶೇ ಜಾತಾ ಪರಮರಮಣೀಯಾಽಥ ರಮಣೀ |
ಮುನೇಃ ಪ್ರಾಂತೇ ಚಾಭೂನ್ಮುನಿರಥ ಪರಃ ಕೋಽಪಿ ಮುದಿತಃ
ಮುಖೇ ಮುಗ್ಧೇ ಮಂದಸ್ಥಿತಮಪಿ ಮನೋಜ್ಞಂ ತವ ತದಾ || 1.24 || 24
- ವಿಶ್ವಾಮಿತ್ರಮುನೀಶ್ವರೇಣ ಕಥಿತಾಹಲ್ಯಾಕಥಾಂ ಶೃಣ್ವತಃ
ಪಾದಸ್ಪೃಷ್ಟ್ವಶಿಲಾತಲಾತ್ ಸಮುದಿತಾಂ ಶ್ಯಾಮಾಂ ಪುರಃ ಪಶ್ಯತಃ |
ವೇಗಾದಾಗತಗೌತಮಾಮಲಮುಖಾತ್ ಜಾತಾಶಿಷೋ ಭೇಜುಷಃ
ಯನ್ಮಂದಸ್ಥಿತಮಾಸ ರಾಮ ! ತದಿದಂ ಕಿಂನ್ವತ್ರ ವಿದ್ಯೋತತೇ || 1.25 || 25
- “ಭಂಕ್ತ್ವಾ ರಾಮ ! ಶಿಲಾಮದಾ ಮಮ ಮುದಾ ಪೂರ್ಣಾಮಿಮಾಂ ಭಾಮಿನೀಂ
ಭಂಕ್ತ್ವಾ ನಾಮ ಧನುರ್ಭಜಾವನಿಭವಾಂ ಶ್ರೀಜಾನಕೀಂ ಭಾಮಿನೀಂ” |
ಏವಂವಾದಿನಿ ಗೌತಮೇ ಕುಶಿಕಭೂಸಂತೋಷಸಂವರ್ಧಕೇ
ಯನ್ಮಂದಸ್ಥಿತಮಾನನೇ ತವ ಬಭೌ ತತ್ ಸಾಂಪ್ರತಂ ಭಾಸತೇ || 1.26 || 26

“ದಾರಾನ್ ಮಹ್ಯಮದಾ ಮುದಾ ಪರಿಗತಾನಾನಂದಪೂರ್ಣೋಽಸ್ಮ್ಯಹಂ
 ಆನಂದಸ್ತನುಜಶ್ಯತಾನನ ಇತಸ್ತುಭ್ಯಂ ಸ ತಾನ್ ದಾಸ್ಯತಿ” |
 ಏವಂವಾದಿನಿ ಗೌತಮೇ ಕುತುಕಿನಾ ಶ್ರೀಕೌಶಿಕೇನೇಕ್ಷಿತಂ
 ಯನ್ಮಂದಸ್ಮಿತಮಾನನೇ ತವ ಬಭೌ ತದ್ ದ್ಯೋತತೇಽದ್ಯ ಪ್ರಭೋ || 1.27 || 27

“ಸೌಂದರ್ಯಸ್ಯ ವಿಭೂಷಣಂ ವಿಜಯತೇ ಸೋಽಯಂ ಕುಮಾರೋ ನವಃ
 ಸೀತಾ ಚೇಯಮಮುಷ್ಯ ಭೂಷಣತಯಾ ಸ್ಥಾತುಂತರಾಮರ್ಹತಿ |
 ಮಧ್ಯೇ ಕಾಮರಪೃಷ್ಠತೋಽಪಿ ಕಠಿನಂ ಶೈವಂ ಧನುರ್ವರ್ತತೇ
 ಭಾಗ್ಯಾಢ್ಯಾ ಮಿಥಿಲಾ ನು ನೇ”ತಿ ಜನತಾಲಾಪಾನ್ನು ಮಂದಸ್ಮಿತಂ || 1.28 || 28

“ಮನ್ಮಾತಾ ಕಿಮದರ್ಶಿ ದಾಶರಥಯೇ”? “ಸಂದರ್ಶಿತಾ ಸಂಗತಾ
 ಪಿತ್ರಾ ತೇ ಜಮದಗ್ನಿನೇವ ಮುನಿನಾ ಶ್ರೀರೇಣುಕಾ ಸಾ ಪುರಾ” |
 ಇತ್ಥಂ ಗೌತಮಸೂನುನಾ ಸಹ ಮುನೌ ಸಂಭಾಷಮಾಣೇ ತದಾ
 ಯದ್ರಾಮ ! ಸ್ಮಿತಮಾನನೇ ತವ ಬಭೌ ತತ್ಸತ್ಯಮೇತತ್ ಪ್ರಭೋ ! || 1.29 || 29

“ಸೋಽಯಂ ಗಾಧಿಸುತೋ ಮಹಾನ್ ಶೃಣು ಕಥಾಂ ತಪ್ತಂ ತಪಸ್ತಾದೃಶಂ
 ಯಸ್ಯಾಪತ್ಯಮುದಾಹರಂತಿ ಭರತಶ್ರೀಮಾತರಂ ತಾದೃಶೀಂ” |
 ಏವಂವಾದಿನಿ ಗೌತಮಸ್ಯ ತನಯೇ ಮಂದಸ್ಮಿತಂ ಯನ್ಮುಖೇ
 ರಾಮಾಭೂತ್ತವ ತತ್ಕಿಲಾತ್ರ ಮಧುರಂ ವಿದ್ಯೋತತೇಽತ್ರೋತ್ತಮಂ || 1.30 || 30

“ಚಕ್ರೇ ಕಾಂಚನ ದೇವಲೋಕವನಿತಾಂ ಸದ್ಯಶ್ಶಿಲಾಮಾಗತಾಂ
 ಏತತ್ತಿಷ್ಠತು ದೇವಲೋಕಮಪರಂ ಸೋಽಯಂ ಮುನಿರ್ನಿರ್ಮಮೇ” |
 ಏವಂ ನಾಮ ನಿಶಮ್ಯ ತತ್ರ ಚ ಶತಾನಂದಸ್ಯ ವಾಚಂ ಮುನೇಃ
 ಯನ್ಮಂದಸ್ಮಿತಮಾನನೇ ತವ ಬಭೌ ತತ್ ಸಾಂಪ್ರತಂ ದೃಶ್ಯತೇ || 1.31 || 31

“ಶುನಶೈಪಂ ಪಿತ್ರಾ ಧನನಿಹಿತದೃಷ್ಟ್ಯಾ ನೃಪತಯೇ
 ಪರಿತ್ಯಕ್ತಂ ಮಾತ್ರಾ ಶರಣಮಿತಿ ಪಾದಾಂತಪತಿತಂ |
 ಅರಕ್ಷದ್ಯಃ ಪುತ್ರಾನಪಿ ಶತಮಹೋ ! ಶಾಪವಿಷಯಾನ್
 ವಿಧಾಯೇ”ತಿ ಶ್ರುತ್ವಾಭವದವತು ಮಂದಸ್ಮಿತಮಿದಂ || 1.32 || 32

“ಅತಿಕ್ಷುದ್ಯುಕ್ತಸ್ಸನ್ ಸ್ವಕರಕಲಿತಸ್ವನ್ನಮಪಿ ಯಃ
 ಪರಸ್ಮೈ ದತ್ವಾ ತತ್ ಪರಿಹೃತಮನೋಜಾತವಿಕೃತಿಃ |
 ತಪಶ್ಚಕ್ರೇ ಭೂಯೋ ಮುನಿ”ರಿತಿ ಶತಾನಂದವಚಸಾ
 ಸ್ಮಿತಂ ಮಂದಂ ಯತ್ತೇ ತದಿದಮವತಾನ್ಮಾಂ ರಘುಪತೇ ! || 1.33 || 33

“ಆನೀತಂ ಶಕಟೇ ಮನುಷ್ಯನಿವಹೈಃ ಸಂಖ್ಯಾತಿಗೈಸ್ತದ್ಧನುಃ
 ಶೈವಂ ಶೈಲಸಮಾನಸಾರಮಭವದ್ ವಿಷ್ಣುಶ್ಚರೋ ಯತ್ರ ಸಃ” |
 ಇತ್ಥಂವಾದಿನಿ ಗಾಧಿನಂದನಮುನೌ ಮಂದಸ್ಮಿತಂ ರಾಮ ! ತೇ
 ಯತ್ತತ್ ಸಾಂಪ್ರತಮಾನನೇ ವಿಜಯತೇ ಕಲ್ಯಾಣದಂ ಪಶ್ಯತಾಂ || 1.34 || 34

“ಕಂದಪೋಽಯಮುಪಾಗತೋ ದಶರಥಶ್ರೀಪುತ್ರತಾದಂಭತಃ
 ಕಂದಪಾರಿಧನುರ್ಬಭಂಜ ತದಿತಸ್ನೀತಾ ರತಿದೇವತಾ |
 ಏನಂ ಪ್ರಾಪ್ಯ ಮುದಾನ್ವಿತಾ ಭವತಿ ಸೇ”ತ್ಯೇವಂ ಜನಾನಾಂ ಗಿರಾ
 ಯನ್ಮಂದಸ್ಮಿತಮಾನನೇ ತವ ತದಾ ತತ್ ಸಾಂಪ್ರತಂ ರಾಜತೇ || 1.35 || 35

“ಭಗ್ನಂ ಭರ್ಗಧನುಃ, ಭಯಂ ಚ ನೃಪತೇಃ, ಚಿಂತಾಪಿ ಸೀತಾಹೃದಃ
 ಕಲ್ಯಾಣಂ ಚ ಕಥಂ ಭವೇದಿತಿ ಮಿಥೋ ಭಾಷಾ ಜನಾನಾಮಪಿ” |
 ಇತ್ಯೇವಂ ನೃಪಸದ್ಮವರ್ತಿವಚನಂ ಶ್ರುತ್ವಾ ಮುಖೇ ಯದ್ ಬಭೌ
 ತನ್ಮಂದಸ್ಮಿತಮೇವ ಸಾಂಪ್ರತಮಿದಂ ಸ್ವಾಮಿನ್ ! ನ ಮೇ ಸಂಶಯಃ || 1.36 || 36

“ಪ್ರಾಲೇಯಾಚಲಕನ್ಯಕಾಪತಿಧನುರ್ಭಂಗಾಪ್ತಸೀತಃ ಪುನಃ
 ಪ್ರಾಲೇಯಾಚಲಕನ್ಯಕಾಪತಿಮಹಾಭಕ್ತಸ್ಯ ವಿದ್ಧಂಸನಾತ್ |
 ಪ್ರಾಪ್ಯತ್ಯೇವ ಹೃತಾಂ ಸ ಏಷ ಭಗವಾನ್ ಸಾಕೇತನಾಥೋ ಮಹಾನ್”
 ಇತ್ಯೇವಂ ಜನಕಾಪ್ತಸನ್ಮನಿವಚಃಪ್ರಾಪ್ತಸ್ಮಿತಃ ಪಾಹಿ ನಃ || 1.37 || 37

“ಸೀತಾಸಕ್ತಮನಾಸ್ಸಮಾಗತ ಇಮಂ ದೇಶಂ ಸ ಪಂಕ್ಯಾನನಃ
 ಚಾಪಮ್ಲಾನತಮಾನನಾವಲಿರಭೂತ್ ಭೂಯಶ್ಚ ತಸ್ಯಾಂ ರತಃ |
 ಚಾಪೇನಾಸ್ಯ ರಘೂದ್ವಹಸ್ಯ ಭವಿತಾ ಕೃತ್ತಾನನೌಘಃ ಪುನಃ”
 ಇತ್ಯೇವಂ ಮುನಿಪಂಕ್ತಿವಾಗ್ಭಿರುದಿತಶ್ರೀಮಂದಹಾಸಃ ಪರಂ || 1.38 || 38

“ಸೀತೇಯಂ ಪ್ರತಿಪಾದಿತಾ ತವ ಸುತಾ ಯಾ ಚೋರ್ಮಿಲಾ ಲಕ್ಷ್ಮಣೇ
 ತಾಂ ಕುರ್ಯಾಸ್ತವ ಸೋದರಸ್ಯ ತನಯೇ ಭ್ರಾತ್ರೋಸ್ತಥೈವಾನಯೋಃ” |
 ಇತ್ಯೇವಂ ಕುಶಿಕಾತ್ಮಜಸ್ಯ ವಚಸಾ ಮಂದಸ್ಥಿತಂ ಯತ್ತದಾ
 ಸಂಜಾತಂ ವದನೇ ತದೇವ ಭಗವನ್ನದ್ಯಾತ್ರ ವಿದ್ಯೋತತೇ || 1.39 || 39

ವಂಶಸ್ತೇ ಕಥಿತೋ ವಸಿಷ್ಠಮುನಿನಾ ವಂಶಃ ಪ್ರಿಯಾಯಾಶ್ಚ ತೇ
 ಜಾನಕ್ಯಾ ಜನಕೇನ ತೇನ ಕಥಿತಸ್ತಸ್ಮಿನ್ ವಿವಾಹೋತ್ಸವೇ |
 ಶ್ರುತ್ವಾ ತತ್ರ ಚ ವೃತ್ತಮದ್ಭುತತಮಂ ಮಂದಸ್ಥಿತಂ ತೇ ತದಾ
 ಯಜ್ಜಾತಂ ವಡುವೂರ್ವಿಹಾರರತ ! ತತ್ ಸತ್ಯಂ ಮಮೈತತ್ ಪುರಃ || 1.40 || 40

ಸ್ವೇಷು ಭ್ರಾತೃಷು ತೇ ತದಾ ತ್ರಿಷು ಮುದಾ ಯೋಷಿತ್ಸಮೇತೇಷ್ಟಭೂತ್
 ಚಿತ್ತೇ ನೃತ್ತರತೋಽಮಿತಃ ಪರಿಣಯೇ ಮೋದಸ್ಸಭಾಯಾಂ ಪ್ರಭೋ !
 ತಸ್ಯೇದಂ ಪರಿವಾಹತಾಮಧಿಗತಂ ಮಂದಸ್ಥಿತಂ ಯನ್ಮುಖೇ
 ತದ್ಧೀದಂ ವಿತನೋತು ರಾಘವ ! ಪರಂ ಕಲ್ಯಾಣಮಸ್ಮಾಸ್ವಪಿ || 1.41 || 41

“ಸೀತಾಯಾಃ ಕರಲಾಲನೇನ ಭಗವನ್ ! ಸಂತುಷ್ಟಚಿತ್ತಸ್ತದಾ
 ಸಾಕಂ ಧರ್ಮರತಾತ್ಮನಾ ಭುವಿ ಸತಾಂ ಧರ್ಮಂ ಕರೋಮ್ಯುನ್ನತಂ” |
 ಇತ್ಯಂತಃ ಕಲಯನ್ ಬಹಿರ್ಯದಕರೋದ್ ಮಂದಸ್ಥಿತಂ ತದ್ಭವಾನ್
 ತತ್ ಸಂಕ್ರೀಡತಿ ಸಾಂಪ್ರತಂ ತವ ಮುಖೇ ಸಂಪಶ್ಯತಾಂ ಕ್ಷೇಮದಂ || 1.42 || 42

ಮಾರ್ಗೇ ಭಾರ್ಗವಮಾಗತಂ ನಿಜರುಷಾ ಕ್ಲಪ್ತಾಂ ಪರೇಭ್ಯಶ್ಚುಚಂ
 ವರ್ಷಂತಂ ಪರಶುಂ ನಿತಾಂತಪರುಷಂ ಸ್ವಾಂಸೇ ವಹಂತಂ ತದಾ |
 ದೃಷ್ಟ್ವಾ ಭೀತಿಮುಪಾಗತೇ ನಿಜಜನೇ ರಾಮ ! ತ್ವದೀಯಾನನೇ
 ಯನ್ಮಂದಸ್ಥಿತಮಿತ್ಥಮುತ್ಥಿತಮಿದಂ ದದ್ಯಾದ್ ಅಭೀತಿಂ ಮಮ || 1.43 || 43

“ಮತ್ಕಂ ನಾಮ ವಹಸ್ಯಹೋ ವಹ ಪರಂ ವ್ಯಾಖ್ಯಾತಿ ತದ್ವಾಸತಾಂ
 ಭಗ್ನಂ ನಾಮ ಧನುಸ್ತ್ವಯಾ ಪುರರಿಪೋರಸ್ಮದ್ಗುರೋರಪ್ಯಹೋ !” |
 ಇತ್ಥಂ ಜಲ್ಪತಿ ರೋಷತೋಽತಿಪರುಷಂ ಮಾರ್ಗಾಗತೇ ಭಾರ್ಗವೇ
 ಯನ್ಮಂದಸ್ಥಿತಮಾನನೇ ತವ ಬಭೌ ತತ್ ಕಿಂ ತಥೈವ ಸ್ಥಿತಂ ? || 1.44 || 44

“ಸೀತೇಯಂ ಪರಿರಕ್ಷಿತಾ ದಶಮುಖಾದ್ ವೇದಾಂತಿರಾಜಾತ್ಮಜಾ
 ಜಾತಾ ತೇನುಗುಣೈವ ತತ್ರ ಭವತಾ ಭಗ್ನಂ ಧನುರ್ಮದ್ಗುರೋಃ |
 ಪ್ರಾಚೀನಂ ತದಿದಂ ಧನುಃ ಕುರು ತಥೇ”ತ್ಯೇವಂ ಬ್ರುವಾಣೇ ಮುನೌ
 ಯನ್ಮಂದಸ್ಮಿತಮಾನನೇ ತವ ತದಾ ತತ್ಸಾಂಪ್ರತಂ ದೃಶ್ಯತೇ || 1.45 || 45

ಶೈವಂ ತದ್ಧನುರರ್ಚಕೋಽಸ್ಯ ಜನಕೋ ರಾಜಾ ತತೋ ನೋ ಹತಃ
 ಭಗ್ನಂ ತದ್ಭವತಾ ಭಯಂ ನ ವಿಶತಾ ಸೋಽಯಂ ಕುಠಾರೋ ಮಮ |
 ಪಶ್ಯಾದ್ಯೇ”ತಿ ಧನುರ್ದದನ್ಮನಿಮಣಿಃ ಯತ್ಪಾಹ ತೇನೋದಿತಂ
 ಯನ್ಮಂದಸ್ಮಿತಮಾನನೇ ತವ ವಿಭೋ ! ತನ್ಮಂಗಲಂ ಯಚ್ಚತು || 1.46 || 46

ಆದಾಯಾಥ ಧನುಸ್ತತೋ ಮುನಿಮಣೇರಾರೋಪ್ಯ ವಾಣಂ ತತಃ
 ಪಶ್ಯಂತಂ ಚ ಕುಠಾರಮಾನತಮಥೋ ದರ್ಪೇಣ ದೂರೀಕೃತಂ |
 ಯನ್ಮಂದಸ್ಮಿತಮಾತತಾನ ಸ ಭವಾನ್ ಶ್ರೀಲಕ್ಷ್ಮಣಾನಂದದಂ
 ತನ್ನೇ ಮಂಗಲಮಾತನೋತು ಭವತಃ ಸಂಪ್ರತ್ಯಥೋ ಚೋಜ್ಜ್ವಲಂ || 1.47 || 47

ಶ್ರೀಮನ್ ! ರಾಮ ! ತುಲಾಪುನರ್ವಸುಮಹೇ ಶ್ರೀರಾಮಚಂದ್ರೋತ್ಸವೇ
 ಕಲ್ಯಾಣಾತ್ಮಕವೇಷಮಂಜುಲತಮೇ ಶ್ರೀಜಾನಕೀಸಂಯುತೇ |
 ಶ್ರೀಮಲ್ಲಕ್ಷ್ಮಣಪಾರ್ಶ್ವಗೇ ಹನುಮತಿ ಸ್ತೋತ್ರಂ ನವಂ ತನ್ನತಿ
 ಸ್ವಾಮಿನ್ ! ಯತ್ತವ ಮಂದಮಂಜುಹಸಿತಂ ತಸ್ಮಿನ್ ಮನೋ
 ಮುಹ್ಯತಿ || 1.48 || 48

ಕಂದರ್ಪಸ್ಯ ಮುಹುರ್ಮುಹುಃ ನಿಜತನುಂ ಸಂಪಶ್ಯತಸ್ನಾದರಂ
 ತಂ ಗರ್ವಂ ಹರತಸ್ತವಾತ್ರ ವಡುವೂರ್ದಿವ್ಯಸ್ಥಲೇ ತಿಷ್ಠತಃ |
 ಮೈಥಿಲ್ಯಾ ಮಧುರಾತಿಸುಂದರತನುಶ್ರೀಯುಕ್ತಯಾ ಭೂಷಿತ -
 ಪ್ರಾಂತಸ್ಯಾಸ್ತು ಮನೋಹರಂ ಸ್ಮಿತಮಿದಂ ಮನ್ಮಂಗಲೌಘಪ್ರದಂ || 1.49 || 49

ಸಾಕೇತೇ ಜನನೀಜನೇನ ನಿತರಾಂ ಸಂಲಾಲಿತಸ್ಯಾಥ ತೇ
 ಪಿತ್ರಾ ಪ್ರೀತತಮೇನ ರಂಜಿತಹೃದಃ ಶ್ಲಾಘೈಸ್ತಥಾ ಭ್ರಾತೃಭಿಃ |

ಸರ್ವೈರಪ್ಯಮಿತಪ್ರಮೋದಭರಿತೈಃ ಸೀತಾಸಮೇತಸ್ಯ ತೇ
ಯನ್ಮಂದಸ್ಮಿತಮಾನನೇಽತ್ರ ವಡುವೂರ್ವಾಸೇಽಪಿ ತದ್ವರ್ತತೇ || 1.50 || 50

“ಶ್ವಶ್ರುಮೇಫ ಪರಮಂ ಹಿ ದೈವತಮಿಯಂ ಕುಕ್ಷಾವುದೀತೋ ಭವಾನ್
ಅಸ್ಯಾ ಮನ್ನಯನಾಂತರಂಗಸುಖದೋ ಮದ್ಭಾಗ್ಯತೋ ರಾಜತೇ |
ತಾತೋ ವೋ ಮಯಿ ವತ್ಸಲೋಽಸ್ತಿ ಸುತರಾಂ ಆನಂದಪೂರ್ಣಾಸ್ತ್ಯಹಂ
ಶ್ರೀಕಾಂತೇ”ತಿ ವಿದೇಹಜಾವಚನತಃ ಸ್ಮೇರಾನನೋ ದೃಶ್ಯಸೇ || 1.51 || 51

“ಕೌಸಲ್ಯಾ ಜನನೀ ಸತಾಮಭಿಮತಾ ಶ್ಲಾಘೈರ್ಗುಣೈರ್ಭೂಷಿತಾ
ತಾತಸ್ಸತ್ಯವಚಾಃ ಪರಾಕ್ರಮನಿಧಿಃ ಶ್ರೀಚಕ್ರವರ್ತೀ ಭುವಃ |
ದಕ್ಷಾಃ ಕರ್ಮಸು ಸಾಧವಃ ಪ್ರಿಯರತಾಃ ಸರ್ವೇಽಪ್ಯಮೀ ಭ್ರಾತರಃ
ಶ್ರೀಕಾಂತೇ”ತಿ ವಿದೇಹಜಾವಚನತಸ್ಸ್ಮೇರಾನನೋ ರಾಜಸೇ || 1.52 || 52

|| ಇತಿ ಬಾಲಸ್ವಂದಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಅಯೋಧ್ಯಾಸ್ಪಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಮಂದೋದರೀದಯಿತಮಾಧಿಶರಾಡ್ಯಪಾಣೇಃ

ಮಂದಾಕಿನೀಮಧುರಮೌಲಿಧೃತಾತ್ಮನಾಮ್ನಃ |

ಮಂದಾಕ್ಷಮಂದಿತಮನೋಭವವಿಭ್ರಮಸ್ಯ

ಮಂದಸ್ಮಿತಂ ಮದಘಮರ್ದನಮಸ್ತು ನೇತುಃ || 2.1 ||

53

“ರಾಮ ! ತ್ವಯ್ಯತಿವತ್ಸಲಾಃ ಪ್ರಕೃತಯೋ ಮಯ್ಯಾಯತೇಯಂ ಜರಾ

ಸಾಕೇತಾಧಿಪತಿಂ ಸಮಸ್ತಜಗತಾಂ ಕುರ್ವೇ ಪತಿಂ ತ್ವಾಮತಃ” |

ಏವಂವಾದಿನಿ ತತ್ರ ನಾಮ ಜನಕೇ ಶ್ರೀಜಾನಕೀನಾಥ ! ತೇ

ಯನ್ಮಂದಸ್ಮಿತಮಾನನೇ ಸಮಭವತ್ ತದ್ಧರ್ಷಯಸ್ಯದ್ಯ ಕಿಂ ? || 2.2 ||

54

ತ್ಯಕ್ತ್ವಾ ರಾಮ ನದೀಪವಸ್ತ್ರವಿಭವಂ ಭೂಮಂಡಲಂ ತ್ವಂ ವನಂ

ಯಾತಸ್ತ್ವಾಮವನೇ ವಿಧಾತುಮಕರೋಚ್ಛೇಮಾನ್ ವಸಿಷ್ಠೋ ಮುನಿಃ |

ಏತಾಂ ನೂತನವಸ್ತ್ರವೈಭವಯುತಾಂ ದೀಪಾವಲೀಂ ಮಾಮಿಕಾಂ

ವಾಚಂ ನಾಮ ನಿಶಮ್ಯ ಕಿಂ ವಿತನುಷೇ ಮಂದಸ್ಮಿತಂ ಮತ್ಪ್ರಭೋ ! || 2.3 ||

55

ಮಂದಸ್ಮಿತಂ ವರ್ಣಯಿತುಂ ಪ್ರವೃತ್ತೋ

ಮಮೇತಿ ಮಧ್ಯೇ ವಿಷಯೈಕಲೋಲಃ |

ಮಂದೇತಿ ಮಾಂ ಪ್ರೇಕ್ಷ್ಯ ವಿಭೋ ! ವಿಧತ್ಸೇ

ಮಂದಸ್ಮಿತಂ ಮಂಡನಮಾನನಸ್ಯ || 2.4 ||

56

ಪಿತುರ್ವಚಸಿ ನ ಸ್ಥಿತಃ ಪಿತೃಮತೇಽಪಿ ನೋ ವರ್ತಸೇ

ಮಹತ್ಸು ವಿನಯೋ ನ ತೇ ಪರಮಯಂ ವಿರುದ್ಧಸ್ತತಃ |

- ಪ್ರಸಕ್ತಿರಪಿ ವಾಂಛಿತಾ ಮಮ ಪುನಃ ಕವೇ ! ಕಾಮದಾ
ತ್ವಿತಿ ಸ್ಮಿತಮಹೋ ಮಿತಂ ವಿತನುಷೇ ಪರೀವಾಹತಃ || 2.5 || 57
- “ಸತೀಂ ಭರತಮಾತರಂ ಕಲುಷಿತಾಂತರಾಂ ಕುಬ್ಜಯಾ
ವಿಧಾತುಮಭಿರಾಧಿತಾಂ ಪ್ರಿಯಸುತಂ ವಿತೇನೇ ವನೇ” |
ಇತಿ ಶ್ರುತಿಮುಪಾಗತಾ ಪುರಜನಸ್ಯ ವಾಣೀ ವಿಭೋ !
ಮಿತಸ್ಮಿತಮಸೌನ್ಮುಖೇ ತದಿದಮಸ್ತು ಮನ್ಮಾನಸೇ || 2.6 || 58
- “ತಾತಾದಸ್ಮಿ ಗರೀಯಸೀ ತವ ಸುತ ! ತ್ವಂ ನ ಪ್ರಯಾಯಾ ವನಂ
ವತ್ಸಾತ್ರ ಸ್ಥಿತ ಏವ ನಂದಯ ಮನೋ ಮತ್ಕಂ ವಚಸ್ಸತ್ಕುರು” |
ಇತ್ಥಂ ಮಾತರಿ ಲಕ್ಷ್ಮಣೇ ಚ ವದತಿ ಸ್ನೇಹಾಚ್ಚ ಕೋಪಾದಪಿ
ತ್ವಂ ಮಂದಸ್ಮಿತಮೇತದೇವ ಕಲಯನ್ ತೌ ಸಾಂತ್ವಯಾಮಾಸಿಥ || 2.7 || 59
- ಸ್ತ್ರಿಯಂ ಪುರುಷವಿಗ್ರಹಂ ಮಮ ಪಿತಾ ವಿದೇಹಾಧಿಪಃ
ಭವಂತಮಧಿಗತ್ಯ ಮಾಂ ರಘುಪತೇ ! ಕರೇ ತೇಽಕರೋತ್ |
ಇತೀದಮವನೀಸುತಾವಚನಮಾನನೇ ತೇ ಸ್ಮಿತಂ
ತತಾನ ತದಿದಂ ಸ್ಮಿತಂ ಮದವನಂ ವಿಧತ್ತಾಂ ಪ್ರಭೋ ! || 2.8 || 60
- ಮನಾಗಿವ ಮನೋ ಮಮ ತ್ವಯಿ ಕೃತಂ ತ್ವಯಾ ನೀಯತೇ
ಪರತ್ರ ತದಪಿ ಪ್ರಭೋ ! ಕಿಮಿತಿ ಯುಕ್ತಮೇತತ್ತವ ? |
ಅಥ ತ್ರಿಜಟನೀತಿತಸ್ತದಿತಿ ಮಂದಮೇತಸ್ಮಿತಂ
ಸುಮಂದಮಭಿಪಾತು ಮಾಮಿಹ ದಯಾನಿಧೇ ! ರಾಘವ ! || 2.9 || 61
- ಕೌಶೇಯೋಪರಿ ಚೀರವಂಧನವಿಧೌ ಜಾಯಾವಲಗ್ನಸ್ಥಲೇ
ಕೋಶಾದಾಹೃತಭೂಷಣೇಽಪಿ ಚ ತದಾ ವಾಚಾ ಪಿತುಸ್ತಜ್ಜನೇ |
ಯನ್ಮಂದಸ್ಮಿತಮಾತತಾನ ವದನಂ ರಕ್ತಂ ತವೇದಂ ಪ್ರಭೋ !
ತದ್ಯುಕ್ತಂ ವಡುವೂರ್ಸ್ಥಲೇಽಪಿ ಮಯಿ ತನ್ನೀಚೇಽವರೇಽಪ್ಯುತ್ತಮೇ || 2.10 || 62

“ದ್ರಷ್ಟ್ವಾ ತ್ವಾಮಭಿಷಿಕ್ತಮಿಂದುವದನಂ ಚಿತ್ರೇಂದುನಾ ಸಾಂಪ್ರತಂ
 ಶ್ಲೋ ವತ್ಸೇತಿ ತಥೈವ ಕೇಕಯಸುತಾವಾಚಾ ನ ಯಾಯಾ ವನಂ” |
 ಇತ್ಯೇವಂ ಪಿತರಿ ಬ್ರುವತ್ಯಪಿ ಬಭೌ ಮಂದಸ್ಮಿತಂ ಯತ್ಸಮಂ
 ತನ್ನೇ ಸಾಧುವದಾಸ್ಥಿತಾಯ ಸುತರಾಂ ದುಷ್ಟಾಯ ಚ ದ್ಯೋತತೇ || 2.11 || 63

ಸ್ವಾಮಿಸ್ತೇ ಭವನೇ ಪಿತುಸ್ಸುಖಮಯೇ ಪ್ರೀತ್ಯೈರ್ಜನೈಸ್ಸಂವೃತೇ
 ಮಾತೃಪ್ರೀತಿವಹೇ ತಥೈವ ತಮಸಾತೀರೇಽಪ್ಯಧಸ್ತಾತ್ ತರೋಃ |
 ಶೋಕಾರ್ತ್ಯೈಸ್ಸಜನೈಃ ವೃತೇಽಪಿ ಪರಿತೋ ಮಂದಸ್ಮಿತಂ ಯತ್ ಸಮಂ
 ವಕ್ತ್ರೇ ತೇ ತದಿದಂ ತಥೈವ ವಡುವೂರ್ಗೇಹೇಽಪಿ ವಿದ್ಯೋತತೇ || 2.12 || 64

ಗಂಗಾತೀರಸಮಾಗತೇನ ಸುಹೃದಾ ಸಾಸ್ರೇಣ “ಸಾಕೇತವತ್
 ದೇಶೋಽಯಂ ತವ ಸರ್ವಮಾನವಮಣೇ ! ರಾಜಾಽತ್ರ ತತ್ತ್ವಂ ಭವ” |
 ಇತ್ಥಂ ನಾಮ ಗುಹೇನ ಭಕ್ತಿನಿಧಿನಾ ಪ್ರೋಕ್ತಸ್ಯ ಯತ್ತೇ ಮುಖೇ
 ತನ್ಮಂದಸ್ಮಿತಮೇವ ಸಾಂಪ್ರತಮಿದಂ ವಿದ್ಯೋತತೇ ನಃ ಪುರಃ || 2.13 || 65

ಗುಹೇನ ಗಹನೇ ತದಾ ಬಹುವಿಧಂ ಸಮಭ್ಯರ್ಚಿತಃ
 “ವಸೇಹ ತವ ತೇ ವಯಂ ಸತತದಾಸಭೂತಾಃ ಪ್ರಭೋ !” |
 ಇತಿ ಸ್ತುತವತಾ ಮುಖೇ ಯದಭವತ್ಸಮಂದಸ್ಮಿತಂ
 ತದೇತದತಿಸುಂದರಂ ತವ ದದಾತು ಮೇ ಮಂಗಲಂ || 2.14 || 66

“ವಾಸಂ ವಾಂಛಸಿ ಕಾನನೇ ನ ತು ಪುನಃ
 ಪ್ರಾಂತೇ ಮಮ ತ್ವಂ ತತಃ
 ಶ್ರೀಮನ್ ! ಮದ್ಗುರುಸನ್ನಿಧೌ ವಸ ಸುಖಂ
 ಶ್ರೀಚಿತ್ರಕೂಟೇ ಗಿರೌ” |
 ಏವಂ ನಾಮ ಮುನೇಃ ಪ್ರಯಾಗವಸತೇಃ
 ಹೃದ್ಯಾ ಗಿರಃ ಶೃಣ್ವತಃ
 ಸ್ವಾಮಿನ್ ! ರಾಮ ! ತವಾನನೇ ಯದಭವದ್
 ಮಂದಸ್ಮಿತಂ ಕಿಂನ್ವಿದಂ ? || 2.15 || 67

“ವಧ್ಯೋ ಮೇ ಭರತಸ್ಸಮಾಗತ ಇತೋ” “ಮೈವಂ ಹಿ ನೇತುಂ ಪುರೀಂ
 ಆವಾಮಾಗತ ಇತ್ಯವೇಹಿ, ಯದಿ ತೇ ರಾಜ್ಯಸ್ಪೃಹಾ ದಾಸ್ಯತಿ” |
 ಇತ್ಥಂ ಲಕ್ಷ್ಮಣಮುತ್ತರೇಣ ವಚಸಾ ಸಾಕೂತಮಾವ್ರೀಡಯನ್
 ಯನ್ಮಂದಸ್ಮಿತಮಾತನೋಸ್ತು ಭಗವನ್ ! ತತ್ತ್ವನ್ಮುಖೇ ಜೃಂಭತೇ || 2.16 || 68

“ಸಾಕೇತೇ ವಸ ರಾಜ್ಯಪಾಲನಪರೋ” “ವಾಕ್ಯಂ ಪಿತುಸ್ತತ್ ಕಥಂ” ?
 “ಸೋಽಹಂ ತದ್ವಿಪಿನೇ ವಸಾಮಿ” “ತದಿದಂ ಯುಕ್ತಂ ನ” “ತತ್ಪಾದುಕಾಂ |
 ದೇಹೀ” ತ್ಯರ್ಥಯತಿ ಪ್ರಿಯೇ ತು ಭರತೇ ಮಂದಸ್ಮಿತಂ ಯನ್ಮುಖೇ
 ತತ್ತೇ ಶ್ರೀವಡುವೂರ್ನಿವಾಸ ! ಸುಭಗಂ ವಿದ್ಯೋತತೇ ಸಾಂಪ್ರತಂ || 2.17 || 69

“ನೀತಾ ಶ್ರೀಭರತೇನ ಪಾದಕಮಲತ್ರಾಣೇ ರತಾ ಪಾದುಕಾ
 ತತ್ಕಾರ್ಯಂ ಕಲಯಾಮಿ ಸಾಹಮಿ” ತಿ ಯಾ ಸಂಪ್ರಸ್ಥಿತಾ ಸ್ವಾಗ್ರತಃ |
 ತಾಂ ಸೀತಾಮವಲೋಕ್ಯ ತತ್ರ ದಯಿತಾಂ ಯತ್ತೇ ಮುಖೇ ಸಂಬಭೌ
 ತನ್ಮಂದಸ್ಮಿತಮೇವ ಸಾಂಪ್ರತಮಿದಂ ತಸ್ಯಾಸ್ಸಮೀಪಾವನೌ || 2.18 || 70

ಅತ್ರೇರಾಶ್ರಮತಸ್ಸಮಾಗತವತೀಂ ಆಲೋಕ್ಯ ಸೀತಾಂ ಸತೀಂ
 ಪತ್ನ್ಯಾಸ್ತಸ್ಯ ಮುನೇಸ್ತಪಃಫಲಮಯೈಃ ದಿವ್ಯಾಂಗರಾಗಾದಿಭಿಃ |
 ಭೂಯೋ ಭೂಷಿತವಿಗ್ರಹಾಂ ಭಗವತೀಂ ಮಂದಸ್ಮಿತಾಲಂಕೃತಾಂ
 ಯನ್ಮಂದಸ್ಮಿತಮಾನನೇ ತವ ಬಭೌ ತತ್ಸತ್ಯಮೇತತ್ ಪ್ರಭೋ ! || 2.19 || 71

|| ಇತಿ ಅಯೋಧ್ಯಾಸ್ವಂದಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಅರಣ್ಯಸ್ತಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ಸಿಂಹಾನ್ ಹಂತ ! ಗಜಾನ್ ಖರಾನಪಿ ಮೃಗಾನ್ ಶೂಲೇ ವಿಧಾಯೋದ್ವಹನ್
ಆಯಾತಃ ಪುರತೋ ವನೇತಿ ಗಹನೇ ತಿಷ್ಠನ್ ವಿರಾಧೋಽಬ್ರವೀತ್ |

“ತ್ಯಕ್ತ್ವೇನಾಂ ಪ್ರಮದಾಮಿಮಾಂ ಮಯಿ ಯುವಾಂ ಯಾತಂ ದ್ರುತಂ ಜೀವನೇ
ವಾಂಛಾ ಚೇ”ದಿತಿ ತನ್ನಿಶಮ್ಯ ಭವತೋ ವಕ್ತ್ರೇ ನು ಮಂದಸ್ಮಿತಂ || 3.1 ||

72

ತಾಮಾದಾಯ ವಹನ್ ಶರೇಣ ಭವತಾ ಸಂತಾಡಿತಸ್ತಾಂ ಭುವಿ

ತ್ಯಕ್ತ್ವಾ ವಾಮವಹತ್ ತದಾ ಚ ಸ ಭವಾನ್ ಲಬ್ಧೋಽದ್ಯ ವಾಹೋ ಮಹಾನ್ |
ಇತ್ಯೇವಂ ಹೃದಿ ಚಿಂತಯನ್ ಯದತನೋತ್ ಸೌಮಿತ್ರಿಣಾ ಸಂಯುತಃ
ತನ್ಮಂದಸ್ಮಿತಮೇವ ಸಾಂಪ್ರತಮಿದಂ ಸಂದೃಶ್ಯತೇ ಭಾಗ್ಯತಃ || 3.2 ||

73

“ಇದಾನೀಮಿಂದ್ರೋ ಮಾಂ ಸಪರಿಜನ ಆಹೈತ್ಯ ಪರಮಂ

ಮುನೇ ! ಯಾಹಿ ಬ್ರಾಹ್ಮಂ ಸದನಮಿತಿ ತಂ ಚಾವದಮಹಂ |
ಅಮುಂ ರಾಮಂ ದೃಷ್ಟ್ವೇ”ತ್ಯನಘಶರಭಂಗಸ್ಯ ವಚಸಾ
ಮುಖೇ ಜಾತಂ ಮಂದಂ ಸ್ಮಿತಮವತು ತೇ ಶ್ರೀರಘುಪತೇ ! || 3.3 ||

74

ಶ್ರೀಮನ್ ! ರಾಮ ! ತವಾಗಮೇನ ಮುದಿತೇ ತಸ್ಮಿನ್ ಸುತೀಕ್ಷ್ಣೇ ಮುನೌ

ತತ್ತತ್ ಸಂಭ್ರಮತೋ ವಿಧಾಯ ರಜನೀಕಾಮಾದ್ ವಿಲಂಬಾನ್ವಿತೇ |
ಭುಕ್ತಿಂ ದಾತುಮಯೇ ! ತದಾ ರಘುಪತೇ ! ಧರ್ಮಾತ್ಮನಸ್ತೇ ಮುಖೇ
ಯನ್ಮಂದಸ್ಮಿತಮುತ್ಥಿತಂ ತದವತು ಸ್ವಾಮಿನ್ನಧರ್ಮಾದಿಮಂ || 3.4 ||

75

“ತ್ರಯೋ ದೋಷಾಃ ಕುರ್ಯುಃ ಪುರುಷಮಿಹ ಕಲ್ಯಾಣರಹಿತಂ

ತ್ವಯಿ ಸ್ವಾಮಿನ್ ! ದೋಷೌ ನಹಿ ಪರಮಧೈಕೋ ವಿಜಯತೇ |

ಸ ಹೇಯಸ್ತಚ್ಚಾಪಂ ತ್ಯಜ ರಮಣ ! ನಾಥೇ”ತಿ ದಯಿತಾ -

ಗಿರಂ ಶ್ರುತ್ವಾ ಮಂದಸ್ಮಿತಮುದಿತಮೇತತ್ ಕಿಮು ವಿಭೋ ! || 3.5 ||

76

“ಜಹ್ಯಾಂ ಜೀವಿತಮಪ್ಯಹಂ ಪ್ರಿಯತಮೇ ! ತ್ವಾಂ ವಾ ತಥಾ ಲಕ್ಷ್ಮಣಂ

ನೈವ ಬ್ರಾಹ್ಮಣಸನ್ನಿಧೌ ವಿರಚಿತಾಂ ಸೀತೇ ! ಪ್ರತಿಜ್ಞಾಮಿಮಾಂ” |

ಇತ್ಯುಕ್ತ್ವಾ ಸುಹಿತಾಂ ಹಿತಾಮಪಿ ಚ ತಾಂ ಸಂಪಶ್ಯತಸ್ತೇ ವಿಭೋ !

ಯನ್ಮಂದಸ್ಮಿತಮಾವಿರಾಸ ತದಿದಂ ಮಾಂ ಪಾತು ಪಾಪಾತ್ ಕಲೇಃ || 3.6 ||

77

“ಸ್ತ್ರಿಯಸ್ಸರ್ವಾ ಲೋಕೇ ಚಪಲಮತಯಸ್ಸಾಧುಪಥತಃ

ಸ್ವಲಂತ್ಯಸ್ಸಂದೃಷ್ಟಾಃ ಪತಿಮಪಿ ಧನಾನಾಂ ನಿಧಿಮಪಿ |

ತ್ಯಜಂತ್ಯಸ್ತೇಯಂ ತೇ ಭವತಿ ನ ತಥಾ ಭಾತಿ ಸುಗುಣಾ

ಸತೀ”ತ್ಯೇವಂ ವಾಚಾ ಘಟಿಭವಭುವಾ ತೇ ಸ್ಮಿತಮಿದಂ || 3.7 ||

78

“ತಾತಸ್ಯಾಹಂ ವಯಸ್ಯಃ ತವ ಮಮ ಹೃದಯಂ ಪುತ್ರಕೇ ಮಾಮಕೇ ಸ್ಯಾತ್

ಯದ್ವತ್ತದ್ವನ್ನಿವಿಷ್ಟಂ ವಸ ಮಮ ಸವಿಧೇ ಪ್ರಾಣತೋಽಪಿ ಪ್ರಿಯಂ ತೇ |

ಕುರ್ಯಾಂ ವತ್ಸೇ”ತಿ ಗೃಧ್ರಕ್ಷಿತಿಪತಿವಚಸಾ ರಾಮ ! ಯತ್ತೇ ಮುಖಾಬ್ಜೇ

ಜಾತಂ ಮಂದಸ್ಮಿತಂ ಯದ್ ಮದವನನಿಪುಣಂ ರಾಜತೇ

ಸಾಂಪ್ರತಂ ತತ್ || 3.8 || 79

ದೃಷ್ಟ್ವಾ ಪಂಚವಟೀಸ್ಥಲೇ ವಿರಚಿತಾಂ ಸ್ವಾಂ ಪರ್ಣಶಾಲಾಂ ನವಾಂ

ನಿರ್ಮಾತಾರಮವೇಕ್ಷ್ಯ ಲಕ್ಷ್ಮಣಮಥೋ “ವೃತ್ತೋ ನ ತಾತೋ ಮಮ” |

ಇತ್ಯುಕ್ತ್ವಾ ಸಹ ಮಂದಹಾಸ ಉದಿತೋ ಯಸ್ತೇ ಮುಖೇ ಮತ್ಪ್ರಭೋ !

ಸೋಽಯಂ ಪಾತು ಶುಭಶ್ಶುಭಾನಿ ನಿತರಾಂ ಸಂವರ್ಧಯನ್ನಸ್ಸದಾ || 3.9 ||

80

ಆಯಾತಾಂ ದಶಕಂಧರಸ್ಯ ಸಹಜಾಮಾದಾಯ ಮೂರ್ತಿಂ ನವಾಂ

ಆಶ್ಲೇಷಸ್ಪೃಹಯಾ ಸುಬಾಹುಯುಗಲಾಂ ಆನಂದಪೂರ್ಣಾನನಾಂ |

“ಏತಾಂ ಸಂತ್ಯಜ ಮಾಂ ಭಜಾತಿಮಧುರಾ”ಮಿತ್ಯಾಲಪಂತೀಂ ತದಾ

ದೃಷ್ಟ್ವಾ ಯಸ್ತವ ಮಂದಹಾಸ ಉದಿತಸ್ತೋಽಯಂ

ಭಯಂ ಮೇ ದ್ಯತು || 3.10 || 81

ಆನೀತಾನನಯಾ ನಯಾದ್ವವಿಗತಾನ್ ತಾನ್ ಯಾತುಧಾನಾನ್ ಅಹೋ !

ಘೋರಾಸ್ತ್ರಾಯುಧಜಾತರೋಷಪರುಷಾನ್ ನಾನಾವಿಧಾನ್ ಭೀಕರಾನ್ |
 ದೃಷ್ಟ್ವಾ ರಾಘವ ! ತೇ ಮುಖೇ ಯದಭವದ್ ಮಂದಸ್ಥಿತಂ ಮಂಗಲಂ
 ತತ್ ಸತ್ಯಂ ಮಮ ಮಂಗಲಾಯ ಮಹತೇ

ವಿದ್ಯೋತತೇಽದ್ಯಾಪಿ ಕಿಂ ? || 3.11 || 82

“ಸರ್ವೇಽಮೀ ರಜನೀಚರಾ ವಿನಿಹತಾ ರಾಮ ! ತ್ವಯಾ ದುರ್ಬಲಾಃ

ಮಾಮಾಸಾದ್ಯ ಮಯಾ ಹತೋಽದ್ಯ ಸದನೇ ಮೃತ್ಯೋಸ್ಸುಖಂ ವತ್ಸ್ಯಸಿ” |
 ಇತ್ಯೇವಂ ಖರಭಾಷಿತಂ ಖರತರಂ ಶ್ರುತ್ವಾ ರಘೂಣಾಂ ಪತೇ !
 ಯನ್ಮಂದಸ್ಥಿತಮಾನನೇ ತವ ಬಭೌ ತತ್ ಸಾಂಪ್ರತಂ ದ್ಯೋತತೇ || 3.12 || 83

ನಾನಾರತ್ನಮಯಂ ವಿಲೋಕ್ಯ ಪುರತೋ ಧಾವಂತಮತ್ಯದ್ಭುತಂ

“ಸ್ವಾಮಿನ್ ! ಕಾಂತಮಮುಂ ಗೃಹಾಣ ಹರಿಣಂ ಕ್ರೀಡಾವಿನೋದಾಯ ಮೇ” |
 ಇತ್ಯೇವಂ ಜನಕಾತ್ಮಜಾವಚನತೋ ಮಂದಸ್ಥಿತಂ ಯನ್ಮುಖೇ
 ಸಂಜಾತಂ ತವ ರಾಮಭದ್ರ ! ವಡುವೂರ್ವಾಸಿನ್ !

ತದೇತತ್ ಕಿಮು ? || 3.13 || 84

“ಮಾರೀಚೋ ನ ಮೃಗೋಽಯಮಾರ್ಯ ! ಭವತಾ ಹಂತವ್ಯ ಏವಾಧುನಾ

ಜೀವನ್ನ ಗ್ರಹಣಂ ಸಮೇಷ್ಯತಿ ಮಹಾಮಾಯಾವಿನಾಮಗ್ರಣೀಃ” |
 ಇತ್ಯೇವಂ ಕಿಲ ಲಕ್ಷ್ಮಣಸ್ಯ ವಚಸಾ ಮಂದಸ್ಥಿತಂ ಯದ್ಬಭೌ
 ಸ್ವಾಮಿನ್ ! ರಾಮ ! ತದೇತದತ್ರ ಭವತಸ್ಸಂದೃಶ್ಯತೇ ಸಾಂಪ್ರತಂ || 3.14 || 85

ಧಾವಂತಂ ಪರಮಾದ್ಭುತಂ ಭುವಿ ದಿವಿ ಪ್ರಾಸ್ತಪ್ರಭಂ ಕಾನನೇ

ಲೀನಂ ತತ್ರ ಚ ತತ್ರ ಚಾಥ ಚ ತತಸ್ಸಂದೃಶ್ಯಮಾನಂ ಬಹಿಃ |
 ದೃಷ್ಟ್ವಾ ತಂ ಹರಿಣಂ ಸ್ಫುರಂತಮಭಿತಃ ಸೌಂದರ್ಯಪೂರ್ಣಾಕೃತಿಂ
 ಯನ್ಮಂದಸ್ಥಿತಮಾನನೇ ತವ ವಿಭೋ ! ಜಾತಂ ತದೇತತ್ ಕಿಮು ? || 3.15 || 86

ತಾದೃಕ್ಷೇ ನಿಹತೇ ಮೃಗೇಽಥ ಸಹಜೇ ಸೀತಾಂ ವಿಹಾಯಾಗತೇ

ಸೀತಾಯಾ ಹರಣೇ ಜಟಾಯುಷಿ ಗತೇ ಶೋಕಾನುಭೂತಿಂ ತಥಾ |

ಅರ್ಚಾಯಾಂ ತು ವಿಚಿಂತ್ಯ ತತ್ಸಮುದಿತಂ ಮಂದಸ್ಥಿತಂ ಯತ್ಪ್ರಭೋ !

ತನ್ನೇ ದೂರಮಪಾಕರೋತು ದುರಿತಂ ಸೀತಾಸಮೇತಸ್ಯ ತೇ || 3.16 ||

87

“ಆರಂಭೋ ಹಿ ಶುಚೋ ದಶಾಸ್ಯಸಹಜಾನಾಸಾಪುಟಾಕೃಂತನಂ

ತನ್ನಾಶಾಯ ನಿಕ್ಯಂತನಂ ತ್ವಿದಮಭೂದಾಯೋಮುಖೀಯಂ ಪ್ರಭೋ !” |

ಇತ್ಯುಕ್ತ್ಯಾ ಸಹಜಸ್ಯ ತೇ ಸಮಭವದ್ ಮಂದಸ್ಥಿತಂ ಯನ್ಮುಖೇ

ತತ್ಸತ್ಯಂ ವಡುವೂರ್ನಿವಾಸ ! ಭಗವನ್ ! ಸಂದೃಶ್ಯತೇ ಸಾಂಪ್ರತಂ || 3.17 ||

88

ಬಾಹೂ ತೌ ಬಹುಯೋಜನೌ ನ ಹಿ ಶಿರೋ ವಕ್ತ್ರಂ ತು ಕುಕ್ಷೌ ಮಹತ್

ತ್ವೇನಂ ನಾಮ ತಥಾ ವಿಲೋಕ್ಯ ವಿಪಿನೇ ಕ್ರೂರಂ ಕಬಂಧಂ ಪ್ರಭೋ ! |

ಯನ್ಮಂದಸ್ಥಿತಮಾನನೇ ಸಮಭವತ್ ಸೌಮಿತ್ರಿಯುಕ್ತಸ್ಯ ತೇ

ತತ್ಸತ್ಯಂ ವಡುವೂರ್ನಿವಾಸ ! ಭಗವನ್ ! ಸಂದೃಶ್ಯತೇ ಸಾಂಪ್ರತಂ || 3.18 ||

89

ಕೃತ್ವಾ ತಂ ಚ ನಿಕ್ಯತ್ತಬಾಹುಮವಟೇ ನಿಕ್ಷೇಪಣಾನಂತರಂ

ಗಂಧವೇಣ ಚ ತೇನ ತತ್ಸಮುದಿತಂ ಸುಗ್ರೀವಸಖ್ಯಂ ತಥಾ |

ಶ್ರುತ್ವಾ ಯನ್ಮುಖಪಂಕಜೇ ಸಮಭವತ್ ಸೀತಾಪತೇ ! ತೇ ಸ್ಥಿತಂ

ತತ್ ಸತ್ಯಂ ವಡುವೂರ್ನಿವಾಸ ! ಭಗವನ್ ! ಸಂದೃಶ್ಯತೇ

ಸಾಂಪ್ರತಂ || 3.19 || 90

ದೃಷ್ಟ್ವಾ ತಾಂ ಶಬರೀಂ ಫಲಾನಿ ಭವತೇ ದಾತುಂ ತಪಃ ಕುರ್ವತೀಂ

ಭೂಯೋ ಭಕ್ತಿಮತೀಂ ಗುರುಷ್ಟತಿರಾಮಾನಂದಪೂರ್ಣಾಶಯಾಂ |

ವೃದ್ಧಾಂ ವೇಪಥುನರ್ತನಾಂ ದ್ರುತಹೃದಂ ಮಂದಸ್ಥಿತಂ ಯನ್ಮುಖೇ

ಸಂಜಾತಂ ತವ ಗೃಧ್ರರಾಜಗತಿದ ! ಸ್ವಾಮಿನ್ ದದಾತು ಶ್ರಿಯಂ || 3.20 ||

91

ದೃಷ್ಟ್ವಾ ತತ್ರ ತಯಾ ಪ್ರದರ್ಶಿತಮಹೋ ಸ್ವಾಚಾರ್ಯಪೂಜಾರ್ಪಿತಂ

ಅಮ್ಲಾನಂ ಸುಮಸಂಚಯಂ ಜಲನಿಧೀನ್ ಸಪ್ತಾಪಿ ತತ್ರ ಸ್ಥಿತಾನ್ |

ಆನೀತಾನ್ ಗುರುಭಿಃ ಪ್ರಭಾವಮಹಿತ್ಯೈಃ ಮಂದಸ್ಥಿತಂ ಯನ್ಮುಖೇ

ಸ್ವಾಮಿನ್ ! ಶ್ರೀವಡುವೂರ್ನಿವಾಸ ! ಭಗವನ್ ! ಶ್ರೀರಾಮ !

ತದ್ವಶ್ಯತೇ || 3.21 || 92

ತದ್ಗತ್ತಾನಿ ಪರೀಕ್ಷ್ಯ ತಾನಿ ಮಧುರಾಣೀತಿ ಪ್ರಭುಜ್ಯ ಪ್ರಭೋ !

ಭುಕ್ತ್ವಾ ವನ್ಯಫಲಾನಿ ತಾಂ ಜಿಗಮಿಷುಂ ಸ್ಥಾನಂ ಗುರೂಣಾಂ ತತಃ |

ಪ್ರತ್ಯಕ್ಷಂ ಜ್ವಲನೇ ಸಮರ್ಪಿತತನುಂ ದೃಷ್ಟ್ವಾ ತವಾಸ್ಯಾಂಬುಜೇ

ಯನ್ಮಂದಸ್ಮಿತಮುತ್ಥಿತಂ ರಘುಪತೇ ! ತದ್ಭಾತಿ ಸತ್ಯಂ ಪುರಃ || 3.22 ||

93

|| ಇತಿ ಅರಣ್ಯಸ್ತಂಧಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಕಿಷ್ಕಿಂಧಾಸ್ಪಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಪಂಪಾತೀರರುಹಾನ್ ತರೂನ್ ಗಗನಗಾನ್ ಶಾಖಾಮೃಗಾವೇಕ್ಷಯಾ

ದೃಷ್ಟ್ಯಾ ಹಂತ ! ಸಮೀಕ್ಷ್ಯ ಲಕ್ಷ್ಮಣಯುಜಃ ತೇ ಗಚ್ಛತೋಽಗ್ರೇ ನತಂ |
ಸುಗ್ರೀವಾತ್ ಸಮುಪಾಗತಂ ಪವನಜಂ ದೃಷ್ಟ್ವಾ ತದುಕ್ತಶ್ರುತೇಃ

ಯನ್ಮಂದಸ್ಮಿತಮಾನನೇ ಲಘು ಬಭೌ ಸತ್ಯಂ ತದೇತತ್ ಪ್ರಭೋ ! || 4.1 ||

94

ವಾಯೋರಾತ್ಮಭುವೋ ನತಸ್ಯ ನಿತರಾಂ ತಸ್ಯಾಥ ತಾಮದ್ಭುತಾಂ

ಶ್ರುತ್ವಾ ನಾಮ ಗಿರಂ ಸುವರ್ಣಮಹಿತಾಂ ಸುಷ್ಮದಿತಾಂ ಸುಸ್ವರಾಂ |
ಸತ್ಯಂ ದಿವ್ಯಸುಧೋಪಮಾಂ ಸುಮಹಿತಾಂ ಶ್ರೀರಾಮ ! ಮಂದಸ್ಮಿತಂ

ಯತ್ತೇ ನಾಮ ಮುಖಾಂಬುಜೇ ಸಮಭವತ್ ತತ್ ಸತ್ಯಮೇತತ್

ಪ್ರಭೋ ! || 4.2 || 95

ನೀತಸ್ಯಾಥ ನಿಜಾಂತಿಕಂ ತವ ವಿಭೋ ! ವಾತಾತ್ಮಜಾತೇನ ತಂ

ಸುಗ್ರೀವಂ ನಯನಾಗ್ರತಃ ಕಲಯತಃ ಮಿತ್ರಂ ಚ ಮಿತ್ರಾತ್ಮಜಂ |
ತದ್ವೃತ್ತಂ ಚ ಯಥಾತಥಂ ಶ್ರುತವತೋ ಯನ್ನಾಮ ಮಂದಸ್ಮಿತಂ

ಸಂಜಾತಂ ವದನಾಂಬುಜೇ ತದಿದಮಿತ್ಯಾನಂದವಾನಸ್ಮ್ಯಹಂ || 4.3 ||

96

ಕಾಯಂ ಕ್ಷಿಪ್ತವತಃ ಸುದೂರಮಪಿ ತೇ ಸ್ವಾಂಗುಷ್ಠತೋ ದುಂದುಭೇಃ

“ಪ್ರತ್ಯಗ್ರಂ ಹಿ ಸಮಾಂಸಮೇತದಭವತ್ ಕ್ಷಿಪ್ತಂ ಪುರಾ ವಾಲಿನಾ” |
ಇತ್ಯುಕ್ತ್ಯಾ ರವಿಸಂಭವಸ್ಯ ಸುಹೃದೋ ಮಂದಸ್ಮಿತಂ ಯನ್ಮುಖೇ

ಸಂಜಾತಂ ತವ ತನ್ಮಮಾದ್ಯ ಪುರತೋ ವಿದ್ಯೋತತೇ ರಾಘವ ! || 4.4 ||

97

- ಸಾಲಾನ್ ಸಪ್ತ ತಥಾ ಧರಾಮಪಿ ಶರೇಣೈಕೇನ ಭೇತ್ತುಃ ಪುರಾ
 ಪಾದಾಬ್ಜೇ ತವ ಮಸ್ತಕಂ ಕೃತವತಃ ತೇ ಶಂಸತೋ ವಿಕ್ರಮಂ |
 ವಿಸ್ತಬ್ಧಸ್ಯ ಭೃಶಂ ವಿಲೋಕ್ಯ ಸುಹೃದಃ ಮೋದೋದಿತಂ ಚೇಷ್ಟಿತಂ
 ಯನ್ಮಂದಸ್ಮಿತಮಾನನೇ ತವ ಬಭೌ ತತ್ಸತ್ಯಮೇತತ್ ಪ್ರಭೋ ! || 4.5 || 98
- ಸುಗ್ರೀವೇಣ ಸಮೀರಿತಾಂ ಶುಭವತೀಂ ಶ್ರುತ್ವಾ ಕಥಾಮದ್ಭುತಾಂ
 ಶ್ರೀಮತ್ಸಪ್ತಜನಾಶ್ರಮಸ್ಯ ಭವತಃ ಪ್ರೀತ್ಯಾ ನಮಸ್ಕರ್ವತಃ |
 ಯನ್ಮಂದಸ್ಮಿತಮಾನನೇ ಸಮಭವತ್ ತತ್ಸತ್ಯಮೇತತ್ ಪ್ರಭೋ !
 ತತ್ತೇ ಸೌತು ಸುಖಾನಿ ಪೂರ್ವಪುರುಷಾನತ್ಯಾ ಸಮುತ್ಥಾನಿ ಮೇ || 4.6 || 99
- ಏಕೇನೈವ ಶರೇಣ ಪಾತಿತವತಃ ತೇ ವಾಲಿನಂ ತದ್ಗಿರಾ
 ಸನ್ನಿಂದಾಕುಲಯಾ ತಥಾಧಿಕತಯಾ ನ್ಯಾಯಾದಪೇತಾತ್ಮನಾ |
 ಯನ್ಮಂದಸ್ಮಿತಮಾನನೇ ತವ ಬಭೌ ಧರ್ಮಸ್ವರೂಪಾಶ್ರಯೇ
 ದೀನಾನಾಥಶರಣ್ಯ ! ದೈವತಮಣೇ ! ಸ್ವಾಮಿನ್ ! ಸುಖಾಯಾಸ್ತು ನಃ || 4.7 || 100
- ಹೃದ್ಯೈರ್ವಾದ್ಯಗಣೋದಿತ್ಯೈಃ ಕರಕೃತ್ಯೈಃ ಸ್ತ್ರೀಣಾಂ ಚ ಗೀತ್ಯಾದಿಭಿಃ
 ಜಾತ್ಯೈಃ ಶ್ರೋತ್ರಸುಖೈಃ ನಿನಾದನಿವಹೈಃ ದೀವ್ಯಂತಮಂತಃ ಪುರೇ |
 ಸುಗ್ರೀವಂ ಸುಹೃದಂ ವಿಲೋಕ್ಯ ಭಗವನ್ ! ಮಂದಸ್ಮಿತಂ ಯನ್ಮುಖೇ
 ತನ್ನೇ ಸೌತು ಸುಖಂ ಪರಂ ರಘುಪತೇ ! ದೀನಾವನೈಕವ್ರತ ! || 4.8 || 101
- ಅಂತರ್ದುಃಖಚಯಂ ವಹನ್ನಪಿ ಭವಾನ್ ಪೃಕ್ತಂ ಸುಹೃತ್ಸೌಖ್ಯತಃ
 ಮೋದಂ ಕಂಚನ ಸಂವಹನ್ ಯದಕರೋಃ ಮಂದಸ್ಮಿತಂ ಮಂಜುಲಂ |
 ತತ್ತೇ ರಾಘವ ! ಕಿಂಚನಾತಿಸುಭಗಂ ಸೌಜನ್ಯಮನ್ಯಾದೃಶಂ
 ಮಾನ್ಯಂ ದರ್ಶಯತೀತಿ ತತ್ರ ರಮತೇ ಸರ್ವೋಽಪ್ಯಭಿಜ್ಞೋ ಜನಃ || 4.9 || 102
- “ತೂಷ್ಟೀಮೇಷ ಸುರಾನುಭೂತಿನಿರತಃ ಕಾಮಂ ಕೃತಘ್ನಃ ಕಪಿಃ
 ನೈವ ತ್ವಾಮುಪಕಾರಕಂ ಸ್ಮರತಿ ತದ್ವಾಲ್ಯಂತಿಕಂ ಗಚ್ಛತು” |
 ಇತ್ಥಂ ಲಕ್ಷ್ಮಣಭಾಷಿತೇ “ನ ಹಿ ತಥಾ ಕೋಪೋ ವಿಧೇಯಃ ಪುರಃ
 ಸಾಂತ್ವಂ ಬ್ರೂಹಿ ಸಖೇ”ತಿ ತೇ ಸುವಚಸಾ ಮಂದಸ್ಮಿತಂ ಶೋಭತೇ || 4.10 || 103

ಆನೀತಂ ಕಪಿಭಿಃ ಕೃತಾಂಜಲಿಪುಟೈಃ ಸಂಖ್ಯಾತಿಗೈರ್ಭೀಕರೈಃ
 ಶತ್ರುಣಾಂ ಧರಣೀತಲಂ ನಿಖಿಲಮಪ್ಯಾಚ್ಛಾದಯದ್ಭಿಸ್ತದಾ |
 ಸುಗ್ರೀವಂ ಸುಹೃದಂ ಸಮೀಕ್ಷ್ಯ ಸುಭಗಂ ಸುಪ್ರೀತಚಿತ್ತಸ್ಯ ತೇ
 ಯನ್ಮಂದಸ್ಮಿತಮಾನನೇ ಸಮಭವತ್ ತತ್ಸಾಂಪ್ರತಂ ದೃಶ್ಯತೇ || 4.11 ||

104

“ಸ್ವಾಮಿನ್ ! ಸೈನ್ಯಂ ತ್ವದೀಯಂ ಕಪಿಕುಲವಲಿತಂ ಭಲ್ಲಬ್ಬಂದಾವೃತಂ ಸದ್
 ರಕ್ಷೋವಿಕ್ಷೇಪದಕ್ಷಂ ಚರಣಸವಿಧಗಂ ವರ್ತತೇ ವಾಕ್ಯ ತೀಕ್ಷ್ಣಂ” |
 ಇತ್ಯೇವಂ ಸೂರಸೂನೌ ಕಥಿತವತಿ ಮುಖೇ ತಾವಕೇ ತಾಟಿಕಾರೇ !
 ಜಾತಂ ಮಂದಸ್ಮಿತಂ ಯತ್ತದಿದಮಿತಿ ಭವಾನ್

ದರ್ಶಯತ್ಯಂತರಂಗಂ || 4.12 || 105

“ಪ್ರಾಚೀಂ ಗಚ್ಛೇತ ಯೂಯಂ” “ತದನು ಪವನಭೂರಂಗದಾದೈಸ್ಸಮೇತಃ
 ಮತ್ಪ್ರಾ ತುರ್ಧರ್ಮದೃಷ್ಟೇಃ ದಿಶ”ಮಿತಿ ಶುಭಯಾ ಶ್ರೀದಿನಾಧೀಶಸೂನೋಃ |
 ವಾಚಾ ಸದ್ಯೋ ಮುಖೇ ತೇ ನವಕಮಲನಿಭೋ ಯೋ ಬಭೌ ಮಂದಹಾಸಃ
 ತತ್ತ್ವಂ ಸೀತಾಪತೇ ! ಮೇ ನಿರವಧಿಕದಯೋ ದರ್ಶಯಸ್ಯದ್ಯ ಸತ್ಯಂ || 4.13 ||

106

ದತ್ವಾ ಮಾರುತನಂದನಸ್ಯ ಕರಯೋಃ ರತ್ನಾಂಗುಲೀಯಂ ಶುಭಂ
 ದೃಷ್ಟ್ವಾ ತಸ್ಯ ನತಸ್ಯ ಮಸ್ತಕತಲಂ ಸೀತಾದೃಶೋರಾಸ್ವದಂ |
 ಯನ್ಮಂದಸ್ಮಿತಮಾತತಾನ ಸ ಭವಾನ್ ತನ್ಮಂಗಲಂ ಮತ್ಪುರಃ
 ಭೂಯೋ ದರ್ಶಯತಿ ಸ್ವಯೈವ ದಯಯಾ

ತಾದೃಕ್ಷಯಾಮೇಯಯಾ || 4.14 || 107

ಆದಾಯಾಂಗುಲಿಭೂಷಣಂ ಸ ಹನುಮಾನ್ ಕೃತ್ವಾ ಶಿರೋಭೂಷಣಂ
 ಬದ್ಧ್ವಾ ಚೇಲಮುಖೇ ಭವಂತಮಪಿ ತಂ ನತ್ವಾ ಮುಹುಸ್ಸಾದರಂ |
 ಸಾಕಂ ಸ್ವೈರಗಮದ್ವಿಶಂ ನಿಜಪಿತುಃ ಸೌಮ್ಯಸ್ಯ ಲೀಲಾಪದಂ
 ತದ್ಧೃಷ್ಟ್ವಾ ವದನೇ ತದಾ ಯದಭವದ್ ಮಂದಸ್ಮಿತಂ ತೇಽದ್ಯ ತತ್ || 4.15 ||

108

“ಐಷ್ಯತ್ಯೇಷ ಮಮ ಪ್ರಿಯಾಂ ಜನಕಜಾಂ ಚಾಮೀಕರಾಂಗೀಂ ಸತೀಂ
 ನೀಲಾಂಭೋಜದಲಾತಿರಮ್ಯನಯನಾಂ ನಾಸಾಭಿರಾಮಾನನಾಂ |

ದೃಷ್ಟ್ವಾ ಮಂಜುಲಮಂದಹಾಸಮಧುರಾಂ ವಾಣೀಸುಧಾವರ್ಷಿಣೀಂ”

ಇತ್ಯಂತಸ್ತವ ಕುರ್ವತೋ ಹಿ ಯದಭೂದ್ ಮಂದಸ್ಮಿತಂ ತತ್ಪುರಃ || 4.16 ||

109

ಮಾರ್ಗೇ ಗಚ್ಛತು ವಿಘ್ನಗಂಧರಹಿತಃ ಧೂನ್ವನ್ ಪರಾನ್ ವಿಕ್ರಮೈಃ
ರಕ್ಷಸ್ಸಂಘವಿಮರ್ದನೋ ಗಿರಿರಿವ ಪ್ರಾಪ್ತಪ್ರಚಾರೋ ಮಹಾನ್ |

ದೃಷ್ಟ್ವಾ ತಾಮಸಿತೇಕ್ಷಣಾಂ ಮಧುರಯಾ ವಾಣ್ಯಾ ತಯಾ ನಂದಿತಃ

ಸೋಽಯಂ ಮಾಮಭಿನಂದಯತ್ಪ್ರಿತಿ ಹೃದಿ ಧ್ಯಾತುರ್ಮುಖೇಽಭೂತ್

ಸ್ಮಿತಂ || 4.17 || 110

“ಸರ್ವೇ ದಿಕ್ಷು ಗತಾಃ ಪರಾಸು ಕಪಯಃ ಪ್ರತ್ಯಾಗತಾಸ್ಸಂಪ್ರತಂ

ನಾಮೀ ದಕ್ಷಿಣದಿಗ್ಗತಾಃ ಹನುಮತಾ ಯುಕ್ತಾಸ್ತತಸ್ತೇ ಧ್ರುವಂ |

ದ್ರಕ್ಷ್ಯಂತೈವ ಸುತಾಂ ವಿದೇಹನೃಪತೇ”ರಿತ್ಯುತ್ಥಿತಂ ಮೋದತಃ

ಸುಗ್ರೀವಾದ್ವಚನಂ ನಿಶಮ್ಯ ಭವತೋ ಮಂದಸ್ಮಿತಂ ವರ್ಧತೇ || 4.18 ||

111

|| ಇತಿ ಕಿಷ್ಕಿಂಧಾಸ್ವಂದಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಸುಂದರಸ್ತಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

“ಆಯಾತಾ ಮಧು ಭಕ್ಷಯಂತಿ ವಿಪಿನೇ ತತ್ಪಾಲಕೈರ್ವಾರಿತಾಃ

ತಾನೇತಾನ್ ನಿತರಾಂ ಪ್ರಹೃತ್ಯ ಮುದಿತಾಃ ಕ್ಷೀಬಾಃ ಸ್ಥಿತಾಸ್ತೇ ವನೇ” |

ತಚ್ಚು ತ್ವಾ “ಹನುಮಾನ್ ವಿದೇಹತನಯಾಂ ದೃಷ್ಟ್ವಾಽಽಗತಸ್ತ್ಯಾ”ದಿತಿ

ಶ್ರೀಸುಗ್ರೀವಗಿರಾ ಭವದ್ವದನತೋ ಮಂದಸ್ಮಿತಂ ವರ್ಧತೇ || 5.1 ||

112

ಆಯಾತೇಷು ಸಮೇಷು ತೇಷು ಕಪಿಷು ಶ್ರೀಮತ್ಸು ತೈರಗ್ರತಃ

ಸಾನಂದಾಶ್ರುಭಿರುತ್ಸುಕೈರತಿತರಾಂ ಆಪ್ತಂ ವಿಲೋಕ್ಯಾನತಂ |

ಶ್ರೀಮನ್ಮಾರುತಸಂಭವಂ ನಿಜಮುಖೇ ವಿದ್ಯೋತಮಾನಶ್ರಿಯಂ

ಯತ್ತೇ ರಾಮ ! ಮುಖಾಂಬುಜೇ ಸಮಭವದ್ ಮಂದಸ್ಮಿತಂ ತತ್ಪುರಃ || 5.2 ||

113

“ದೃಷ್ಟ್ವಾ ಕಾಽಪಿ ಪತಿವ್ರತಾ ಕುಲಮಣೀ ರಾಮೋತ್ತಮಾ ರಾಮ ! ತೇ

ಮೂರ್ತಿಂ ಮಾನಸಪಂಕಜೇ ವಿದಧತೀ ಶ್ರೀರಾಮ ! ರಾಮೇತಿ ಚ |

ನಾಮ ಸ್ವಾನನಪಂಕಜೇ ದಿಶಿ ತವ ಶ್ರೀನೇತ್ರಪದ್ಮೇ ಸದೇ” -

ತ್ಯುಕ್ತ್ಯಾ ವಾಯುಸುತಸ್ಯ ಜಾತಮಯಿ ! ತೇ ಮಂದಸ್ಮಿತಂ ದ್ಯೋತತೇ || 5.3 ||

114

“ಇತೋ ಯಾತುರ್ಮಾರ್ಗೇ ಕಿಮಭವದತೋ ಯಾತುಗಣತಃ

ಪುರೇ ವಾ ಸಾ ದೃಷ್ಟ್ವಾ ಕಥಮಿವ ಕಿಮಾಹಾಥ ಮಧುರಾ?” |

ಇತಿ ತ್ವತ್ಪ್ರಚ್ಛಾತೋ ಹನುಮತಿ ತದಾಽಽಸೀನ್ಮುಖರುಚಿಃ

ತತಸ್ಸಾಪ್ಸಮಿನ್ ! ವಕ್ತ್ರೇ ತವ ಚ ಮಧುರಂ ಮಂದಹಸಿತಂ || 5.4 ||

115

“ಭವದ್ಧೃಷ್ಟ್ಯಾ ಹೃಷ್ಟೋ ವಿಪಿನಭುವಮಾಲೋಕ್ಯ ನಿಖಿಲಾಂ

ಸುಪಾರ್ಶ್ವಂ ತ್ವಾಂ ಕರ್ತುಂ ಜನಕಸುತಯಾ ವಾಲಿತನಯಃ |

- ಸುಪಾರ್ಶ್ವಂ ಮಾಂಸಾದಂ ಕರಹತಕಪೋಲಂ ಸಮವಧೀತ್”
 ಇತಿ ಶ್ರುತ್ವಾ ವಾಚಂ ತವ ಹನುಮತೋ ಮಂದಹಸಿತಂ || 5.5 || 116
- “ಮೈನಾಕೋ ಗಿರಿರಾಟ್ ಪಯೋನಿಧಿಜಲಾದ್ ಉತ್ಪತ್ಯ ಮಾಮಾದರಾತ್
 ಶ್ರೀರಾಮಪ್ರಿಯದೂತ ! ವಾತಭವ ! ಹೇ ! ವಿಶ್ರಮ್ಯ ಕಿಂಚಿದ್ವಜ |
 ಇತ್ಯುಚ್ಚೈರವದತ್ ಪ್ರಭೋ ! ರಘುಪತೇ ! ನಾಥೇ”ತಿ ವಾಚಾ ಕಪೇಃ
 ಯನ್ಮಂದಸ್ಮಿತಮಾನನೇ ತವ ಬಭೌ ತನ್ಮೇ ವಿಧತ್ತಾಂ ಸುಖಂ || 5.6 || 117
- “ಮಾತಾ ನಾಗಕುಲಸ್ಯ ಸ್ವಾಥ ಸುರಸಾನಾಮ್ನೀ ಸುರೈಃ ಪ್ರೇರಿತಾ
 ತ್ವಾಮಾಸ್ಯಾಂತರಯೇ ! ನಿಧಾಯ ಸುಭಗಂ ಶ್ರೀರಾಮದೂತಂ ಮನಾಕ್ |
 ವಿಶ್ರಾಂತಂ ವಿಸೃಜಾಮಿ ಹೇ ತ್ಯುಪಗತೇ”ತ್ಯುಕ್ತ್ವಾ ಮುದಾ ಪಾವನೇಃ
 ಯನ್ಮಂದಸ್ಮಿತಮಾಸ ತೇ ರಘುಪತೇ ! ತನ್ಮೇ ವಿಧತ್ತಾಂ ಮುದಂ || 5.7 || 118
- ಅಯಂ ವಕ್ತಾ ನ ಸ್ಯಾನ್ ನಿಜರಚಿತಕಾರ್ಯಸ್ಯ ನಿಯತಂ
 ತತಸ್ತತ್ ಸ್ವಾರ್ಚಾಯಾಂ ವಿಹಿತವಡುವೂರ್ಗೇಹವಸತಿಃ |
 ಶೃಣೋಮಿ ಶ್ರೀವಾಚಾ ಜನಕತನಯಾಯಾ ಅಹಮಿಮಾಂ
 ವಿಧಾಯಾಂಕೇ ಹೇತಿ ಸ್ವಯಮರಚಯೋ ಮಂದಹಸಿತಂ ? || 5.8 || 119
- “ಸ್ವಾಮಿನ್ನೇಷ ಪರಾಕ್ರಮಂ ನಿಜಮನಾದೃಷ್ಟ್ಯಂ ಪರೈರ್ವರ್ಣಿತಂ
 ನೈವ ಸ್ವೀಯಗಿರಾ ವದೇದ್ವಿನಯವಾನ್ ಸ್ವೋತ್ಕರ್ಷವಾದೇ ಜಡಃ |
 ಸ್ವಾಹಂ ವಚ್ಮಿ ತದಾರ್ಯಪುತ್ರ ! ಭಗವ”ನ್ನಿತ್ಯಾತ್ಮಕಾಂತಾಗಿರಾ
 ಯತ್ತೇ ರಾಘವ ! ಮಂದಮಾಸ ಹಸಿತಂ ತನ್ಮಂಜುಲಂ ಪಾತು ಮಾಂ || 5.9 || 120
- ತಥಾ ವಾಸಂ ಕೃತ್ವಾ ಸುಭಗವಡುವೂರ್ದೇಶಸದನೇ
 ಹನೂಮತ್ಯಗ್ರಸ್ಥೇ ಜನಕತನಯಾಮಂಜುವಚಸಾ |
 ಹನೂಮತ್ಕಾರ್ಯಾಣಾಂ ಗತಿಮಯಿ ! ನಿಶಮ್ಯಾತಿಮಹತಾಂ
 ಮುಖೇ ಮಂದಂ ಹಾಸಂ ಕಲಯಸಿ ರಘೂತ್ತಂಸ ! ಕಿಮಿದಂ ? || 5.10 || 121

“ಕಿಂ ದೃಷ್ಟಂ ಗದಿತುಂ ಭವತ್ಯತಿತರಾಂ ಉತ್ಕಂಠಿತಾ ವರ್ತತೇ?”

“ನೋ ದೃಷ್ಟಂ, ಶ್ರುತಮಾಪ್ತತೋ ನಿಜಮನಸ್ತರ್ಕೇಣ ಚಾವೇಕ್ಷಿತಂ” |

ಇತ್ಯುಕ್ತಿಪ್ರತಿವಾಗ್ವಿಹಾರಭವಯಾ ಶ್ರೀಜಾನಕೀಸದ್ಗಿರಾ

ಜಾತಂ ತೇ ಮುಖಪಂಕಜೇ ವಿಜಯತೇ ಮಂದಸ್ಮಿತಂ ಮಂಜುಲಂ || 5.11 || 122

“ನಾಯಂ ಜಾನಕಿ ! ಕೇವಲಂ ಕಪಿರಹೋ ತ್ವತ್ಸಂಪದರ್ಥಂ ದಿವಃ

ಭೂಮೌ ನಾಮ ಕೃತಾವತಾರವಿಭವಃ ಶ್ರೀವಿಷ್ಣುರೇವ ಸ್ವಯಂ” |

ಇತ್ಯೇವಂ ಸರಮಾ ಸಖೀ ಮಮ ತದಾ ಸಾಸಹೇತಿ ಸೀತಾಗಿರಾ

ರಾಮ ! ತ್ವದ್ವದನೇ ಯದೇತದಭವದ್ ಮಂದಸ್ಮಿತಂ ಪಾತು ಮಾಂ || 5.12 || 123

“ಮೈನಾಕೇನ ಗಿರೀಶ್ವರೇಣ ಮಹಿತಸ್ನೋಯಂ ಹನೂಮಾನ್ ಕಪಿಃ

ಮಧ್ಯೇಮಾರ್ಗಮನಂತವಿಕ್ರಮನಿಧಿಯಾರ್ತೋ ಗಿರಾ ಮೈಥಿಲಿ ! |

ಆಗತ್ಯಾತ್ರ ತವಾನನೇ ಮುದಮಧಾ”ದಿತ್ಯಾಹ ಸಾ ಮೇ ಸಖೀ

ಸ್ವಾಮಿನ್ನಿತ್ಯವನೀಸುತಾಮುಖಗಿರಾ ಮಂದಸ್ಮಿತಂ ಭಾತಿ ತೇ || 5.13 || 124

“ಆಗಚ್ಛನ್ ಪಥಿ ವೇಗತಸ್ಸುರಸಯಾ ರುದ್ಧೋ ಮಹಾವಕ್ತ್ರಯಾ

ಹ್ರಸ್ವಸ್ವನ್ ನಿತರಾಂ ಪ್ರವಿಶ್ಯ ವದನಂ ತಸ್ಯಾ ಬಹಿರ್ನಿರ್ಗತಃ |

ತೇನಾತೀವ ಮುದಾ ಪ್ರಶಸ್ಯ ವಿಜಯೀ ಸ್ಯಾ ಇತ್ಯಯಂ ಪ್ರೇಷಿತಃ

ಸೀತೇ !” ಹೇತಿ ಗಿರಾ ವಿದೇಹನೃಪತೇಃ ಪುತ್ರಾ ತವೇದಂ ಸ್ಮಿತಂ || 5.14 || 125

“ಪಾರಾವಾರಪಯೋವಿಹಾರನಿರತಾ ಘೋರಾಕೃತಿಸ್ಸಿಂಹಿಕಾ

ಸರ್ವಾವಧ್ಯತನುಸ್ಸಮಸ್ತಜನತಾಭೀತೇಸ್ಸದಾ ವರ್ಧನೀ |

ಯಾ ಸಾಸನೇನ ಹತಾ ವಿಚಿತ್ರಮಿತಿ ಯಚ್ಛಂಸಂತಿ ಸಿದ್ಧಾಸ್ಸಮೇ

ದೇವೀತ್ಯಾಹ ಸಖೀ”ತ್ಯುದಾರವಚಸಾ ಮಂದಸ್ಮಿತಂ ತೇ ಬಭೌ || 5.15 || 126

“ಲಂಕೈವಾಮಿತವಿಕ್ರಮಾ ಹನುಮತಾ ಸಾಸನೇನ ಘೋರಾಕೃತಿಃ

ತತ್ಸಂತಾಡನರೋಷಿತೇನ ತದಪಿ ಸ್ತ್ರೀ ಚೇತಿ ಲಘ್ವಾಹತಾ |

ಭೂಮೌ ಸಂಪತಿತಾ ಜಿತಾಸ್ಮಿ ವಿಶ ತತ್ ಸರ್ವಂ ಜಯೇತ್ಯಬ್ರವೀತ್”

ಇತ್ಯೇವಂ ಸರಮಾಸಗದೀದಿತಿ ಭುವಃ ಪುತ್ರಾಃ ಗಿರಾ ಕಿಂ ಸ್ಮಿತಂ ? || 5.16 || 127

“ರಾತ್ರಾವೇಷ ಸಮಸ್ತಮೇವ ನಗರಂ ಸಮ್ಯಕ್ ವಿಚಿತ್ಯಾಗತಃ
 ಪ್ರಾತರ್ಮೈಥಿಲಿ ! ತಾವಕಂ ವನಮಿದಂ ತತ್ರಾಪಿ ತಂ ರಾವಣಂ |
 ದೃಷ್ಟ್ವಾ ತರ್ಜನತತ್ಪರಂ ತದನು ತೇ ವೃತ್ತಂ ರಘೂಣಾಂ ಜಗೌ”
 ಇತ್ಯೇವಂ ಸರಮಾಽಬ್ರವೀದಿತಿ ಗಿರಾ ಪುತ್ರಾ ಭುವೋಽಭೂತ್ ಸ್ಮಿತಂ || 5.17 || 128

“ರಾಜಾಽಭೂದ್ರಥವಾಜಿಕುಂಜರಯುಗಿತ್ಯಾರಭ್ಯ ಕರ್ಣಾಮೃತಂ
 ಶ್ರೀಮಾನೇಷ ವವರ್ಷ ಮಾರುತಸುತೋ ಯುಷ್ಮಚ್ಚರಿತ್ರಂ ಶುಭಂ” |
 ಇತ್ಥಂ ಶ್ರೀಜನಕಾತ್ಮಜಾಸಮುದಿತಂ ಶ್ರುತ್ವಾ ವಚಸ್ತೇ ಮುಖೇ
 ಯನ್ಮಂದಸ್ಮಿತಮುತ್ಥಿತಂ ಸುಮಧುರಂ ತತ್ ಪಾತು ಮಾಂ ಪಾಪತಃ || 5.18 || 129

“ಸೋಽಯಂ ಶಾಖಾವಲಂಬೀ ತವ ಖಲು ಚರಿತಂ
 ಭಕ್ತಿಮಾನ್ ರಂಜಯನ್ ಮಾಂ
 ಸಂಕ್ಷಿಪ್ತಂ ಕ್ಷಿಪ್ತದೋಷಂ ಶ್ರುತಿಯುಗಸುಖದಂ
 ಪಾವನಂ ಪಾವಮಾನಿಃ |
 ಸಾನಂದಂ ಪ್ರಾಹ ಮಂದ್ರಂ ಸ್ಮೃತಮಪಿ ಜನಯ -
 ತ್ಯಂತರಾನಂದಭೃಂದಂ”
 ಸೀತಾವಾಚೇತಿ ಜಾತೋ ಜಯತಿ ತವ ಮುಖೇ
 ಮಂದಹಾಸೋ ಮನೋಜ್ಞಃ || 5.19 || 130

“ಶ್ರುತ್ವಾಪ್ಯೇವಮತೀವ ಭಕ್ತಿಸಹಿತಂ ದೃಷ್ಟ್ವಾಽಪಿ ಬದ್ಧಾಂಜಲಿಂ
 ಶಂಕಾ ಮೇ ಸ ದಶಾಸ್ಯ ಏವ ಕಪಿತಾಂ ಏವಂ ವಹನ್ನಾಗತಃ |
 ಇತ್ಯಾಸೀದಥ ತಾಂ ವ್ಯಪೋಹ್ಯ ವಚನೈಃ ಮುದ್ರಾಮಿಮಾಂ ಸಂದದೌ”
 ಇತ್ಯೇವಂ ಜನಕಾತ್ಮಜಾವಚನತೋ ಮಂದಸ್ಮಿತಂ ತೇ ಬಭೌ || 5.20 || 131

“ಮುದ್ರಾಂ ದತ್ವಾ ತ್ವದೀಯಾಂ ಮಮ ಖಲು ವದನೇ ಮುದ್ರಿತಂ ಹಂತ ! ಹಾಸಂ
 ಸದ್ಯೋಜಾತಂ ವಿತೇನೇ ನಯನಯುಗಗತಂ ಶೋಕಬಾಷ್ಪಂ ಚ ಚಿತ್ರಂ |
 ತಾದೃಕ್ಷಾನಂದಬಾಷ್ಪಂ ಮಮ ದಯಿತ ! ತದೇ”ತ್ಯಬ್ರವೀತ್ ಜಾನಕೀ ಯತ್

ತಸ್ಮಾಜ್ಜಾತಂ ಸ್ಮಿತಂ ತೇ ಜಯತಿ ರಘುಪತೇ !

ಮಂದಮೇತನ್ಮನೋಜ್ಞಂ || 5.21 || 132

“ಪೃಷ್ಟಸ್ತೋತ್ರಯಂ ಹನೂಮಾನ್ ಕಥಯ ರಘುಪತೇರಂಗಸೌಂದರ್ಯಲಕ್ಷ್ಮೀಂ
ಸೌಮಿತ್ರೇರಪ್ಯುದಾರೇತ್ಯಕಥಯದುದಿತಂ ಮೋದಬಾಷ್ಟಂ ವಿಕೀರ್ಯ |
ಭೂಮಿಂ ಶುದ್ಧಾಂ ವಿತನ್ವನ್ನಪಿ ಮಮ ಜನನೀಂ ತಾಪಹೀನಾ” ಮಿತೀಮಾಂ
ವಾಣೀಂ ಶ್ರುತ್ವಾ ಪ್ರಿಯಾಯಾಸ್ತವ ಮುಖಕಮಲೇ

ಮಂದಹಾಸಸ್ಸಮಿಂಧೇ || 5.22 || 133

“ರಾಮಃ ಪದ್ಮಸಮಾನಲೋಚನಯುಗಃ ಗಂಡದ್ವಯಾದರ್ಶವಾನ್
ನಾಸಾ ನಿರ್ಜಿತಚಂಪಕೋಽತಿಮಧುರಂ ಬಿಂಬಾಧರಂ ಸಂವಹನ್ |

ಏತಾಮಂಗುಲಿಮುದ್ರಿಕಾಂ ಮಮ ಕರೇ ಕೃತ್ವಾವದತ್ಸ್ವಕ್ಷರಂ

ವೈದೇಹೀ”ತಿ ಗಿರಾ ಪ್ರಿಯಾಮುಖಜಯಾ ಮಂದಸ್ಮಿತಂ ತೇಽಭವತ್ || 5.23 || 134

“ಐಷ್ಯತ್ಯತ್ರ ಕಥಂ ಸ ಮೇ ಪ್ರಿಯತಮೋ ?” “ಮತ್ಪೃಷ್ಠತಃ” “ತೇ ಪರೇ ?”

“ಮತ್ತಸ್ತೇ ಮಹಿತಾಸ್ಸಮೇಽಪಿ ಯದಹಂ ತತ್ರಾವರಃ ಪ್ರೇಷಿತಃ” |

ಇತ್ಯೇವಂ ಮಮ ಚಾಸ್ಯ ಚಾಪ್ಯಭವತಾಂ ಉಕ್ತೀ ಪ್ರಭೋ ! ರಾಮ ! ಭೋ !,

ಇತ್ಯುಕ್ತ್ಯಾ ಜನಕಾತ್ಮಜಾಮುಖಜಯಾ ಜಾತಂ ತವೇದಂ ಸ್ಮಿತಂ || 5.24 || 135

“ತ್ವಾಂ ನೇಷ್ಯಾಮಿ ತದಂತಿಕಂ ಜನಕಜೇ ! ಪೃಷ್ಠಂ ಸಮಾರುಹ್ಯತಾಂ”

“ಮೈವಂ ಸರ್ವನಿಶಾಚರಾನ್ ನಿಜಶರೈಃ ಹತ್ವಾ ನಯೇದೇಷ ಮಾಂ” |

ಇತ್ಯುಕ್ತೇಃ ಮಮ ಸಾರವಿತ್ ಪುಲಕಿತೋ ಜಾತೋ ಹನೂಮಾನಿತಿ

ಶ್ರೀಸೀತಾವಚನೇನ ಜಾತಮಯಿ ! ತೇ ಮಂದಸ್ಮಿತಂ ಶೋಭತೇ || 5.25 || 136

“ದೂತಃ ಕೋಪಿ ಕಪಿರ್ಮಹಾನ್ ರಘುಪತೇರಾಗತ್ಯ ಸೀತಾಮುದಂ

ರಕ್ಷಸ್ಸಂಘವಧಂ ವಿಧಾಸ್ಯತಿ ತಥಾ ವಹ್ನಿಂ ಚ ಲಂಕಾಪುರೇ” |

ಇತ್ಯೇವಂ ತ್ರಿಜಟಾ ಯದಾಹ ಭಗವನ್ ! ಸ್ವಪ್ನಂ ವಿಲೋಕ್ಯಾದ್ಭುತಂ

ಜಾತಂ ತಚ್ಚ ತಥೇ”ತಿ ದಾರವಚನಾತ್ ಜಾತಂ ನು ಮಂದಸ್ಮಿತಂ || 5.26 || 137

“ಸರ್ವಾ ಉಗ್ರವಚೋ ವಿಹಾಯ ಶರಣಂ ಯಾಚಧ್ವಮೇತಾಂ ಸತೀಂ
 ಸೀತಾಮಿತ್ಯುದಿತೇನ ಮಾಂ ಪರವಶಾಂ ಚಕ್ರೇ ತದಾ ಮತ್ಸಖೀ |
 ಮಾನ್ಯಾ ಶ್ರೀತ್ರಿಜಟೇ”ತಿ ದಾರವಚಸಾ ಮಂದಸ್ಮಿತಂ ಯತ್ಪ್ರಭೋ !
 ಸಂಜಾತಂ ವದನೇ ತದೇತದನಘಂ ಸರ್ವಾಂ ದದಾತು ಶ್ರಿಯಂ || 5.27 || 138

“ತೇನೈವಾಹಮಹೋ ! ತತೋ ಹನುಮತಸ್ತಾಸಾಂ ವಧಂ ಕಾಂಕ್ಷತಃ
 ತಾಸ್ಸರ್ವಾ ಅಭಿರಕ್ಷಿತಾ ಕ ಇವ ನೋ ನೈವಾಪರಾದ್ಧಾ ಜನಃ ? |
 ಸ್ವಾಮಿನ್ ! ಸಾಹಮಪಿ ಪ್ರಭೋ ! ನನು ತಥಾ ಶ್ರೀಲಕ್ಷ್ಮಣಸ್ಯಾಂತಿಕೇ
 ನಾಥೇ”ತ್ಯೇವಮವೇತ್ಯ ದಾರಹೃದಯಂ ಸಾಕೂತಮಂದಸ್ಮಿತಂ || 5.28 || 139

“ಪ್ರಾಜ್ಞೋಽಯಂ ಹನುಮಾನ್ ಮಯಾ ಹ್ಯಭಿಹಿತಂ ಶ್ರುತ್ವಾ ವಿಹಾಯಾತ್ಮನಃ
 ಸದ್ಯಃ ಕೋಪಮವಾರಣೀಯಮಭವತ್ ಕಾಮಂ ಪ್ರಸನ್ನಾಶಯಃ |
 ಏವಂ ಯೇ ದ್ವಿಷದಂತಿಕೇಽಪಿ ಸುಹೃದಸ್ತೇ ಮಾನನೀಯಾ” ಇತಿ
 ಶ್ರೀಸೀತಾವಚನೇನ ತೇ ಸಮುದಿತಂ ಮಂದಸ್ಮಿತಂ ಪಾತು ಮಾಂ || 5.29 || 140

“ಅಲ್ವೀಯಾನಸಿ ವೋಥುಮಿಚ್ಛಸಿ ಚ ಮಾಂ ತತ್ತೇ ಕಪಿತ್ವಂ ಸ್ಫುಟಂ”
 “ಮಾ ಮಾ ಪಶ್ಯ ತದದ್ಯ ರಾಮದಯಿತೇ ! ಮತ್ಕಂ ಮಹತ್ತ್ವಂ ಪುರಃ” |
 ಇತ್ಯುಕ್ತ್ವಾ ಗಿರಿಸನ್ನಿಭೋಽಯಮಭವತ್ ಶ್ರೀಮಾನ್ ಹನೂಮಾನಿತಿ
 ಶ್ರೀಸೀತಾವಚನೇನ ಮಂದಮಿಹ ತೇ ಜಾತಂ ಸ್ಮಿತಂ ಶೋಭತೇ || 5.30 || 141

“ಮಂದೋ ಹಾಸಸ್ತವ ಚ ಹನುಮಾನ್ ದ್ವೌ ಸಮಾವೇವ ಸತ್ಯಂ
 ಮಂದೋಽಮಂದೋ ಭವತಿ ತನುತೋ ಮಾನನೀಯೋ ಹನೂಮಾನ್” |
 ಏವಂ ವಾಚಾ ಜನಕತನಯಾಜಾತಯಾ ಜಾಯಮಾನಃ
 ಮಂದೋ ಹಾಸಸ್ತವ ರಘುಪತೇ ! ಮಾಮಮಂದಂ ವಿಧತ್ತಾಂ || 5.31 || 142

ಮಂದೋ ಹಾಸಃ ಮನುಕುಲಪತೇರಂಜನಾಯಾಃ ಕುಮಾರಃ
 ಯೇನ ಶ್ರೀಮಾನ್ ಭವತಿ ಹನುಮಾನ್ ದರ್ಶನೀಯೋ ಜನಾನಾಂ |
 ಧತ್ತೇ ಲೀಲಾಃ ಪವನಸವಿಧೇ ತೇನ ಸಂಸ್ಪೃಷ್ಟಗಾತ್ರಃ
 ಭೂಯೋ ಯೋಽಯಂ ಜನಕತನಯಾಽನಂದಸಂದೋಹದಾಯೀ || 5.32 || 143

ಇತ್ಥಂ ರಾಮೋ ವಹತಿ ವದನೇ ವಾತಜಾತಂ ವರೇಣ್ಯಂ
 ರಾಮೋ ರಾಮೋ ವಿಭುರಿತಿ ಮುಖೇ ವಾತಜಾತಶ್ಚ ರಾಮಂ |
 ಅನ್ಯೋನ್ಯಂ ತಾವಿತಿಕೃತಮತೀ ಪ್ರೀತಿಮಂತೌ ಮಹಾಂತೌ
 ಅಂತಸ್ಸಕ್ತಾವನುಪಮತಮೌ ಸಂಪದಂ ಸಂದಿಶೇತಾಂ || 5.33 || 144

ಮಂದೋ ಹಾಸೋ ಮನುಕುಲಪತೇ ! ಮಾರುತಸ್ಯಾತ್ಮಜಾತಃ
 ಮಾನಾತೀತಸ್ವರಸಲಲಿತಃ ಮಾನನೀಯೋ ಮಹದ್ಭಿಃ |
 ಮಂದಂ ಕುರ್ವನ್ ಸಪದಿ ರಜನೀಚಾರಿಣಂ ನೀಲಯೋಗಾತ್
 ಮಹ್ಯಂ ಭದ್ರಂ ದಿಶತು ಸತತಂ ಮಂಗಲಾನಾಂ ನಿದಾನಂ || 5.34 || 145

ಮಂದೋ ಹಾಸಸ್ತವ ರಘುಪತೇ ! ಕೋಽಪಿ ಶುಕ್ಲಃ ಪಟೋಽಯಂ
 ಶೋಣೋಪಾಂತೈರ್ಜಯತಿ ಮಧುರಃ ಸೇವಿತೋಽಯಂ ಪ್ರಸೂತೇ |
 ಶ್ಲಾಘ್ಯಂ ದಿಕ್ಷು ಪ್ರಸೃತಮಭಿತಃ ಶೋಭನಂ ಭಾಸಮಾನಂ
 ಚಿತ್ರಂ ವಸ್ತ್ರಂ ಯಶ ಇತಿ ಮಹತ್ ಸಂಪದಂ ತಚ್ಚ ಸೂತೇ || 5.35 || 146

“ಸುಮಿತ್ರಾಪುತ್ರಃ ಕಿಂ ಸುಹೃದತಿತರಾಂ ಭ್ರಾತರಿ ರತಃ
 ವಿಧತ್ತೇ ಶುಶ್ರೂಷಾಂ ಮಮ ಚ ಯತತೇ ಮಾರ್ಗಣವಿಧೌ?” |
 ಇತಿ ಸ್ವಾಮಿನ್ ! ಪೃಷ್ಟಃ ಪವನತನಯೋಽಭೂದಿತಿ ಗಿರಾ
 ಪ್ರಿಯಾಯಾಸ್ತೇ ಮಂದಸ್ಮಿತಮವತು ಜಾತಂ ರಘುಪತೇ ! || 5.36 || 147

ಸ್ಪಂದೋ ಯಸ್ಯ ಪ್ರದಿಶತಿ ಮುದಂ ಮೈಥಿಲೀಮಾನಸಾಂತೇ
 ಸಮೋಹಂ ತಂ ಸರಸಮಧುರೋ ಮೇದುರೋ ಭಾವವರ್ಗೈಃ |
 ಕುಂದೋದಂತಂ ಪರಿಭವಪದಂ ಯೋ ವಿಧತ್ತೇ ನಿತಾಂತಂ
 ಮಂದೋ ಹಾಸೋ ಜಯತಿ ಸುತರಾಂ ಮೈಥಿಲೀವಲ್ಲಭಸ್ಯ || 5.37 || 148

“ಸಾಕೇತಾತ್ ಕಿಂ ಮಮ ಸ ಭರತೋ ದೇವರಸ್ತತ್ತ್ವಮೂರ್ತಿಃ
 ಸೇನಾಂ ಪೀನಾಂ ಗಜಹಯಮುಖೈಃ ಪ್ರೇಷಯಿಷ್ಯತ್ಯನಂತಾಂ?” |
 ಏವಂ ಪೃಷ್ಟಃ ಪವನತನಯೋಽಭೂನ್ಮಯೇತ್ಯತ್ರ ವಾಚಾ
 ಪ್ರೇಯಸ್ಯಾಸ್ತೇ ಸಮುದಿತಮಿದಂ ಪಾತು ಮಂದಸ್ಮಿತಂ ಮಾಂ || 5.38 || 149

ನಂದಿಗ್ರಾಮೇ ರತಿಮುಪಗತಃ ಭ್ರಾತೃಶತ್ರುಘ್ನಹೃದ್ಯಃ
 ಶುದ್ಧಶೃದ್ಧಂ ದ್ವಿಜಕುಲಮಲಂ ಪಾಲಯನ್ನಂತರಂಗಂ |
 ಕೈಕೇಯಂತಸ್ತೃತಿಮುಪಗತೋ ಹಾನುತಾಪಂ ವಿತನ್ವನ್
 ಮಂದೋ ಹಾಸೋ ಜಯತಿ ಭರತೋ ಮೈಥಿಲೀವಲ್ಲಭಸ್ಯ || 5.39 || 150

“ಮಯಾ ದತ್ತಂ ಚೂಡಾಮಣಿಮಯಮಭಿಜ್ಞಾನಮಕರೋತ್
 ಸ್ವವಸ್ತ್ರಾಂತೇ ಬದ್ಧಂ ಪರಮಥ ಚ ಕರ್ಣೇ ವಿನಿಹಿತಂ” |
 ಇತಿ ಶ್ರೀಸೀತಾಯಾಃ ಸರಸಮತಿಚಿತ್ರಂ ಚ ವಚನಂ
 ಸ್ವಕರ್ಣೇ ತೇ ಕರ್ತುಃ ಜಯತಿ ಮಧುರಂ ಮಂದಹಸಿತಂ || 5.40 || 151

“ನೇತ್ರೇ ಚೂಡಾಮಣಿಮಪಿ ತಥಾ ಕರ್ಣಯೋಃ ಕಾಕವಾರ್ತಾಂ
 ಮೌಲೌ ಕೃತ್ವಾಂಜಲಿಮಪಿ ನತಃ ಪ್ರಸ್ಥಿತಃ ಪಾವಮಾನಿಃ |
 ಭಂಕ್ತ್ವಾ ವೃಕ್ಷಾನ್ ವನಮಪಿ ತಥಾ ಚೈತ್ಯಸೌಧಂ ಜಗರ್ಜೇ” -
 ತೈವಂ ಸೀತಾವಚನಜನಿತೋ ರಾಜತೇ ರಾಮಹಾಸಃ || 5.41 || 152

ಚಂದ್ರಸ್ತೇ ವದನಂ ದೃತಂ ಹಿ ಯದಿದಂ ಶ್ರೀನೀಲಕಂಠೇನ ಯತ್
 ತಾಮ್ರಂ ತತ್ ಸತತಂ ವಿಭಾತ್ಯಧರತಸ್ತಸ್ಯೋದಯಸ್ಸರ್ವದಾ |
 ತಸ್ಮಿನ್ ಕಾಚನ ಚಂದ್ರಿಕಾ ವಿಜಯತೇ ಮಂದಸ್ಮಿತಾಖ್ಯಾ ಸತೀ
 ಯಾ ಮೇ ಸಂಸೃತಿತಾಮಸೀಮಪಿ ಪರಾಂ ಶುದ್ಧಾಂ ವಿಧತ್ತೇ ನವಾಂ || 5.42 || 153

“ಸ್ವಾಮಿನ್ ! ವಾತಶಿಶೋಃ ಕಥಂ ಹಿ ಭಗವನ್ ! ಶ್ರೀರ್ದಕ್ಷಿಣಸ್ಯೋದಿತಾ
 ತ್ವನ್ಮಂದಸ್ಮಿತಚಂದ್ರಿಕಾ ಚ ಸುಭಗಾ ತತ್ರೋದಿತಾ ಶೋಭತೇ |
 ಅಸ್ಮಿನ್ ಶ್ರೀವಡುವೂರ್ವನೇ ಸುಭವನೇ ಕ್ರೀಡಾಪರಾಯಾಸ್ತ್ವಯಾ
 ಕೋಽಪ್ಯಾನಂದಪಯೋನಿಧಿರ್ಮನಸಿ ಮೇ ಸಂವರ್ಧತೇ
 ಸಾಂಪ್ರತಂ” || 5.43 || 154

“ಸೀತೇ ! ತೇ ಕಪಿನಾ ಹತಾ ಹಿ ಬಹವೋ ರಾತ್ರಿಂಚರಾ ದುರ್ಜಯಾಃ
 ಹಂತಾಕ್ಷೋಽಪಿ ಹತಸ್ತದೇಷ ತಪಸಾ ಸತ್ಯಂ ತ್ವಯಾ ನಿರ್ಮಿತಃ |

- ಇತ್ಯಾಗತ್ಯ ಮಮಾಂತಿಕೇ ಸಮವದನ್ ರಕ್ಷಸ್ತ್ರಿಯಸ್ತಾಸ್ಸಮಾಃ”
 ಇತ್ಯಾಕರ್ಣ್ಯ ವಿದೇಹಜಾಗಿರಮಭೂದ್ ಮಂದಸ್ಥಿತಂ ರಾಮ ! ತೇ || 5.44 || 155
- “ನೀತಸ್ತ್ವಿಂದ್ರಜಿತಾ ದಶಾಸ್ಯಸಮಿತಿಂ ಬದ್ಧಾ ತದೀಯೇಽನಲಃ
 ವಾಲೇ ಹಾ ! ನಿಹಿತಶ್ಚ ರಾಕ್ಷಸಗಣೈಸ್ತೇನಾಪಿ ರಕ್ಷೋಗೃಹೇ |
 ಚಿತ್ರಂ ಜಾನಕಿ ! ಜಾನಕೀತಿ ವಚಸಾ ಕಾವ್ಯಂತಿ ರಕ್ಷಸ್ತ್ರಿಯಃ”
 ಇತ್ಥಂ ದಾರಗಿರಾ ಮುಖೇ ತವ ಬಭೌ ಮಂದಸ್ಥಿತಂ ರಾಘವ ! || 5.45 || 156
- “ಸೀತಾಂ ಪಾತುಂ ನಿಶಿಚರಪುರೇ ತದ್ವಿರುದ್ಧಾಂಶ್ಚ ದಗ್ಧಂ
 ಕಲ್ಯಾಣೋ ವೋ ಮಮ ಪಿತೃಸಖಃ ಕ್ಷಪ್ತಸಿದ್ಧಿಃ ಕಿಲಾಸೀತ್” |
 ಇತ್ಯಂತಶ್ಶ್ರೀಪವನತನಯಶ್ರೀಗಿರಾ ಮಂದಹಾಸಃ
 ಶ್ರೀಮನ್ ! ಜಾತೋ ಮನುಕುಲಮಣೇ ! ಮಾನಸಂ ಮೇ ಧಿನೋತಿ || 5.46 || 157
- ದಗ್ಧಾ ಸಾ ಮಿಥಿಲಾ ಪುರಾ ಖಲು ತದಾ ದಗ್ಧಂ ನ ಮೇ ಕಿಂಚನೇ -
 ತ್ಯಾಹ ಶ್ರೀಜನಕಸ್ತಥೈವ ಭಗವಾನ್ ಶ್ರೀಯಾಜ್ಞವಲ್ಕೋಽವದತ್ |
 ಏವಂ ತ್ವಯ್ಯಪಿ ಸಾದರೇಷು ಭವಿತೇತ್ಯೇವಂ ಹನೂಮದ್ಗಿರಾ
 ಜಾತಂ ತೇ ರಘುನಾಥ ! ಮಂದಹಸಿತಂ ಮಂಜುಪ್ರಭಂ ಭಾಸತೇ || 5.47 || 158
- “ಪ್ರಾಸಾದಾನಾಂ ಭುವಿ ನಿಪತತಾಂ ಅಗ್ನಿನಾ ಘೋರಲೀಲೇ -
 ನಾರಾಮಾಂತೇ ರುಟಿತಿ ಪತತಾಂ ವೃಕ್ಷಶಾಖಾಗಣಾನಾಂ |
 ಆರಾತ್ ಖಸ್ಥದ್ವಿಜಕುಲಗತಾ ಯಾಽವಿರಾಸೀದವಸ್ಥಾ
 ಸಾ ಮೇಽದ್ಯಾಪಿ ಸ್ಮೃತಿಮುಪಗತಾ ಚೇತಸಸ್ಸೌತಿ ಕಂಪಂ” || 5.48 || 159
- “ಸರ್ವತ್ರೈವಂ ಸಕಲಭಯದೇ ಸಂಭ್ರಮೇ ಜಾಗರೂಕೇ
 ಚಿತ್ರಂ ಮತ್ಕಂ ಪದಮಪಿ ಮನಾಗಗ್ನಿನಾ ನಾಭಿಭೂತಂ” |
 ಇತ್ಥಂ ದೇವ್ಯಾ ಭಯಪಿಶುನಯಾ ಚಿತ್ರವತ್ಯಾ ಗಿರಾ ತೇ
 ಜಾತಂ ಮಂದಸ್ಥಿತಮವತು ಮಾಂ ಆನನೇ ರಾಮಭದ್ರ ! || 5.49 || 160

- “ಸೋಽಯಂ ಮಾರುತನಂದನೋ ದಶಮುಖೇ ಸಿಂಹಾಸನಸ್ಥೇ ಪುರಃ
ವಾಲೇನೈವ ಕೃತಾಸನಸ್ತದುಪರಿ ಪ್ರಾಪ್ತಸ್ಥಿತಿಸ್ಸಂಬಭೌ” |
ಇತ್ಯೇವಂ ಸರಮಾ ಸಖೀ ಸಮವದತ್ ಸೇ”ತಿ ಸ್ವಜಾಯಾಗಿರಾ
ಯನ್ಮಂದಸ್ಥಿತಮಾನನೇ ರಘುಪತೇ ತತ್ತೇ ತರಾಂ ದ್ಯೋತತೇ || 5.50 || 161
- “ರಾಜ್ಞೋ ನಃ ಪುರತಃ ಕಿಮೇವಮಿತಿ ತೈಃ ಸಂತರ್ಜಿತೋ ವಾಲಧಿಂ
ವಿಸ್ತೀರ್ಯಾಥ ದಶಾನನಾಸನಮಸೌ ತಂ ಚಾಚಕರ್ಷಾದ್ಭುತಂ” |
ಇತ್ಯೇವಂ ಸರಮಾ ಹಸಂತ್ಯತಿತರಾಮಾಹೇ”ತಿ ಸೀತಾಗಿರಾ
ಸಂಜಾತಂ ತವ ರಾಮ ! ಮಂದಹಸಿತಂ ರಕ್ಷತ್ವವಜ್ಞಾವಿಷಾತ್ || 5.51 || 162
- “ಮಾ ಮೈವಂ ರಜನೀಚರಾಧಿಪಮಿಮಂ ಕುರ್ಯಾಃ ಸ್ಥಿತಾಸ್ತೇ ವಯಂ
ವಾಚೈವಂ ಕಿಲ ಮಂತ್ರಿಣಾಂ ಅಥ ಚ ತಾನ್ ಆಕೃಷ್ಟವಾನ್ ವಾಲತಃ |
ಇತ್ಯೇವಂ ಸರಮಾದ್ಭುತೈಕವಿವಶಾ ಪ್ರಾಹೇ”ತಿ ಸೀತಾಗಿರಾ
ಯನ್ಮಂದಸ್ಥಿತಮಾನನೇ ತವ ಬಭೌ ರಾಮಾಸ್ತು ತನ್ಮೇ ಶ್ರಿಯೈ || 5.52 || 163
- “ತಾನ್ ಸರ್ವಾನಪಿ ರಾಕ್ಷಸಾನ್ ಅಪಿ ಸಭಾಸ್ತಂಭಾನ್ ಸಮಾಂಶ್ಚೇತರಾನ್
ಪೌಲಸ್ತ್ಯಂ ಚ ಬಬಂಧ ಹಂತ ! ನಿಬಿಡಂ ವಾಲೇನ ವಾತಾತ್ಮಜಃ |
ಇತ್ಯೇವಂ ಸರಮಾ ಮಮಾಹ ವಿವಶಾ ಸಾಸ್ರಾ ಸಹಾಸಾ ಸಖೀ
ಸೇ”ತಿ ಶ್ರೀದಯಿತಾಗಿರಾ ವಿಜಯತೇ ಮಂದಸ್ಥಿತಂ ತೇ ಮುಖೇ || 5.53 || 164
- “ಏತತ್ತತ್ರ ಪುನಶ್ಚ ಕಿಂಚನ ಮಹಾಶ್ಚರ್ಯಂ ಯದಾಸೀತ್ತದಾ
ವಾಲೇ ವೇಷ್ಟಿತುಮಂಬರಾಣಿ ನಿಖಿಲಾನ್ಯಾಸನ್ ನ ಚಾಲಂ ಪುನಃ |
ಆನೀಯಾಥ ಬಬಂಧುರರ್ಥಮಥ ನೈವಾಸೀದ್ಧಶಾಪೈಕಿಕಾ
ವಾಗೇವಂ ಸರಮಾಭವೇ”ತಿ ದಯಿತಾವಾಚಾ ಕರೋಷಿ ಸ್ಥಿತಂ || 5.54 || 165
- “ಶ್ವಃ ಕಿಂ ಕುರ್ಯುರಮೀ ದಿಗಂಬರದಶೈವಾಸೀದಹೋ ! ರಕ್ಷಸಾಂ
ಲಜ್ಜಾಮ್ಲಾನನಿಜಾನನಾ ನ ಬಹಿರತ್ರಿತೇ ಚರೇಯುರ್ದಿವಾ |
ತಸ್ಮಾದೇವ ನಿಶಾಚರಾ” ಇತಿ ಸಖೀವಾಚಾಽಥ ವಾಚಾ ಚ ತೇ
ಜಾನಕ್ಯಾ ವದನೇ ಯದಾಸ ಹಸಿತಂ ಮಂದಂ ತದೇತತ್ ಸ್ಫುಟಂ || 5.55 || 166

“ಏತಚ್ಚಾಪಿ ನ ಯತ್ರ ನಾಮ ನ ನಿಶಾ ಸಂರಾಜತೇಽಸ್ಮಿನ್ ಪುರೇ
 ವಾಲಾಗ್ನೇರ್ಜ್ವಲನೇನ ಹಂತ ! ಸತತಂ ದೃಶ್ಯಂ ದಿವೈವಾಭವತ್” |
 ಇತ್ಯೇವಂ ಸರಮಾಗಿರಾ ಮಮ ಮತಿರ್ಮಗ್ನಾ ಮುದಾಂ ಸಾಗರೇ”
 ಸೀತಾಯಾ ಇತಿ ತೇ ಮುಖೇ ಕಿಲ ಗಿರಾ ಮಂದಸ್ಥಿತಂ ವರ್ಧತೇ || 5.56 || 167

“ಸೀತಾ ತ್ವಂ ಪೃಥಿವೀಭವಾ ಗಗನವತ್ ಸೂಕ್ಷ್ಮಂ ಚ ಮಧ್ಯಂ ಪರಂ
 ದೇಹೇನೈವ ಸಮೇನ ಗಂಧವಹತಾಂ ಧತ್ಸೇ ರಸಾನಾಂ ನಿಧಿಃ |
 ಏವಂ ವಾಲಹುತಾಶನೇನ ವಿನತಾ ಸಾಽಸೀತಿ ಮತ್ಸಾ ಸಖೀ
 ಪ್ರೋವಾಚೇ”ತಿ ವಿದೇಹಜಾಘನಗಿರಾ ಮಂದಸ್ಥಿತಂ ಪಾತು ಮಾಂ || 5.57 || 168

“ಹಾಸ್ಯಂ ಸೀತೇ ! ಶೃಣು ಪರಮಿದಂ ರಾಕ್ಷಸಾ ಬಾಲಕಾನ್ ಸ್ವಾನ್
 ಚೇಷ್ಟಾಸಕ್ತಾನ್ ನಿಜವಶಗತಾನ್ ಕರ್ತುಮೇತಂ ವದಂತಿ” |
 ಅಬ್ರೂತ್ಯೈವಂ ಮಮ ಕಿಲ ಸಖೀ ಸೇತಿ ಸೀತಾಗಿರಾ ತೇ
 ವಕ್ತ್ರೇ ಮಂದಸ್ಥಿತಮಿದಮಭೂದ್ ರಾಮ ! ರಾಮಾಭಿರಾಮಂ || 5.58 || 169

“ವಾಲಾನಲೋ ವಾ ಪತಿಭಕ್ತಿಯುಕ್ತ -
 ಬಾಲಾನಲೋ ವಾ ದಹತಿ ಸ್ಮ ಲಂಕಾಂ |
 ಕಾಲಾನಲೋಽಯಂ ಹಿ ಪಲಾಶನಾಥ !
 ಕೋಲಾಹಲೋ ವೇತಿ ನಿಶಾಚರಾಣಾಂ” || 5.59 || 170

“ವರ್ಣಾವಲಿರ್ವಾಚಿ ಸಮುದ್ಗತೇಯಂ
 ಕರ್ಣಾವಲಿಂ ಪ್ರೈತಿ ದಶಾನನಸ್ಯ |
 ಸಂವರ್ಣಯಂತೀತಿ ಸಖೀ”ತಿ ಸೀತಾ -
 ಸೌವರ್ಣತಃ ಕಿಂ ಹಸಸೀತಿ ಮಂದಂ || 5.60 || 171

“ಸದಾಗತಿತನೂಭವಃ ಮಮ ಮುದಾಗತೇರುತ್ತಮಂ
 ನಿದಾನಮಭವತ್ತದಾ ತವ ಪದಾಬ್ಜಸಕ್ತಾಶಯಃ |
 ವಿದಾರಿತನಿಶಾಚರೋ ನಯವಿದಾಮಸಾವಗ್ರಣೀಃ
 ದದಾಹ ನಗರೀಂ ಚ ತಾಂ ಇಹ ಸದಾ ಸದಾಶಂಸಿತಃ” || 5.61 || 172

ಇತಿ ಪ್ರಿಯಾಯಾಃ ಪ್ರತಿಭಾನ್ವಿತಾಯಾ
ಅತಿಪ್ರಿಯಾಭಿಃ ಶ್ರುತಿಮಂಜುಲಾಭಿಃ |
ರತಿಂ ಪ್ರಪನ್ನಸ್ಯ ಸತಿ ಸ್ವವಕ್ತ್ರೇ
ಸ್ಮಿತಂ ತದೇತತ್ ಪ್ರತಿಭಾತಿ ಗೀರ್ಭಿಃ || 5.62 ||

173

ಅಪಾಂಗತಸ್ನಾದರಮಾಂಜನೇಯಂ
ಸಂಪಶ್ಯತೋ ವಲ್ಲವಚಃ ಪ್ರಿಯಾಯಾಃ |
ತತ್ ಶೃಣ್ವತಃ ಸೋದರಸನ್ನತಸ್ಯ
ಮಂದಸ್ಮಿತಂ ಭಾತಿ ರಘೂತ್ತಮಸ್ಯ || 5.63 ||

174

|| ಇತಿ ಸುಂದರಸ್ಪಂದಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಯುದ್ಧಸಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

“ದೃಷ್ಟ್ವಾ ತೋಯನಿಧಿಂ ಭಯಾನಕಮಹಾವೀಚೀಚಯೈಸ್ತಾದೃಶಂ

ಗಂಭೀರಂ ವಿಪುಲಂ ಘಟೀಸುತಮುನೇರಾಹ್ವಾನಮಸ್ಯಾಥ ಚ |

ಪಾನಂ ತೇನ ಸಮುದ್ರಶೋಷಣಮಥೋ ಪದ್ಭ್ಯಾಂ ಚ ಯಾತ್ರಾ ಸ್ಥಲೇ”

ಚೇತ್ಥಂ ತ್ವದ್ಭಟವಾಕ್ಯತೋ ಯದಭವತ್ ತದ್ವಾ ಕಿಮೇತತ್ ಸ್ಮಿತಂ ? || 6.1 ||

175

“ನಿದ್ರಾಯಾತಂ ಕುಮಾರೌ ಸುಖಮಿಹ ನಿಶಿ ವಾಂ ರಕ್ಷಣೇ ಜಾಗರಾಮೇ -”

ತ್ಯೇವಂ ಶ್ರೀಶೂರವಾದಾನ್ ಪ್ರಹರಣಸಹಿತಾನ್ ವಾನರಾನ್ ಮಧ್ಯರಾತ್ರೇ |

ನಿದ್ರಾಕ್ರಾಂತಾನವಂಸ್ತ್ವಂ ಧೃತಕವಚಧನುರ್ಲಕ್ಷ್ಮಣೇನಾನುಯಾತಃ

ವೇಲಾಯಾಂ ಚಾರಿವಪ್ರಸ್ಥಿತಮಿದಮತನೋರ್ಧ್ಯೇಯಮೇತತ್ಸದಾ ನಃ || 6.2 ||

176

ಆಯಾತೇ ದಶಕಂಧರಸ್ಯ ಸಹಜೇ ರಕ್ಷಾಪ್ರತಿಕ್ಷೇ ಸ್ಥಿತೇ

“ತ್ಯಕ್ತ್ವಾ ಭ್ರಾತರಮಾಗತೋ ವಿಪದಿ ಯಸ್ತಸ್ಮಿನ್ ಕಥಂ ವಿಶ್ವಸೇಃ ?” |

ಇತ್ಯೇವಂ ತ್ರಿದಶೋದಿತತ್ವಗುಣತಃ ಪ್ರತ್ಯೂಹವಾಕ್ಯಂ ರವೇಃ

ಸೂನೋರ್ಹಂತ ! ನಿಶಮ್ಯ ತೇ ಯದಭವತ್ ತದ್ವಾ ಕಿಮೇತತ್

ಸ್ಥಿತಂ ? || 6.3 ||

177

ಸಾಧೂ ರಾವಣಸೋದರೋ ರಘುಪತೇ ! ತಸ್ಮಾತ್ ಸ ಪಾಲ್ಯೋ ಹಿ ನಃ

ಚೇತ್ಥಂ ವಾದಿನಿ ಮಾರುತಸ್ಯ ಖಮಣೇರ್ವಿದ್ಯಾಜನಿಮ್ಯಾಂ ಸುತೇ |

ಈದೃಗ್ನುಷ್ಟನಿದಾನತೋ ನಯಪಥೇ ಸಾಧ್ಯಂ ಕಥಂ ಸಾಧಯೇತ್

ನಿರ್ದುಷ್ಟಂ ಕಪಿರಿತ್ಯಭೂತ್ತವ ತದಾ ವಕ್ತ್ರೇ ಕಿಮೇತತ್ ಸ್ಮಿತಂ ? || 6.4 ||

178

ತ್ಯಾಜ್ಯಃ ಪಕ್ಷೋ ಹಿ ಶತ್ರೋದ್ರಶಮುಖಸಹಜಃ ಸೋಽಯಮಿತ್ಯುಕ್ತಿಯುಕ್ತಃ
 ಸುಗ್ರೀವಃ ಸೂರಸೂನುಃ ಸಕಲಮಪಿ ಗೃಹೇ ರಾಕ್ಷಸಾನಾಂ ಸಮೂಹಂ |
 ಕುರ್ವನ್ನಸ್ತೀತಿ ವಾಯೋಃ ಸುತವದನಭವಾಂ ಭಾರತೀಂ ಶ್ಲೇಷಸೌಮ್ಯಾಂ
 ಶ್ರುತ್ವಾ ಯತ್ತೇ ಮುಖಾಬ್ಜೇ ಸ್ಮಿತಮಭವದಹೋ ! ಮಂದಮೇತತ್ತದೇವ || 6.5 || 179

ಅಬ್ಧಿಂ ತರ್ತುಮುಪಾಯಮೇಕಮುಚಿತಂ ಬ್ರೂಯಾ ಮಮೇತಿ ತ್ವಯಾ
 ಪೃಷ್ಟೋ ರಾಕ್ಷಸರಾಜತಾಮಧಿಗತೋ ದತ್ತಾಭಯೋಽಯಂ ಪ್ರಭೋ ! |
 ಗಚ್ಛೇಸ್ವಂ ಶರಣಂ ಸಮುದ್ರಮಿತಿ ಯತ್ತ್ವಾಮಾಹ ವಾಕ್ಯಂ ತದಾ
 ಮುಗ್ಧತ್ವಂ ಚ ವಿಚಿಂತ್ಯ ತಸ್ಯ ಯದಭೂತ್ ತದ್ವಾ ಕಿಮೇತತ್ ಸ್ಮಿತಂ ? || 6.6 || 180

ಗಂಗಾಮಂಗಲಸೂತ್ರಮೇವ ಭವತಶ್ಚಕ್ಷುಷ್ಪಥೇ ನೃಸ್ಯ ತದ್
 ವಾರ್ಧಿಸ್ತ್ವಾಂ ಶರಣಂ ಜಗಾಮ ಭಗವನ್ ! ಕೋಽತ್ರ ಪ್ರಪನ್ನೋಽಂತತಃ ? |
 ದಂಡೋಽಸ್ಮಾ ಇತಿ ಕಲ್ಪಿತೋಽಸ್ಯ ರಿಪುಷು ಪ್ರಾಪ್ತಾಸ್ವದೋಽಭೂತ್ತದಾ
 ಲೀಲಾಂ ಚಿಂತಯತಸ್ತವೇತಿ ಭಗವನ್ ! ವಕ್ತ್ರೇ ಕಿಮೇತತ್ ಸ್ಮಿತಂ ? || 6.7 || 181

ತ್ಯಕ್ತ್ವಾಹಾರಮಭೂತ್ತು ದರ್ಭಶಯನೇ ಘಸ್ರತ್ರಯಂ ರಾಘವಃ
 ಕ್ಲಪ್ತಸ್ತೇತುರಸೌ ನ ಯಾವತಿ ಭವೇತ್ ತಾವನ್ನ ಭುಂಕ್ತೇ ಪ್ರಭುಃ |
 ತಸ್ಮಾಚ್ಚ ತ್ವರಯಾಸ್ತು ಸೇತುರಚನೇತ್ಯೇವಂ ಮೃದಾಂ ಧೂನನಂ
 ಕಾಯಾತ್ ಕಾಷ್ಠಬಿಡಾಲಕಸ್ಯ ಭಗವನ್ ದೃಷ್ಟ್ವಾ ಕಿಮೇತತ್ ಸ್ಮಿತಂ ? || 6.8 || 182

ಸರ್ಪಾಸ್ತ್ರಶ್ಲಥನಂ, ಹಿರಣ್ಮಯವಪುಃ, ತಾದೃಕ್ಷನಾಸಾ ತಥಾ
 ಭೂಷಾಃ ಪನ್ನಗಕಲ್ಪಿತಾಃ ಶ್ರುತಿಮಯೋ ನಾದಶ್ಚ ಪಕ್ಷೋತ್ಥಿತಃ |
 ಸ್ವೀಯಾಬ್ಜಾಂಘ್ರಿಕಿಣಾಂಕಿತಂ ಕರಯುಗಂ ದೃಷ್ಟ್ವಾಪಿ ಸರ್ವಂ ತದಾ
 ಪೃಚ್ಛನ್ ಕಸ್ತ್ವಮಿತಿ ದ್ವಿಜೇಶ್ವರಮಧಾಃ ಯತ್ತತ್ ಕಿಮೇತತ್ ಸ್ಮಿತಂ ? || 6.9 || 183

ಹಸ್ತಾನ್ ವಿಂಶತಿಮುದ್ಧರನ್ ಭಯಮಪಿ ಪ್ರಾಣೇ ದಧತ್ ಸರ್ವತಃ
 ಖರ್ವಾಟೋ ದಶಮಸ್ತಕೇಷ್ಟಪಿ ತಥಾ ಹಿತ್ವಾ ಚ ಶಸ್ತ್ರಾಣ್ಯಪಿ |
 ಪೌಲಸ್ತ್ಯಸ್ಯ ಪದಾ ಚಚಾರ ಚ ವಿಭೋ ! ದೃಷ್ಟ್ವಾ ತದೀಯಾಂ ದಶಾಂ
 ತೃಪ್ತಂ ದೇವಗಣಂ ಸಮೀಕ್ಷ್ಯ ಭವತಾ ಕ್ಲಪ್ತಂ ಕಿಮೇತತ್ ಸ್ಮಿತಂ ? || 6.10 || 184

ಪೌಲಸ್ತ್ಯಂ ನನು ಮಧ್ಯಮಂ ಕಪಿಗಣೋ ದೃಷ್ಟ್ವಾ ದ್ರುತಸ್ತಾದೃಶಂ
 ಯಂತ್ರಂ ತನ್ನಹಿ ರಾಕ್ಷಸಸ್ತ್ವಿತಿ ವದತ್ಪಾ ತುರ್ಧೃತಿಂ ತಾದೃಶೀಂ |
 ಪೂರ್ವಂ ತಾಂ ಕಿಲ ಕಾನನೇಽಸ್ಯ ಚ ದಶಾಂ ಸಂಗೇ ಕಬಂಧಸ್ಯ ಚ
 ಸ್ಮೃತ್ವಾ ಕಿಂ ರಘುಪುಂಗವೋದಿತಮಭೂದೇತತ್ ಸ್ಮಿತಂ ನಃ

ಪ್ರಭೋ ! || 6.11 || 185

ವಿಂಧ್ಯೋಽಯಂ ಕಿಮು ಸಂಚರನ್ನಿತಿ ತದಾ ಚಿಂತಾನ್ವಿತೋ ಭಾಸ್ಕರಃ
 ಶ್ರೀಮನ್ ! ನೈಜಸುತಂ ಚ ಮಸ್ತಕಶಯಂ ತಂ ಕುಂಭಕರ್ಣಸ್ಯ ತು |
 ತತ್ಪಾಣಾವಧ ಕರ್ಣಯೋರ್ಯುಗಲಮಪ್ಯಾಲೋಕ್ಯ ಕರ್ಣಧ್ವನಿಂ
 ಚಕ್ರೇ ದ್ವಾಪರಮೇಯಿವಾನ್ ಕಿಮಕರೋಃ ಶ್ರುತ್ವಾ ತಮೇತತ್ ಸ್ಮಿತಂ || 6.12 || 186

“ಸುಗ್ರೀವಸ್ತನಯಂ ಪಿತುಃ ಸಮುಚಿತಂ ತಂ ಕುಂಭಕರ್ಣಂ ತದಾ
 ತೇನೇ ವಿಶ್ರವಸಂ ಸ್ವಸುಃ ಸಮುಚಿತಂ ನಾಸಾವಿಹೀನಂ ತಥಾ” |
 ಇತ್ಯೇವಂ ಪವನಾತ್ಮಜೇ ಕಥಯತಿ ಶ್ರೀರಾಮಭದ್ರ ! ಪ್ರಭೋ !
 ಸೌಮಿತ್ರಿಂ ತವ ಪಶ್ಯತಃ ಸಮುದಿತಂ ಮಂದಸ್ಮಿತಂ ಪಾತು ಮಾಂ || 6.13 || 187

“ರಾಜಾ ಕುಪ್ಯತಿ” “ಕಿಂ ನಿದಾನಮಧುನಾ ಕೋಪಸ್ಯ ತಸ್ಯೇಶಿತುಃ ?”
 “ಮದ್ವಾಕ್ಯಂ ಕಿಮಿತಿ ತ್ವಯಾ ತವ ಭಟ್ಟಿಃ ಸರ್ವಂ ತಥಾನುಷ್ಠಿತಂ |
 ರಕ್ಷೋವೀರಶರೀರಮಜ್ಜನಮಿದಂ ವಾರ್ಧೌ”ರಿಪೋಃ ಕಿಂಕರಾ -
 ಲಾಪಾನ್ ವಾನರವರ್ಣಿತಾನಿತಿ ವಿಭೋ ! ಶ್ರುತ್ವಾ ಕಿಮೇತತ್ ಸ್ಮಿತಂ ? || 6.14 || 188

“ಮಾಯೇವಾಸ್ತಿ ವಿದೇಹರಾಜತನಯಾ ದೇವಸ್ಯ ಸಾ ನಿರ್ಮಿತಾ
 ವಕ್ಷ್ಯಂತೀತಿ ಮುನೀಶ್ವರಾ ಮಯಸುತಾಸೂನೋಶ್ಚ ಮಾಯಾಕೃತಾ |
 ಸೀತೇಯಂ ನಿಹತಾಽದ್ಯ ದೇವವಿಜಯಸ್ತತ್ ಸೂಚ್ಯತೇ ಮಾ ಶುಚಃ
 ತ್ವಂ ದೇವೇ”ತಿ ವಿಭೀಷಣಸ್ಯ ವಚನಂ ಸ್ಮೃತ್ವಾ ಕಿಮೇತತ್ ಸ್ಮಿತಂ ? || 6.15 || 189

ಇಂದ್ರಾಸ್ತ್ರೇಣ ಹತೋ ಬಭೂವ ಸಮರೇ ಚೇಂದ್ರಸ್ಯ ಜೇತಾಽಶರಃ
 ತ್ವಿಂದ್ರೋಽಯಂ ಕಿಲ ರಾಘವೋ ನನು ಮತೇ ರಾಮಾನುಜಸ್ಯೇತಿ ತತ್ |

ಸಾಕ್ಷಾದಿತ್ಯಥ ಜೈಮಿನೀಯವಚನಂ ವೃತ್ತಾಂತತಸ್ಸೂಚಯ -

ದ್ವಾಲ್ಮೀಕೇಃ ಕಿಲ ಪಾಟವೇನ ಭಗವನ್ ! ವಕ್ತ್ರೇ ತವೇದಂ ಸ್ಮಿತಂ || 6.16 ||

190

ದೃಷ್ಟೇತ್ಯಾಹ ವಚಃ ತದೇವ ವದನಂ ದೇವಶ್ರಿಯೋಽನ್ವೇಷಣೇ

ಕುಂಭೀಸೂನುಪಧೋತ್ಥರಸ್ಯಮಧುವಾಸತ್ತೇಃ ಫಲಂ ತಾದೃಶಂ |

ನಷ್ಟೇತ್ಯಾಹ ವಚಸ್ತದೇವ ವದನಂ ಮಾಯಾಶ್ರಯೋಕ್ತಿಶ್ರುತೇಃ

ಏವಂ ಚೇಶ್ವರವೈಭವೇ ಹಿ ವಿಬುಧಾ ಇತ್ಯಸ್ತಿ ಕಿಂ ವಾ ಸ್ಮಿತಂ ? || 6.17 ||

191

“ಊರ್ಗೇಷಾ ಮಯಿ ವಾ ಷಡರ್ಥನಯನೇ ಚೇತ್ಯುಕ್ತಿತೋಽಯಂ ಜನಃ

ಸಾಮ್ಯಂ ವಾಂ ಮನುತಾಂ ತತಃ ಕಿಮಿತಿ ತದ್ವಾಕ್ಯಂ ಚ ರಾಮಾಯಣೇ” |

“ಮೈವಂ ಮೂಢಸುಯೋಧನೋಽಪಿ ಪಠಿತಾ ಹ್ಯಾತ್ಮಾನಮೇನಂ ಶರಂ”

ಕೈಲಾಸಸ್ಥಿತದಂಪತೀವಚ ಇದಂ ಸ್ಮೃತ್ವಾ ಕಿಮೇತತ್ ಸ್ಮಿತಂ ? || 6.18 ||

192

ಸೀತಾನ್ವೇಷಣಶೋಕದಾವದಹನೇ ದೇವಾ ನ ಚಕುರ್ದಯಾಂ

ಪಕ್ಷೀಂದ್ರಸ್ತು ಜಟಾಯುರೇವ ಜನಕೋ ಜ್ಞಾನೀ ಸಮಂ ಮೇ ತದಾ |

ಏತರ್ಹ್ಯೇಷ ರಥಂ ದದಾತಿ ಮಘವಾ ದೃಷ್ಟ್ವಾ ಜಯಂ ಮೇ ಸ್ವಯಂ

ಜೇತಾರಂ ಭಜತೇ ಹಿ ಲೋಕ ಇತಿ ವಾ ಸ್ಮೃತ್ವಾ ಕಿಮೇತತ್ ಸ್ಮಿತಂ ? || 6.19 ||

193

“ಯುದ್ಧೇ ವಿಂಶತಿವೀಕ್ಷಣೈಸ್ತವ ಮುಖಂ ಸಂವೀಕ್ಷ್ಯ ರಕ್ಷಃಪತಿಃ

ಧಿಬ್ ಮಾಂ ಶ್ರೀಜನಕಾತ್ಮಜಾಮುಖಮಿತೋಽಯುಕ್ತಂ ವಿಯುಕ್ತಂ ವ್ಯಧಾಂ |

ತನ್ಮತ್ಕಾನ್ಯಪಿ ವಿಕ್ರಮೇಣ ಹರತು ಸ್ವಾಂಘ್ರೌ ವಿಧತ್ತಾಂ ಚ ಮಾಂ

ಇತ್ಯಂತ್ಯಸ್ಮೃತಿರಾಪ್ಯ ಚೈದ್ಯನ್ಯಪತಾಂ ಆಪಾತ್ಮನೋ ವಾಂಛಿತಂ || 6.20 ||

194

ಮಂದಾಕಿನೀಮಸ್ತಕಲಾಲಿತಸ್ಯ

ಮಂದೋದರೀನಾಯಕಮಸ್ತಭೇತ್ತುಃ |

ಮಂದಸ್ಮಿತಂ ಮಾನವವಂಶನೇತು -

ಮಂದೇತರಂ ಮಂಗಲಮಾತನೋತು || 6.21 ||

195

ಪುತ್ರೋ ವಿಶ್ರವಸೋಽಪಿ ಮದ್ವಿರಹಿತಾಂ ತ್ವಾಮೇವ ದೇವೈಹತ

ಪುತ್ರೀ ವಿಶ್ರವಸೋಽಪಿ ಹಂತ ರಹಿತಂ ಮಾಂ ಸಾ ತ್ವಯಾ ಜಾನಕಿ !!

ಆರ್ಷಂ ರಾಕ್ಷಸಯೋನಿಸಂಗತಮಿದಂ ನಷ್ಟಂ ಕುಲಂ ಪಶ್ಯತೋಃ
ಆಲಂಬೋಽತ್ರ ವಿಭೀಷಣ”ಸ್ವಿತಿ ಮುದಾ ಮಂದಂ ಸ್ಮಿತಂ ಜೃಂಭತೇ || 6.22 || 196

ಸಜ್ಜಾ ಕಿಂ ಕಿಮಯಂ ವಿಲಂಬ ಇತಿ ವಾ ಪೃಚ್ಛಾ ನ ಕಾಚಿತ್ ಕೃತಾ
ಸಾ ಕ್ಲಾಂತಿಃ ವಿರಹೋತ್ಥಶೋಕವಚನಂ ತಚ್ಚಾಸ್ತಮೇತಂ ಕಥಂ ? |
ಇತ್ಥಂ ಮಾರುತನಂದನೇ ಬಹುವಿಧಾಂ ಚಿಂತಾಂ ದಧಾನೇ ತದಾ
ಮಾಯಾವಿನ್ ! ರಘುನಾಥ ! ವಕ್ತ್ರಕಮಲೇ ಯತ್ತೇ ಸ್ಮಿತಂ
ಕಿಂನ್ವಿದಂ ? || 6.23 || 197

ಶ್ರುತ್ವಾ ಮತ್ಪರುಷಂ ಚಿತಾಂ ಕುರು ಮಮೇತ್ಯಾಹ ಸ್ವಯಂ ಜಾನಕೀ
ಸೌಮಿತ್ರೇ ! ಹ್ಯಕರೋಸ್ತಥೈವ ಸಹಸಾ ನಾವಾರಯತ್ ಕೋಽಪಿ ಮಾಂ |
ಭೀತ್ಯಾ ಕಿಂ ಜಡತೇತಿ ಪುಷ್ಪಕಕಥಾಕಾಲೇ ಕಪಿಃ ಕಶ್ಚಿದಾಃ !
ಲಂಕಾದಾಹಕಥೇತಿ ಮಂದಮವದತ್ ತಸ್ಮೈ ಕಿಮೇತತ್ ಸ್ಮಿತಂ ? || 6.24 || 198

ವಿಷ್ಣೋ ! ಲೋಕಮುಪೇಹಿ ರಾವಣಶರೋ ನಿರ್ಮೂಲಮುನ್ಮೂಲಿತಃ
ಚೇತ್ಥಂ ದೇವಗಣೇ ಸ್ವಕಾರ್ಯಮುದಿತೇ ನಾಟ್ಯಂ ಪರಂ ತನ್ವತಿ |
ತಾತೋಽಯಂ ತವ ರಾಘವೇತಿ ಭವತೋ ದತ್ತೋಪದಾಂ ಪಾರ್ಶ್ವಗೇ
ಶಂಭೌ ನಾಮ್ನಿ ರತೇ ಪ್ರಸಾದಪಿಶುನಂ ಮಂದಸ್ಮಿತಂ ಶೋಭತೇ || 6.25 || 199

“ಭಾರ್ಯಾಪ್ರೀತಿಪರೋ ಯಥಾಹಮಭಜಂ ಕಷ್ಟಂ ತಥಾ ತ್ವಂ ಸುತಃ
ಭೂಮೌ ಮೇ ಸಮತಾ ಗುಣೈರಿತಿ ಜನಾಃ ಸರ್ವೇ ವದಂತಿ ಸ್ವಯಂ |
ಕೃತ್ವಾಹಂ ಸಮತಾಂ ಭಜೇಯ ತವ ಹೇ ! ವಹ್ನೌ ಪ್ರವಿಷ್ಟಾಂ ಶತಾಂ
ಕೈಕೇಯೀ”ಮಿತಿವಾದಿನಂ ದಶರಥಂ ದೃಷ್ಟ್ವಾ ಕಿಮೇತತ್ ಸ್ಮಿತಂ ? || 6.26 || 200

“ಸರ್ವೇ ಕಿಂ ಕಪಯೋ ಲಸಂತಿ ? ಗಣನಾ ಸಂಯಕ್ ಕೃತಾ ಕಿಂ ತ್ವಯಾ ?”
“ದೇವೈಕಂ ತು ವಿನಾ ಸಮೇ, ಯಮಪುರೇ ಸ್ವರ್ಗೇಽಪಿ ನಾಸ್ತೇವ ಸಃ |
ಕಿಷ್ಕಿಂಧಾನಗರೇ ಚ” “ಕುತ್ರ ಸ ಗತೋ ?” “ದೃಷ್ಟೋಽದ್ಯ ಯಂತ್ರೋದರೇ
ಕ್ಷಿಪ್ತೇಽಬ್ಧಾ”ವಿತಿ ಸಂಭ್ರಮೇಣ ಭವತೋ ಮಂದಸ್ಮಿತಂ ಕಿಂ
ಮುಖೇ ? || 6.27 || 201

ಕಿಷ್ಕಿಂಧಾರಮಣೀರ್ವಿಧಾಯ ರಮಣೀ ಸೀತಾ ವಿಮಾನೇ ತದಾ
 ಮೋದಂ ಪ್ರಾಪ ತಥೈವ ತತ್ರ ಮಹಿತಾಃ ತಾಶ್ಚಾಪಿ ಸರ್ವಾಃ ಸ್ತ್ರಿಯಃ |
 ಪುಚ್ಛಂ ನಾಸ್ತಿ ಕಥಂ ನು ಸುಂದರವಪುಃ ಸೀತೇತಿ ವಾಚಂ ವಿನಾ
 ಯತ್ ಪ್ರೋಚುರ್ಭಗವನ್ ! ತದೇತದಿಹ ತೇ ಬೀಜಂ ಸ್ಮಿತಸ್ಯ
 ಪ್ರಭೋ ! || 6.28 || 202

“ಗಂತವ್ಯಂ ತ್ವರಯಾ ರುಮೇ !” “ಯದಿ ನ ಕಿಂ” “ವಹ್ನೌ ಪತಿಷ್ಯತ್ಯಹೋ
 ಭ್ರಾತಾ ಶ್ರೀಭರತಃ” “ಪತತ್ತಿಹ ಯಥಾ ಸಾ ತ್ವಂ ತಥಾ ಜೀವತು” |
 “ನೈವಂ ತತ್ರ ಪತಿಷ್ಯತಿ ಪ್ರಭುರಸೌ” ಇತ್ಯೇವ ಸೀತಾರುಮಾ -
 ಸಂಲಾಪೇನ ಮಿತಂ ಸ್ಮಿತಂ ರಘುಪತೇ ! ಜಾತಂ ದರೀದ್ರಶ್ಯತೇ || 6.29 || 203

ಭಾರದ್ವಾಜಗೃಹೇ ಸಮರ್ಪಿತಮಹಾಭೋಗ್ಯಾನ್ನಜಗ್ಧೌ ತದಾ
 ಕಂದಂ ಖಾದತಿ ಭಾಸ್ಕರಸ್ಯ ತನಯೇ ಹಸ್ತಾಚ್ಯುತಂ ತತ್ ಪ್ಲುತಂ |
 ತದ್ಧೃಷ್ಟ್ವಾ ಸ ಕಪೀಶ್ವರೋಽಪಿ ಭಗವನ್ ! ತಂ ಚಾನು ಸರ್ವೇಽಥ ತೇ
 ತದ್ಧೃಷ್ಟ್ವಾ ವದನಾರವಿಂದಘಟಿತಂ ಮಂದಸ್ಮಿತಂ ಕಿಂನ್ವಿದಂ || 6.30 || 204

“ಸೀತಾಯೈ ಭವತೇ ನಮೋ ನಮ ಇದಂ ಭ್ರಾತ್ರೇ ಚ ರಾಮ ! ಪ್ರಭೋ !
 ಯಾ ತೇನೇ ಮಮ ವಾಲವಹ್ನಿಮನಘಾ ಶೀತಂ ಸುಧಾಂಶೋರಪಿ |
 ಯೋ ರಾಜ್ಯಂ ವ್ಯವಧೂಯ ತೇ ಪದರತಃ ಶ್ರೀಪಾದುಕೇವಾಬಭೌ”
 ಇತ್ಯಾಕರ್ಣ್ಯ ಹನೂಮತೋ ಗಿರಮಹೋ ! ಮಂದಂ ವಿಧತ್ಸೇ ಸ್ಮಿತಂ || 6.31 || 205

“ಭರತ ! ಭವತೋ ಭಕ್ತ್ಯಾ ನಿತ್ಯಂ ವ್ರತೈಃ ಪರಿಪೂಜನೈಃ
 ಭವತಿ ಸುಮನಾ ದೇವೋ ವಿಷ್ಣುಃ ಸ ನಃ ಕುಲದೈವತಂ |
 ವಿಪದಿ ಪತಿತಾನ್ ಲಂಕಾಯುದ್ಧೇ ರರಕ್ಷತರಾಂ ಸಮಾನ್”
 ಇತಿ ಜನಕಜಾವಾಚಾ ರಾಮಾಭವನ್ನು ಮಿತಂ ಸ್ಮಿತಂ || 6.32 || 206

“ಕೌಸಲ್ಯಾ ಮಯಿ ಸಾದರಾ ಮಮ ಶಿರಸ್ಸನ್ಮಂಡನಂ ನಿರ್ಮಮೇ”
 “ಪುಚ್ಛಂ ಕುತ್ರ ಗತಂ” “ತದತ್ರ ಭವಿತಾ ನೈವಾದ್ಯ ನಾರೀತನಾ” |

“ಪುಚ್ಛಂ ಮಸ್ತಗತಂ ತವೇ”ತಿ ವಚಸಾ ಭರ್ತುರ್ಹಿಯಾಸವಾಙ್ಕುಖೀಂ
 ದೃಷ್ಟ್ವಾ ರಾಮ ! ರಘೂತ್ತಮಾಸ ವದನೇ ಯತ್ತೇ ಸ್ಮಿತಂ ತನ್ನಿವದಂ || 6.33 || 207

“ಕುಬ್ಜೇ ! ತ್ವಂ ಭವನೇ ಭವಾತ್ರ ಕಲಹೋ ಮಾಭೂತ್ ಪುನಸ್ತೇಽಧುನಾ”
 “ಮೈವಂ ರಾಘವವೈಭವಂ ಮಮ ದೃಶೋಃ ಪ್ರೀತ್ಯೈ ಕಥಂ ನೋ ಭವೇತ್ ? |
 ಆಸ್ಯೇ ಮೇ ವಿಷಮಸ್ತಿ ತತ್ರ ನಿಬಿಡಂ ಕಂಧಾಕೃತಂ ಕಂದುಕಂ
 ನ್ಯಸ್ಯಾಮೀ”ತಿ ವಚೋ ನಿಶಮ್ಯ ಭಗವನ್ ! ಧತ್ಸೇ ಸ್ಮಿತಂ ಕಿಂನ್ವಿದಂ ? || 6.34 || 208

ನೈಯಗ್ರೋಧಘಟೇನ ಜನ್ಯಕಲಿತಃ ಪಟ್ಯಾಭಿಷೇಕೋ ಭವೇತ್
 ಏಹಿ ಶ್ರೀಗುಹ ! ಹೇತಿ ಲಕ್ಷ್ಮಣವಚಃ ಶ್ರುತ್ವಾ ಗುಹೇ ಪ್ರೇಮತಃ |
 ಆರಾದೇತ್ಯ ಪುರೈವ ರಾಮ ! ಪಯಸಾ ತಸ್ಯಾಭಿಷೇಕೋಽಭವತ್
 ಕ್ಲಪ್ತಸ್ತೇ ಕಲಿತಾ ಜಟೀತಿ ವದತಿ ಪ್ರೀತ್ಯಾ ಕಿಮೇತತ್ ಸ್ಮಿತಂ ? || 6.35 || 209

ಪುಚ್ಛಂ ಶೇಷಸಮಾನಮಸ್ಯ ಚ ತನುದ್ಯಾಂ ವ್ಯಾಪ್ಯ ಭೀಮಾ ಸ್ಥಿತಾ
 ಸೋಽಯಂ ಮರ್ಕಟ ಏವ ಖೇ ಗಿರಿರದೋಹಸ್ತೇ ಮಹಾನೈಕ್ಷ್ಯತ |
 ವವ್ರಾಜಾಥ ಚ ದಕ್ಷಿಣಾಂ ದಿಶಮಸೌ ನಮ್ರೋಽತಿರಮ್ರೋಽಧುನಾ
 ಸಾಕೇತೀಯವಚಸ್ತ್ವಿದಂ ಕಿಲ ವಿಭೋ ! ಸೂತೇ ಸ್ಮ ಮಂದಸ್ಮಿತಂ || 6.36 || 210

ಅಗ್ರೇ ಪಾದುಕಯಾ ದಯಾಭ್ಯಧಿಕಯಾ ಪಾರ್ಶ್ವೇಽಪಿ ಭೂಮೀಭುವಾ
 ವಾಯೋರಾತ್ಮಭುವಾ ಪದಾಂಬುಜಯುಗೀಂ ಸಂಗೃಹ್ಣತಾ ಸಾದರಂ |
 ಛತ್ರಂ ಚಾಮರಯೋರ್ಯುಗಂ ಚ ವಹತಾ ಭ್ರಾತೃತ್ರಯೇಣಾವೃತಃ
 ಸರ್ವತ್ರಾಽಪಿ ಸುಹೃದ್ಗಣೈಸ್ತ್ವಮತನೋಃ ಕಿನ್ನೇವಮೇವ ಸ್ಮಿತಂ ? || 6.37 || 211

|| ಇತಿ ಯುದ್ಧಸ್ಪಂದಃ ಸಮಾಪ್ತಃ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಪ್ರಕೀರ್ಣಸ್ಪಂದಃ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ವಡುವೂರಿತಿವರ್ಣ್ಯವೈಭವೋ

ವಸುಧಾಯಾಂ ವರದೇಶ ಏಧತೇ |

ವಸುಧಾಸುತಯಾ ರಘೂತ್ತಮೋ

ವರದೋ ಯತ್ರ ವಿರಾಜತೇ ವಿಭುಃ || 7.1 ||

212

ವಿಭವೇ ಭವನೇ ವನೇಽಪಿ ಯೋ

ವಿದಧೇ ವಿಶ್ವವಿಲೋಚನೋತ್ಸವಂ |

ವಿದಧಾತಿ ತಥೈವ ಸಾಂಪ್ರತಂ

ವಿಶತಾಂ ಶ್ರೀವಡುವೂರ್ನಿವೇಶನಂ || 7.2 ||

213

ನಿಶಿ ಸಂಚರತೀತಿ ಚಂದ್ರಮಾಃ

ವಿಜಿತೋಽನೇನ ಮುಖೇನ ಯುಜ್ಯತೇ |

ನಿಶಿಸಂಚರತಾಮರಾತಿನಾ

ವಿಭುನಾ ನಾಮ ವಿದೇಹಜಾಭುಜಾ || 7.3 ||

214

ಕಮಲಾವತ್ಸಕುಲೋದಿತಾನನಂ

ಕಮಲಂ ತೇ ಜಯತೀತಿ ನೋಚಿತಂ |

ಕಮಲಾವತ್ಸಕುಲೋದಿತಾನನೇ

ಕಮಲಾನಾಂ ಅಥ ಶಿಷ್ಯತೋಚಿತಾ || 7.4 ||

215

ನಿಜಫಾಲತಲೇನ ರಾಘವಃ

ನಿಜತಿಥ್ಯಗ್ರತಿಥೌ ಸಮುತ್ತಿತಂ |

ದ್ವಿಜರಾಜಮಯಂ ಜಯನ್ ಪುನ -

ದ್ವಿಜರಾಜೇನ ಧೃತೋ ಮಹೇ ಮಹೇ || 7.5 ||

216

ಸ್ಮಿತಚಂದ್ರಿಕಯಾ ಸಮುಜ್ಜ್ವಲಂ

ವದನಂ ರಾಘವ ತೇ ನು ಚಂದ್ರಮಾಃ |

ಅಥವಾ ವಿಕಸಸ್ಥಿತೇನ ತೇ

ವದನಂ ತತ್ ಕಮಲಂ ನವಂ ನವಂ || 7.6 ||

217

ಅಧರಂ ತವ ಚಾರು ಶೋಭತೇ

ಸುಧಯಾ ಕಿಂ ನು ವಿನಿರ್ಮಿತಂ ವಿಭೋ ! |

ನಯನಂ ಮಮ ಯತ್ ಪಿಬದ್ ಮುದಾ

ವಿಗತಂ ಭಾತಿ ನಿಮೇಷತಃ ಪರಂ || 7.7 ||

218

ಅಧರಾಮೃತಪಾಯಿನಾಮುನಾ

ತವ ನಾಸಾಬಿಲನಿರ್ಗತೇನ ಕಿಂ |

ಮಣಿನಾ ಕ್ರಿಯತೇತ್ರ ನರ್ತನಂ

ಚಲಿತೇನಾಥ ತವ ಸ್ಮಿತೇನ ವಾ || 7.8 ||

219

ಏಕತ್ರ ಗಂಡೇ ತನಯಾಂ ಧರಣ್ಯಾಃ

ಏಕತ್ರ ಗಂಡೇನುಜಲಕ್ಷ್ಮಣಂ ಚ |

ವಹನ್ ಖರಾರಿಃ ಪ್ರತಿಬಿಂಬಭೂತೌ

ಸ್ವಪದ್ಯಭಾವಂ ಸ್ವಯಮೇವ ವಕ್ತಿ || 7.9 ||

220

ಜಹ್ಯಾಮಹಂ ಜೀವಿತಮಪ್ಯಥ ತ್ವಾಂ

ಸಲಕ್ಷ್ಮಣಾಮಿತ್ಯುದಿತೇ ಮುಖಾಂತಃ |

ಲಗ್ನಾವಭೂತಾಂ ತದುಭಾವಿತಿಮಂ

ಅಧ್ಯಕ್ಷತೋ ದರ್ಶಯಸೀತಿ ಮನ್ಯೇ || 7.10 ||

221

ಮುಹ್ಯಂತಿ ಖಾನಿ ನಿಖಿಲಾನಿ ಮುಖಂ ತ್ವದೀಯಂ

ಸಂಪಶ್ಯತೋ ನನು ಜನಸ್ಯ ತತೋ ಮುಖಂ ತತ್ |

- ಅನ್ಯತ್ರ ತತ್ ಪುನರಭೂದುಪಚಾರತಸ್ತತ್
 ಪತ್ಯುರ್ನ ನೀತಿರಿತಿವತ್ ಚ ವಿಮರ್ಶನೀಯಂ || 7.11 || 222
- ಮುಹುಃ ಖಮಾಲೋಕ್ಯ ವಿಲೋಕ್ಯ ಚಂದ್ರಂ
 ಲಂಕಾವನೇ ರಾಘವಧರ್ಮಪತ್ನೀ |
 “ಮುಖಂ ಹಿ ರಾಮಸ್ಯ ಸ ಏಷ ಮೇಘಃ
 ಸ ಏವ ಮೇ ಯೇನ ದಶಾ ಮಮೇಯಂ” || 7.12 || 223
- ಅಪಂಕಮೇತದ್ವದನಂ ತ್ವದೀಯಂ
 ಅಥ ತ್ವಮೀ ಪಂಕಜಮಾಮನಂತಿ |
 ಸಪಂಕತಾಮಾತ್ಮನಿ ತೇ ವಹಂತಃ
 ಸಕಂಪನಾಃ ಕಿಂತು ಭವಂತಿ ಭೂಯಃ || 7.13 || 224
- ಪದ್ಮಂ ಮುಖಂ ಯೇ ತು ವದಂತಿ ಭೂಯಃ
 ಪರಾಜ್ಞುಖಾ ಏವ ಬತಾರ್ಥಮಾರ್ಗೇ |
 ಪದೋ ಹಿ ಮಾಂ ತದ್ವಹತೀತಿ ಪದ್ಮಂ
 ಮುಖೇನ ಕೋ ವಾ ಸದೃಶಂ ವಿದಧ್ಯಾತ್ || 7.14 || 225
- ಸೌಂದರ್ಯಸಾರಸದನಂ ವದನಂ ತ್ವದೀಯಂ
 ಮಂದಸ್ಮಿತೀನ ಮಧುರಂ ಮನುವಂಶನಾಥ ! |
 ನಂದನ್ನತೌಘನಯನಂ ನಲಿನಂ ವಿಧೂಯ
 ವಿಂದಜ್ಜಯಂ ವಿಜಯದಂ ಜಯತೀಹ ಮಹ್ಯಂ || 7.15 || 226
- ಈಷದಪಿ ನೇತಿ ಶಬ್ದಃ
 ನೈವ ಮುಖೇಽಸ್ಮಿನ್ ಕದಾಽಪಿ ಸಂಭವತಿ |
 ತಸ್ಮಾದಾನನಸಂಜ್ಞಾ
 ಸಾಸ್ಮಿನ್ ಸಾರ್ಥಾ ಮುಖೇ ಜಯತಿ || 7.16 || 227
- ಕೃಷ್ಣಾಂಬುದಹ್ರೀಕರಕಾಂತಿಯುಕ್ತಃ
 ತೃಷ್ಣಾವಹಶ್ರೀಜನಕಾತ್ಮಜಾಯಾಃ |

- ಉಷ್ಣಾಂಶುವಂಶೋದಿತಶೀತರಶ್ಶೇಃ
ಪುಷ್ಣಾತು ಭೂತಿಂ ಮುಖಶೀತರಶ್ಶಿಃ || 7.17 || 228
- ಕಾನನಂ ವಿಶ ಸುತೇತಿ ವಾರ್ತಯಾ
ಕಾಂಚನಂ ಕಿಲ ಯದಾನನಂ ಬಭೌ |
ಕಾನನೋದಿತವಚೋಽನುಸಾರಿಣಃ
ಸ್ವಾನನಂ ಮಮ ತದಸ್ತು ಭೂತಯೇ || 7.18 || 229
- ನಾಸಾ ತ್ವದೀಯಾ ರಘುನಾಥ ! ಸತ್ಯಂ
ಶ್ವಾಸಾಕೃತಿಶ್ರೀಶ್ರುತಿಪೇಟಿಕೇಯಂ |
ಶ್ರುತಿಂ ತವೇಮಾಂ ಚ ತತಃ ಸ್ಪೃಶಂತೀ
ದೃಷ್ಟಿಸ್ಸುದೀರ್ಘಾ ಪೃಥುಲಾ ವಿಭಾತಿ || 7.19 || 230
- ನಾಸಾ ತ್ವದೀಯಾ ನಯನಾಭಿಧೇನ
ನೀಲಾಬ್ಜಯುಗ್ಮೇನ ಕೃತಾ ಸ್ವಮಧ್ಯೇ |
ಶ್ರೀಚಂಪಕಾಭಿಖ್ಯಸುಮಾಭಿರಾಮಾ
ಸಂಪಶ್ಯತಾಂ ಸೌತಿ ಸುಖಂ ದೃಶೋರ್ನಃ || 7.20 || 231
- ಆನಂದದಂ ನಯನಯೋರ್ನಮತಾಂ ಜನಾನಾಂ
ಆಭಾಂ ಬಿಭರ್ತಿ ನಲಿನಸ್ಯ ನವಸ್ಯ ನಿತ್ಯಂ |
ಆಲಂಬನಂ ನವನವಾದ್ಭುತಕಾಂತಿಭೂಮ್ನಃ
ಆಖ್ಯಾತಮಾನನಮಿದಂ ತವ ತೇನ ರಾಮ ! || 7.21 || 232
- ಆಶ್ಚರ್ಯಕಾಷ್ಠಾಂ ನಯನಂ ನಯನ್ಮಃ
ಸೌಂದರ್ಯಮಾಧುರ್ಯಮನೋಜ್ಞತಾಭಿಃ |
ಆಭಾತಿ ಸೀತಾಸಖ ! ಯತ್ತವೇದಂ
ತೇನಾನನಂ ನಾಮ ಬಿಭರ್ತಿ ನಾಮ || 7.22 || 233
- ಚಂಪಕಾತಿರಮಣೀಯನಾಸಿಕಾ -
ಕಂಪಮಾನಮಣಿಕಾಂತಿರಾಜಿತಂ |

- ಬಿಂಬರಮ್ಯಮಧುರಾಧರಾಶ್ರಯಂ
ಚುಂಬತೀವ ವದನಂ ಮತಿರ್ಮಮ || 7.23 || 234
- ಸಾಮಿಸೋಮರಮಣೀಯಫಾಲಕಂ
ಸ್ವಚ್ಛದರ್ಪಣಕಪೋಲಲಾಲಿತಂ |
ಆನನಂ ಮಮ ವಿಭಾತು ಮಾನಸೇ
ರಮ್ಯರಾಮ ! ವಡುವೂರ್ನಿವಾಸ ತೇ || 7.24 || 235
- ಅಂಜನಾಸುತವಿಲೋಚನಾದೃತಂ
ರಂಜನಂ ಜನಕನಂದಿನೀಹೃದಃ |
ಭಂಜನಂ ಭಜದಘಸ್ಯ ಮಂಜುಲಂ
ಸ್ವಂ ಜನಂ ವದನಮಾತನೋತು ಮಾಂ || 7.25 || 236
- ಭ್ರೂವಿಶೇಷಧನುಷಾ ಸಮನ್ವಿತಂ
ಬಾಣಘೋಣಮತಿರಮ್ಯಮಾನನಂ |
ತಾವಕಂ ನು ಭಗವನ್ ! ತ್ವಮೇವ ವಾ
ಮಾಮಕೇ ಮನಸಿ ವರ್ತತಾಂ ಸದಾ || 7.26 || 237
- ಚಂಪಕೇನ ಕುಸುಮೇನ ಸಮ್ಮಿತಾ
ತಾವಕೀ ರಘುಕುಲೇಂದ್ರ ! ನಾಸಿಕಾ |
ವಿದ್ಯುಮಾಧರಶುಭಾಸನಸ್ಥಿತಾ
ಕಾಪಿ ಮಂಗಲಮಯೀವ ದೇವತಾ || 7.27 || 238
- ಮಾರುತಾತ್ಮಜನಿಷೇವಿತಾ ಬಹಿಃ
ಮಾರುತೇನ ಪುನರಂತರಾಶ್ರಿತಾ |
ನಾಸಿಕಾ ತವ ಮನೋಹರಾ ವಿಭೋ !
ಸಂತತಿಂ ದಿಶತು ಸಂಪದಾಂ ಮಮ || 7.28 || 239
- ವಿದ್ಯುಮಾಧರವಿಶೇಷಭೂಷಣಂ
ಸುದ್ರುಮಂ ಸುರಭುವಸ್ತವಾನನಂ |

- ಸರ್ವಪುಣ್ಯಜನಕಾಲ ! ರಾಮ ! ಮೇ
 ಸರ್ವಪುಣ್ಯಫಲದಂ ಸಮಾಶ್ರಯೇ || 7.29 || 240
- ಕಾನನೇನ ಭಗವನ್ನಿಹಾರ್ಥಿತಃ
 ಕಾನನೇಷು ನಿವಸನ್ ಮುನೀಶ್ವರಾನ್ |
 ಸ್ನಾನನೇನ ವಚನೇನ ಸಾರ್ಥಯನ್
 ಸ್ನಾನನಂಹಸ ಇಮಾನ್ ಕುರುಷ್ವ ನಃ || 7.30 || 241
- ಲಾವಣ್ಯಸಿಂಧೌ ವದನೇ ತ್ವದೀಯೇ
 ಲಕ್ಷ್ಮೀರಿಯಂ ಕಾಚನ ನಾಸಿಕೇತಿ |
 ಲೀಲಾವತೀ ಸಸ್ಮಿತಸೂನಕಾಂತೌ
 ಲಾಕ್ಷಾನುಲಿಪ್ತಾಧರಜೇನ ಧಾಮ್ನಾ || 7.31 || 242
- ಪದ್ಮೇ ತ್ವದೀಯೇ ವದನೇ ನಿಷಣ್ಣಾ
 ಪದ್ಮೇವ ನಾಸಾ ಪರಮಾಭಿರಾಮಾ |
 ಪದ್ಮಾಪ್ತವಂಶೋದಿತರಾಮಭದ್ರ !
 ಪದ್ಮಸ್ರಗಾಢ್ಯಾ ತವ ಲೋಚನೇನ || 7.32 || 243
- ಲಲಾಟಚಂದ್ರಾದುದಿತಾ ತವೇಯಂ
 ಶ್ರೀನರ್ಮದಾ ಕಾಚನ ನಾಸಿಕೇತಿ |
 ಸಂಗಾಹತೇ ಕಿನ್ನಿತಿ ವಾರಿರಾಶಿಂ
 ಯತ್ರಾಧರಂ ವಿದ್ರುಮಮಸ್ತಿ ರಮ್ಯಂ || 7.33 || 244
- ಲಕ್ಷ್ಮೀರಿಯಂ ಕಾಚನ ಸೌಮ್ಯಮೂರ್ತಿಃ
 ಸತ್ಯಂ ತ್ವದೀಯಾ ನನು ನಾಸಿಕೇತಿ |
 ಸ್ಮಿತೇನ ಚಂದ್ರೇಣ ಸಹೋದರೀತಿ
 ಸಂಲಕ್ಷಿತಾ ಭಾತಿ ಸಹಾಧರೇಣ || 7.34 || 245
- ಲಕ್ಷ್ಮೀರಿಯಂ ಕಾಚನ ನಾಸಿಕೇಯಂ
 ತವಾನನಾಂಭೋಜವರೇ ನಿಷಣ್ಣಾ |

- ಯಾಂ ಭಾರತೀ ಸಾಧರಸನ್ನಿವೇಶಾ
ಮಂದಸ್ಮಿತಾ ಪೂಜಯತಿ ಸ್ವುಷೇಹ || 7.35 || 246
- ಲಲಾಟಚಂದ್ರಾದ್ ಗಲಿತಾ ಸುಧೇವ
ನಾಸಾಭಿಧಾ ಕಾಚನ ಧೋರಣೀಯಂ |
ಯದಗ್ರಮುಕ್ತಾಮಣಿರೇವ ಸೋಽಯಂ
ತದ್ವಿಂದುರೇತತ್ ಪ್ರಕಟೀಕರೋತಿ || 7.36 || 247
- ನಾಸಾ ಪರಾ ಕಾಚನ ದೇವತೇಯಂ
ಸೀತಾಪತೇ ! ತೇ ನಹಿ ಸಂಶಯೋ ನಃ |
ಭಾಸಾ ವಿಶುದ್ಧೋ ನನು ನಾಮ ಹಾಸಃ
ಸಂಸೇವತೇ ಯಾಂ ತು ಸಹಾಧರೇಣ || 7.37 || 248
- ನಾ ನಾಮ ಹಾಸೋ ಯದಯಂ ಪುಮಾಂಸ್ತತ್
ಸಾ ನಾಮ ನಾಸಾ ಯದಿಯಂ ಹಿ ನಾರೀ |
ನಾಸಾ ಚ ಹಾಸೋ ನನು ದಂಪತೀ ತೌ
ಹಾಸೋಽಥ ನಾಸಾಂ ಶಿರಸಾ ಬಿಭರ್ತಿ || 7.38 || 249
- ಮಾಧುರ್ಯಚಾತುರ್ಯಮುಖೈರುಪೇತಂ
ಮಂದಸ್ಮಿತಂ ತೇ ಮಮ ರಾಮ ! ಹೃದ್ಯಂ |
ಮಂದಃ ಪರಂ ಸೋಽಹಮಮೀಭಿರೀಷ -
ದಲಂಕೃತಂ ಮಾಂ ದಯಯಾ ವಿಧೇಯಾಃ || 7.39 || 250
- ಜಾನಾತಿ ಜಾತ್ವಪಿ ಮನಾಗಪಿ ನಾನ್ಯತಂ ಯತ್
ವಕ್ತುಂ ಪ್ರಭೋ ! ತವ ಮುಖಂ ತತ ಏವ ಸತ್ಯಂ |
ಶುದ್ಧೇನ ಹಂತ ಮಧುರೇಣ ಮೃದುಸ್ಮಿತೇನ
ಪೂತಾಧರೇಣ ಜನತಾಂ ನಿತರಾಂ ಧಿನೋತಿ || 7.40 || 251
- ಆನನಂ ತವ ವಿಲೋಕ್ಯ ಸುಂದರಂ
ಕಾನನಂ ವ್ರಜ ಸುತೇತಿ ಸಾ ಕಥಂ |

ಭಾರತೀ ಹ ಜನನೀ ಸುಲೋಚನಾ

ಭಾರತೀಮಸೃಜದಾಃ ! ಪರೀಕ್ಷಿತುಂ || 7.41 ||

252

ಆನನಂ ತವ ಕುರುಷ್ವ ಮಾನಸೇ

ಮಾನನಂ ಪ್ರತಿ ನ ಚಿಂತಯೇತರತ್ ? |

ಸ್ವಾನನೇಽಪಿ ಮಮ ನಾಮಕೀರ್ತನಂ

ಗಾನನೇತ್ಯಹನುಮನ್ಮುಖಾದೃತಂ || 7.42 ||

253

ವಾನರೇಂದ್ರಹನುಭೂಷಣೇನ ತೇ

ದಾನವೇನ ಮನುವಂಶಭೂಷಣ ! |

ಭಾನವೇನ ಚ ಧೃತಂ ಸ್ವಮಾನಸೇ

ಆನನಂ ಭವತು ಮಾನಸೇ ಮಮ || 7.43 ||

254

ಮಾನವಂ ಕುಲಮಭೂಷಯತ್ ಭವಾನ್

ಮಾನಸಂ ಚ ಮಹತಾಂ ತವಾನನಂ |

ಮಾನವೇ ಮಯಿ ದಯಾಂ ವಿಧಾಯ ಭೋಃ !

ಮಾನಸೇ ಮಮ ನಿವಾಸಯಾನನಂ || 7.44 ||

255

ಗಾನಸೇವನಕುತೂಹಲಾನ್ವಿತೇ

ಮಾನಸೇ ವಸತಿ ತೇ ಕಿಲಾನನಂ |

ತ್ಯಾಗರಾಜವಿಬುಧೋ ನಿದರ್ಶನಂ

ನಾಗರಾಜತನುರತ್ರ ತೇಽನುಜಃ || 7.45 ||

256

ಕಾನನೇಷು ಚರತಸ್ತವ ಪ್ರಭೋ -

ರಾನನಂ ಕವಿಮುನಿವಿಲೋಕ್ಯ ತತ್ |

ಕಾನನೇಷು ಸ ಸತೀಂ ಸರಸ್ವತೀಂ

ಸ್ವಾನನೇ ಕಲಯತಿ ಸ್ಮ ವರ್ಣಯನ್ || 7.46 ||

257

ಮದನಾಂತಕಚಾಪಭೇದಿನೋ

ವದನಂ ತೇ ವಸುಧಾಸುತಾಪತೇ ! |

- ಸದನಂ ರಮಣೀಯತಾಶ್ರಿಯೋ
ಮದನಂತಾತುಲಮಂಗಲಾಸ್ವದಂ || 7.47 || 258
- ವಸುಮತೀಸುತಾವಲ್ಲಭಸ್ಯ ತೇ
ವದನವಾರಿಜಂ ವಾರಿತಾಶುಭಂ |
ವರವಿಲೋಚನಂ ವಾತಜೇಡಿತಂ
ವಸತು ಮಾನಸೇ ಮಾಮಕೇ ಸದಾ || 7.48 || 259
- ಪವನಭೂನುತಂ ಪಾವನಂ ಪರಂ
ಪಶುಪತೇರ್ಮನಃಪಂಜರಸ್ಥಿತಂ |
ಪರಶುಧಾರಿಣಃ ಪಥಿ ಮುನೇರ್ಗಿರಾ
ಪರಮ ! ತೇ ಸ್ಮಿತಂ ಭಾವಯೇ ಮುಖಂ || 7.49 || 260
- ಶ್ರೀಮನ್ ! ತೇ ಮುಖಜಂ ಮಹೋ ಹಿ ಮಹಿತಂ ಶೀತಂ ಸರಃ ಕೋಮಲಂ
ತಸ್ಮಿನ್ ತೇ ಮುಖಮೇವ ತಾಮರಸತಾಂ ರಮ್ಯಾಂ ಪರಾಂ ಗಾಹತೇ |
ತಸ್ಮಿನ್ ಕ್ರೀಡತಿ ನಿಸ್ಸಮಾತಿಮಧುರಾ ಸೌಂದರ್ಯಲಕ್ಷ್ಮೀರ್ನವಾ
ಸಾ ಮೇ ಸೌತು ಸುಖಾನಿ ಸಂತತಮಿಯಂ ಶ್ರೀರಾಮಚಂದ್ರ !
ಪ್ರಭೋ || 7.50 || 261
- ಮಂದೋ ನ ಮತ್ತೋ ಭುವಿ ಮಾನವೋಽಸ್ಮಿ
ತ್ವತ್ತೋ ಹಿ ನೂನಂ ನ ಪುಮಾನ್ ಹಿ ಧೀಮಾನ್ |
ಮಂದಸ್ಥಿತಂ ಕೇನ ತವಾನನೇಽಭೂತ್
ಮದರ್ಥಮೇವೇತಿ ವಿತರ್ಕಯಾಮಿ || 7.51 || 262
- ಮನುಷ್ಯರಕ್ಷಾಂ ಭಗವನ್ ! ವಿಧಾತುಂ
ಮನುಷ್ಯತಾಮಾಪ ಭವಾನ್ ಯಥಾ ವಾ |
ಸ್ಥಿತಂ ತಥೇದಂ ಮಮ ರಕ್ಷಣಾಯ
ಮಂದಸ್ಯ ಮಂದತ್ವಮವಾಪ ನೂನಂ || 7.52 || 263

ಸತ್ಯಂ ತದೇತತ್ ಯದಿದಂ ಸ್ವಪಾಶ್ವೇಫ
 ಯತ್ರಾಧರಂ ಸ್ವೇನ ಸುಧಾಮಯೇನ |
 ಧಾಮ್ನಾ ಪರಿಷ್ಕೃತ್ಯ ಸರಾಗಮಿಂಧೇ
 ರಕ್ಷಾಧರಾಣಾಂ ಹಿ ಶುಚಿಸ್ವಭಾವಃ || 7.53 || 264

ದ್ವಿಜರಾಜತಿರಸ್ಯುತಿಂ ದಧತ್
 ತ್ವಧರಸ್ಯಾಪಿ ಪುರಸ್ಯುತೌ ರತಂ |
 ಭವತೋ ರಘುನಂದನಾನನಂ
 ತದಿದಂ ಶಂಸತಿ ಸಜ್ಜನಃ ಪರಂ || 7.54 || 265

ಅಹೋ ! ವಿಶುದ್ಧಾಂ ದ್ವಿಜಪಂಕ್ತಿಮಂತಃ
 ಸಂಘಾದಯತ್ಯೇಷ ಕಿಲಾಧರೋ ಯತ್ |
 ತ್ವದಾನನಂ ತತ್ಪ್ರಣಯಂ ವಿಧತ್ತೇ
 ಸರ್ವಸ್ಸಗಂಧೇಷು ತನೋತಿ ಮೈತ್ರೀಂ || 7.55 || 266

ದೋಷೋ ಮಹಾನೇಷ ತಥಾಪಿ ರಾಮ !
 ತ್ವದಾನನಂ ಕರ್ಷತಿ ಮಾನಸಂ ನಃ |
 ಸೌಂದರ್ಯಸಾರೈಕನಿಧೌ ಹಿ ದೋಷಃ
 ನೋನ್ಮೇಷಮೃಚ್ಛತ್ಯಪಿ ಭಾಸಮಾನಃ || 7.56 || 267

ತವಾನನಂ ಸಾರಸಮೇವ ಸತ್ಯಂ
 ಕನ್ಯಾ ಭುವಃ ಸಾ ರಸಮತ್ರ ಭುಂಕ್ತೇ |
 ಸೌಂದರ್ಯಭೂಸಾರಸಮೇತಮೇತತ್
 ಯತ್ಸಂಸೃತಿಸ್ಸಾ ರಸಮತ್ರ ಸೌತಿ || 7.57 || 268

ಕಂದರ್ಪದರ್ಪಂ ಹರತಸ್ತವೇದಂ
 ಮಂದಸ್ಮಿತಂ ವರ್ಣಯಿತುಂ ಪ್ರವೃತ್ತಃ |
 ಮಂದಂ ಪ್ರತೀದಂ ಸ್ಮಿತಮಿತ್ಯಪೀಮಂ
 ಮಂದಸ್ಮಿತಾರ್ಥಂ ಪ್ರಕಟೀಕರೋಮಿ || 7.58 || 269

- ಮಂದೋ ಹಿ ಲೋಕೇ ಮದಯಂ ಸಮಸ್ತಃ
 ಮಂದಂ ತಮೇನಂ ಪ್ರತಿ ಮತ್ಸ್ಮಿತಂ ತತ್ |
 ಮಂದಂ ಸ್ಮಿತಂ ಜಾತಮಿತಿಮಮರ್ಥಂ
 ಮಂದಾಯ ಮಹ್ಯಂ ವದಸೀತಿ ಭಾತಿ || 7.59 || 270
- ಸುಧಾಧರೇ ತವಾಧರೇ ಧರಾಸುತಾಕೃತಾದರೇ
 ವರಾನನೇ ಸ್ಥಿರಾಸನೇಯಿ ರಾಮ ! ತೇ ರಮೇತರಾಂ |
 ತವಾನನಂ ಸರೋರುಹಂ ದಲಂ ಕಿಲಾಧರೋಽತ್ರ ತೇ
 ಮಧು ಸ್ಮಿತಂ ಮನೋಹರಂ ಮಮಾಂತರಸ್ತು ಸಂತತಂ || 7.60 || 271
- ಅಧಃ ಸ್ಥಿತಂ ತವಾನನೇ ತತೋಽಧರಂ ಪ್ರಕೀರ್ತಿತಂ
 ನ ಕೇವಲಂ ತದೇವ ತೇ ವಚೋವಿಲಾಸಸಂಪದಿ |
 ಅಕಾರಕಸ್ಯ ಧಾರಣಂ ಕರೋತಿ ಯತ್ತತೋಽಧರಂ
 ಧರಾಸುತಾಪತೇ ! ತರಾಂ ಜಯತ್ಯತೋ ಮನೋಹರಂ || 7.61 || 272
- ಅಮೃತಂ ದ್ವಿಯತೇ ತತೋಽಧರಂ
 ತದಹಂ ತತ್ರ ರತಾ ಯದೀತಿ ನೋ |
 ಧರಯಾ ಕೃತಲಾಲನೇಽಧರೇ
 ನಿರತಾ ಸ್ಯಾಮಿತಿ ಜಾನಕೀವಚಃ || 7.62 || 273
- ಮುಖಂ ತ್ವದೀಯಂ ಶರದಿಂದುರೇವ
 ಸೌಂದರ್ಯಸಿಂಧೌ ಪ್ರತಿಬಿಂಬಿತಾಂಗಃ |
 ಶರಪ್ರರೋಹೋಽಸ್ಯ ಸಮೀಪಭೂಮೌ
 ಸಂದೃಶ್ಯತೇ ಕಿಂಚಿದಿವಾಪ್ತವೃದ್ಧಿಃ || 7.63 || 274
- ಮುಖಂ ತ್ವದೀಯಂ ಶರದಿಂದುರೇವ
 ಕನ್ಯಾತ್ರ ಪಾರ್ಶ್ವೇ ಜನಕಸ್ಯ ಪುತ್ರೀ |
 ಚಾಪೋಽಪಿ ಪಾರ್ಶ್ವೇಽತ್ರ ಪರತ್ರ ಭಾತಿ
 ಸ್ವಾಮಿನ್ನಿತಃ ಕಿಂ ನು ವಿಮರ್ಶನೀಯಂ ! || 7.64 || 275

- ಮುಹ್ಯಂತಿ ಖಾನಿ ಸಕಲಸ್ಯ ಯದೀಕ್ಷಣೇನ
 ಮುಗ್ಧಾ ಖರಸ್ಯ ಭಗಿನೀ ಯದಲಾಭವಿದ್ಧಾ |
 ಮುನ್ಯುತ್ತಮಾ ಹೃದಯಖೇ ಯದುಪಾಸತೇ ತೇ
 ಮುಗ್ಧಂ ಮುಖಂ ಮಮ ಮುದಂ ತದಿದಂ ತನೋತು || 7.65 || 276
- ರಾಮ ! ರಾಮ ! ತವ ರಮ್ಯಮಾನನಂ
 ಮಾನಸೇ ವಸತು ಮಾಮಕೇ ಸದಾ |
 ಯೇನ ಸಾ ಮತಿರನೇನ ಸಂಸೃತೇಃ
 ಮಾರ್ಗತೋ ಭವತಿ ನಿರ್ಗತಾ ಬಹಿಃ || 7.66 || 277
- ಸಮೋನ್ನತಸುನಾಸಿಕಂ ಸರಸಮಂದಹಾಸೋಜ್ಜ್ವಲಂ
 ಸರಾಗಮಧುರಾಧರಂ ಸುಭಗಗಂಡಸನ್ಮಂಡನಂ |
 ಸುಧಾಕರಪರಾರ್ಥಜಿತ್ ವಿಮಲಫಾಲಪಾಲೀಕಲಂ
 ಸದಾ ವಸತು ಮಾನಸೇ ವದನಮಸ್ಯ ಸೀತಾಪತೇಃ || 7.67 || 278
- ರಾಮಾನನಶ್ರೀರ್ಮಮ ಭಾತು ಚಿತ್ತೇ
 ಯಾ ಮಾನವಾನಾಮಮೃತಂ ತನೋತಿ |
 ರಾಮಾನನಶ್ರೀರ್ಮಮ ಮಾಸ್ತು ಚಿತ್ತೇ
 ಯಾ ಮಾನವಾನಾಮನೃತಂ ಪ್ರಸೂತೇ || 7.68 || 279
- ರಾಮಾನನಶ್ರೀರ್ಮಮ ಭಾತು ಚಿತ್ತೇ
 ಕಾಮಾದಿದೋಷಾನಪಸಾರಯಂತೀ |
 ರಾಮಾನನಶ್ರೀರ್ಮಮ ಮಾಸ್ತು ಚಿತ್ತೇ
 ಕಾಮಾದಿದೋಷಾನಭಿವರ್ಧಯಂತೀ || 7.69 || 280
- ಯತ್ರಾನ್ಯತಸ್ಪರ್ಶಲವೋಽಪಿ ನ ಸ್ಯಾತ್
 ತತ್ರಾಮೃತಂ ನೃತ್ಯತಿ ಸರ್ವದೈವ |
 ಅತ್ರಾನನಂ ಭಾತಿ ನಿದರ್ಶನಂ ನಃ
 ಮಿತ್ರಾನ್ವವಾಯಾತ್ ಉದಿತಸ್ಯ ವಿಷ್ಣೋಃ || 7.70 || 281

ವದನಂ ವಸುಧಾಸುತಾಮನೋ -

ಮದನಂ ವರ್ಧಯದದ್ಭುತಾಕೃತಿ |
ಸದನಂ ಸಕಲಶ್ರಿಯಾಮಿದಂ

ಮದನಂತಾಘತತೇರ್ನಿವಾರಣಂ || 7.71 ||

282

ಇಂದ್ರಾಗ್ನೀ ಭವತೋ ಮುಖಾದಭವತಾಂ ಇತ್ಯಾಹ ಮಾನ್ಯಾ ಶ್ರುತಿಃ
ಸತ್ಯಂ ಹಾಸಸುಧಾ ಸುಧಾಶನಪತೇಃ ಜಾತಂ ನಿದಾನಂ ಜನೇಃ |

ರಕ್ತೋ ಯೋಽಧರ ಏಷ ತಸ್ಯ ಶಿಖಿನಃ ರಕ್ತಾಂ ಶಿಖಾಂ ಬಿಭ್ರತಃ
ವೇದೋಕ್ತಿಂ ನಿಪುಣಂ ಪರಂ ವಿಮೃಶತಾಂ ಅರ್ಥೋಽತಿರಸ್ಯೋ

ಭವೇತ್ || 7.72 || 283

ಜಾತೋ ಬ್ರಾಹ್ಮಣ ಏಷ ತೇ ವದನತಃ ಬ್ರಹ್ಮಬ್ರುವನ್ ತತ್ ಕಥಂ

ಹಂತ ! ಬ್ರಹ್ಮ ಸಮಾಶ್ರಿತಂ ಸ್ಮಿತಮಿದಂ ಕರ್ಣಾಶ್ರಿತಂ ತತ್ ಪುನಃ |
ಸಂರಕ್ತಾಧರರಕ್ತಮೇತದುಭಯಂ ಬ್ರೂತೇ ಯತಸ್ತದ್ ದ್ವಯಂ

ಕೃತ್ವಾ ಕಾರಣಮಾವಿರಾಸ ವದನಾತ್ ಇತ್ಯಸ್ತಿ ತತ್ ಸಾಂಪ್ರತಂ || 7.73 ||

284

ಅಧರಕಿಸಲಯಾಡ್ಯಂ ನಾಸಿಕಾಕುಡ್ಮಲಂ ತೇ

ಸುಭಗಮಸ್ಯುಣಗಂಡಸ್ಥಾನಶಾಖಾಂತದೇಶಂ |
ವಿಪುಲವಿತುಲಫಾಲಶ್ರೀಫಲಪ್ರಾಪ್ತಶೋಭಂ

ಭಜತಿ ವದನಮೇತತ್ ಕಲ್ಪಕಾನೋಕಹತ್ವಂ || 7.74 ||

285

ಪೌತ್ರಸ್ಯ ಬಾಣತ್ವಮವಾಪ್ಯ ಸ ತ್ವಂ

ಪುರತ್ರಯದ್ವಂಸಕರಃ ಕಿಲಾಸೀಃ |

ಪುತ್ರಸ್ಯ ಬಾಣತ್ವಮಿದಂ ಮುಖೇ ತೇ

ಮನೋ ಜನಾನಾಂ ಸ್ವವಶಂ ವಿಧತ್ತೇ || 7.75 ||

286

ನಾಸಾಗ್ರಜಾಗ್ರನ್ಮಣಿನಾಽಧರಸ್ತೇ

ಮಂದಸ್ಮಿತಂ ಚಾಪಿ ಮನಾಗಿವೇದಂ |

- ಸಂಛಾದಿತೇ ಕಿನ್ನವ್ವಥ ಸಂಸ್ಕೃತೇ ವಾ
 ದೃಷ್ಟಿಂ ಜನಾನಾಂ ಹರತಸ್ಸಮೇಷಾಂ || 7.76 || 287
- ನಾಸಾ ತವೇಯಂ ವದನಸ್ಯ ಭೂಷಾ
 ಶ್ವಾಸಾವಲೀ ವೇದವತೀಹ ಜಾತಾ |
 ಶ್ವಾಸಾವಲಿಂ ಲೋಪಯತಿ ಸ್ಮ ಸತ್ಯಂ
 ದಾಶಾನನೀಂ ಆಶರನಾಶಕಾರಿನ್ ! || 7.77 || 288
- ವಿಧುಂತುದತ್ವಂ ವದನಂ ತ್ವದೀಯಂ
 ಪದ್ಮಶ್ರಿಯೋ ವಾರಣತಾಂ ಚ ಧತ್ತೇ |
 ತಥಾಽಪಿ ಚಿತ್ರಂ ಕವಯಸ್ಸಮೇಽಮೀ
 ವಿಧುಂ ಚ ಪದ್ಮಂ ಚ ಮುಧಾ ವದಂತಿ || 7.78 || 289
- ರಾಗಂ ಪರಂ ಧೃತವತಾ ದ್ವಿಜಪಂಕ್ತಿಶೋಭಾಂ
 ಉಚ್ಚೈಸ್ಸದಾಽಪಿದಧತಾ ದಧತಾಽಧರತ್ವಂ |
 ಅಗ್ರೇ ಗೃಹೀತಮಪಿ ತೇ ವದನಂ ತದೇತತ್
 ಸಮ್ನಾನಿತಂ ಕಿಲ ಸತಾಂ ಪತಿಭಿರ್ವಿಭಾತಿ || 7.79 || 290
- ಆನನಂ ತವ ವಿಭಾವಯೇ ವಿಭೋ !
 ಕಾನನಂ ನ ಖಲು ತತ್ರ ಸಂಶಯಃ |
 ಯತ್ಸುತುಂಗಮೃಗಲಾಂಚ್ಛನಂ ವಹ -
 ತ್ಯಂಬುಜಾತಮಪಿ ಶೋಭನಂ ಪರಂ || 7.80 || 291
- ಸೀತಾರಾಮಾಭಿರಾಮಂ ಸುಭಗಮತಿತರಾಂ
 ಪಶ್ಯತಾಂ ಮಾನವಾನಾಂ
 ಚಕ್ಷುಶ್ಚೇತೋಹರಂ ತೇ ದ್ವಿಜಗಣಪರಿಷ -
 ಚ್ಛಾದಕಸ್ವಾಧರಾಡ್ಯಂ |
 ಶ್ರೀಮನ್ ! ಸ್ವಾಮಿನ್ ! ತದೇತದ್ ವದನಮಪಿ ವಿಭೋ !
 ಭಾತಿ ತುಲ್ಯಂ ತದೇತತ್

- ತ್ವತ್ಕಂ ಸತ್ಕಂ ಚ ಮಾನ್ಯಂ ಸದನಮಿತಿ ಭಿದಾ
ಕಾಪಿ ನಾಸ್ತಿ ದ್ವಯೋರ್ವೈ || 7.81 || 292
- ಉತ್ತಮೇ ವದನಮಂಡಲೇ ಶುಭೇ
ತಾವಕೇ ಭವತಿ ಯೋಽಧರಃ ಪ್ರಭೋ ! |
ಸೋಽಯಮೇವ ವಹತೇ ಸುರಾಗತಾಂ
ತತ್ಪರಾಃ ಕಿಮುತ ತತ್ಪರೋ ವದ || 7.82 || 293
- ನಾಸಿ ಕಾಮಜಯತೋಽತಿ ಸುಂದರಃ ?
ನಾಸಿ ಕಾ ಸುಭಗಜಾನಕೀಹ ಸಾ |
ನಾಸಿಕೇತ್ಯಕಲಯತ್ ಸ ಧಾವತೀಂ
ನಾಸಿಕಾವಿರಹಿತಾಂ ಹಿ ಲಕ್ಷ್ಮಣಃ || 7.83 || 294
- ನಾಸಾದರಸ್ವೋಪರಿ ವರ್ತಮಾನಃ
ಸತ್ಯಂ ಸರಾಗೋ ಭವಿತೇತಿ ತತ್ತ್ವಂ |
ನಾಸಾಧರೋಽಯಂ ಸ ಭವನ್ ಸರಾಗೋ
ನಿಜಾದರಂ ದರ್ಶಯತೀಹ ಯತ್ತತ್ || 7.84 || 295
- ನಾಸೇತಿ ನಾರೀ ರಮಣೀಯದೇಹಾ
ಸಾ ಚೋಪರಿಷ್ಠಾದಿಹ ಸನ್ನಿವಿಷ್ಟಾ |
ತಸ್ಯಾಂ ಸರಾಗೋಽಸ್ಯಧರಃ ಕಿಲಾಯಂ
ತನ್ಮಂದಹಾಸೋಽಪಿ ಸ ಜ್ಯಂಭತೇಽತ್ರ || 7.85 || 296
- ನಾಸಾಮಿಮಾಂ ಯಃ ಕಿಲ ಸೇವತೇ ಸಃ
ನಾಸಾರಮಾರ್ಗೇ ರಮತೇ ಕದಾಽಪಿ |
ನಾ ಸಾರಭೂತೋ ಭುವನೇ ಸ ಏವ
ನಾಸಾಂ ಗಿರಾಂ ಕೋಽಪಿ ವಿಪರ್ಯಯೋಸ್ತಿ || 7.86 || 297
- ನಾಸಾಗ್ರಮುಕ್ತಾಭರಣೋತ್ತಮಸ್ಯ
ಭಾಸಾ ತ್ರಸನ್ ರಾಗಯುತೋಽಧರೋಽಪಿ |

- ತ್ರಾಸಾನುಷಂಗೇಣ ವಿನಾ ಕೃತಸ್ಯ
ನಾಸಾವಹೋ ನೈವ ವಿಕಾರಮೇತಿ || 7.87 || 298
- ನಾಸಾ ವಿಭೋ ! ಚಂಪಕಕುಡ್ಮಲಂ ತೇ
ಯಸ್ಯಾಧರಃ ಪಲ್ಲವತಾಂ ಬಿಭರ್ತಿ |
ಪಲಾಶತಾಂ ಲೋಚನಯುಗ್ಮಮೇತದ್
ಯತ್ ಪಶ್ಯತಾಂ ನೇತ್ರಕುಲಂ ಧಿನೋತಿ || 7.88 || 299
- ನಾಸಾ ನ ತೇ ದೀಪಶಿಖೈವ ಸೇಯಂ
ತತ್ರಾಧರಃ ಪಾತ್ರತಯಾ ವಿಭಾತಿ |
ಸುವರ್ಣಪಾತ್ರಂ ಕಿಲ ಫಾಲಮೇತತ್
ತತ್ರಾಲಕಾಃ ಧೂಮತಯಾ ಲಸಂತಿ || 7.89 || 300
- ಮುಗ್ಧಂ ಮುಖಂ ತೇ ರಘುವಂಶನಾಥ !
ಬಿಂಬಾಧರಂ ತುಂಗಸಮಾನನಾಸಂ |
ಕಪೋಲಫಾಲೀಯುಗಲಾಭಿರಾಮಂ
ಮತಿರ್ಮದೀಯಾ ಪರಿಚುಂಬತೀಯಂ || 7.90 || 301
- ಸ್ಕಂದೋ ಯಸ್ಯ ತ್ರಿದಶಸಮಿತೌ ಸಾಮ್ಯಮಾಪ್ನೋತಿ ಕಿಂಚಿತ್
ಸೌಂದರ್ಯಶ್ರೀವಿಹರಣನಿಧಿಃ ಸಾಽಽಶ್ವಿನೀ ದೇವತಾ ವಾ |
ಮಂದಾಕಿನ್ಯಾ ಮಕುಟಗತಯಾ ಮಂಡಿತಾಮ್ನಾತನಾಮ್ನಃ
ಮಂದೋ ಹಾಸೋ ಮಮ ದಿಶತು ಶಂ ಮೈಥಿಲೀವಲ್ಲಭಸ್ಯ || 7.91 || 302
- ಸುಂದಸ್ತ್ರಿಯೋ ಭೀಕರಗರ್ಜನೇಽಪಿ
ಕುಂದಪ್ರಭಂ ಕೌಶಿಕನಂದಿತಂ ಯತ್ |
ಮಂದಸ್ಥಿತಂ ತನ್ಮನುವಂಶಕೇತೋಃ
ಮಂದಸ್ಯ ಮೇ ಮಾಂದ್ಯಮಪಾಕರೋತು || 7.92 || 303
- ಇಂದೋಃ ಸಾಮ್ಯಂ ವಹತಿ ವದನಂ ಯಸ್ಯ ರಾಕಾನಿಶಾಯಾಃ
ಸಂದೋಹಂ ಯೋ ವಿತರತಿ ಮುದಾಂ ಪಶ್ಯತಾಂ ಮಾನವಾನಾಂ |

- ಸುಂದೋ ನಷ್ಟಃ ಸಹ ಸಹಭುವಾ ಯೇನ ತಸ್ಯಾಸ್ಯ ಜೇತುಃ
ಮಂದೋ ಹಾಸೋ ಜಯತಿ ಮಧುರೋ ಮಾರುತೇರ್ಧೈವತಸ್ಯ || 7.93 || 304
- ವಕ್ಷಃ ಪ್ರದೇಶೇ ಮಮ ಸಂನಿವಿಷ್ಟಾ
ರಾಮಾ ರಮಾ ವಿಷ್ಟುತಯಾ ಸ್ಥಿತಸ್ಯ |
ರಕ್ಷಃ ಪ್ರದೇಶೇಽದ್ಯ ನಿವೇಶಿತಾಭೂತ್
ಇತಿ ಸ್ಮಿತಂ ತೇ ಮಿತಮಸ್ತು ಭೂತ್ಯೈ || 7.94 || 305
- ಮಂದೋದರೀಯಂ ಮಯಕನ್ಯಕಾಸ್ಯಾಃ
ಮಂದೋಽದರೋಽಭೂತ್ ಪತಿರಾಸುರೇಂದ್ರಃ |
ಮೈಂದಸ್ಯ ವಾಚೇತಿ ತವಾನನೇ ಯದ್
ಮಂದಸ್ಮಿತಂ ತತ್ ಕಿಮು ರಾಘವೇದಂ || 7.95 || 306
- ಮಂದಸ್ಮಿತಂ ತೇ ಮಧುರಾಧರಾಂತಃ
ಸುಧಾನಿಧಿಂ ಕಂಚನ ನಿಶ್ಚಿನೋಮಿ |
ಯತಶ್ಚುತಾಂ ಯತ್ಸಕೃದೇವ ವಾಣೀಂ
ಆಸ್ವಾದಯಂತೋ ವಿಬುಧಾ ಜಯಂತಿ || 7.96 || 307
- ಹಾಸೋ ಹಿ ಮಂದಸ್ತವ ಭಾತಿ ಮಾನ್ಯಃ
ದಾಸೋಽಪಿ ಮಂದಸ್ತವ ಚಾಸ್ಮಿ ಮಾನ್ಯಃ |
ನಾಸಾಶ್ರಯೋಽಯಂ ಭವತೋಽಸ್ತಿ ದೃಶ್ಯಃ
ನಾ ಸಾಶ್ರಯೋಽಹಂ ಭವತಾಸ್ಮಿ ದೃಶ್ಯಃ || 7.97 || 308
- ಮಂದಸ್ಮಿತೇನ ಮಧುರಾಧರಸಂಗತೇನ
ನಾಸಾಪುಟೇನ ನವಚಂಪಕಕೋಮಲೇನ |
ಸಂವೀಕ್ಷಣೇನ ಸರಸೀರುಹಸಾರಭಾಜಾ
ಸಂತಾಪ ಏಷ ಸಕಲೋ ಮಮ ಶಾಂತಿಮೇತಿ || 7.98 || 309
- ಲಕ್ಷಾರ್ಚನಾನತಜನಾವನದೀಕ್ಷಿತಸ್ಯ
ಶ್ರೀರಾಘವಸ್ಯ ಹೃದಯಂ ನಿತರಾಂ ಧಿನೋತಿ |

- ಮಂದಸ್ಮಿತಂ ಮುಖಸರೋಜವಿಕಾಸದಾಯಿ
ವ್ಯಕ್ತಂ ವದತ್ಯಥ ಹೃದಂ ಪರಮಾಭಿರಾಮಂ || 7.99 || 310
- ಕನ್ಯಾಪುಷ್ಯೇ ಮಜ್ಜನಶ್ರೀಮಹೇಽಸ್ಮಿನ್
ಕಾಕಂ ದೃಷ್ಟ್ವಾ ಕಂಪಮಾನಾಂ ತು ಸೀತಾಂ |
ದೃಷ್ಟಶ್ರೀಮನ್ಮಾರುತಿಸ್ಸಂವಿಧತ್ನೇ
ಮಂದಂ ಹಾಸಂ ಮತ್ಪ್ರಭೋ ! ಮಂಜುಲಂ ತ್ವಂ || 7.100 || 311
- ಕರ್ಪೂರತಪ್ತಂ ಕರಯೋರ್ಮಮ ತ್ವಂ
ಪ್ರದಾಯ ಪಾತ್ರಂ ವ್ಯಥಿತಂ ವಿಧಾಯ |
ಮಹೌಷಧಂ ಚಾಥ ಮಧು ಪ್ರದಾಯ
ಮಂದಸ್ಮಿತಂ ರಾಘವ ! ಸಂತನೋಷಿ || 7.101 || 312
- ಏವಂ ವ್ಯಥಾ ತೇ ಭವಿತಾ ಭವೇ ತ -
ಚ್ಛಾಂತಿಶ್ಚ ಸದ್ಯೋ ನ ಭಯಂ ಪ್ರಯಾಯಾಃ |
ಇತಿ ಸ್ಮಿತಂ ಯತ್ತನುಷೇ ತದೇವ
ಮೋದಾಯ ಭೂಯಶ್ಶರಣಂ ಪ್ರಪದ್ಯೇ || 7.102 || 313
- ತಪ್ತೇನ ತಪ್ತಂ ಪಯಸಾ ಕಿಲ ತ್ವಾಂ
ಅಪಾಲಯಂ ಬಾಲತಮಂ ಪುರೇತಿ |
ಆಲೋಕ್ಯ ಮಾಂ ಮಂದಮಿತಿ ಸ್ಮಿತೋಽಸಿ
ವಯಸ್ತವೇದಂ ತ್ವರಿತಂ ಪ್ರಯಾತಿ || 7.103 || 314
- ವಯಶ್ಚ ಭೂಯೋ ಮನಸಸ್ತಥಾಽಪಿ
ವಯೋ ನವಂ ನಾಮ ತಥೈವ ನಿತ್ಯಂ |
ಜಯೋದಯಂ ಪುಷ್ಯತಿ ಚಿತ್ರಮೇತತ್
ಮಂದಸ್ಮಿತಂ ನೈವ ತಥೈವ ರಕ್ಷ || 7.104 || 315
- ಮಂದಸ್ಯ ಮೇ ಮನ್ಮಥಮರ್ದಿತಸ್ಯ
ಮಾಧುರ್ಯಚಾತುರ್ಯಬಹಿಷ್ಕೃತಸ್ಯ |

ಧೈರ್ಯೇಣ ದೂರೀಕೃತಮಾನಸಸ್ಯ

ಮಂದಸ್ಮಿತಂ ಮಂಗಲದಂ ತವಾಸ್ತು || 7.105 ||

316

ಅಮಂದಲಕ್ಷ್ಮೀಲಲಿತಾಲಯಾಯ

ಮರಂದಧಾರಾಮಧುರಾಧರಾಯ |

ಅನಂತಸನ್ಮಂಗಲದಾಯಕಾಯ

ಮಂದಸ್ಮಿತಾಯಾಸ್ತು ನಮೋ ನಮಸ್ತೇ || 7.106 ||

317

ವೈರಾಗ್ಯವಿಜಿತಸ್ವಾಂತ್ಯೈಃ ಪ್ರಪತ್ತಿವಿಜಿತೇಶ್ವರೈಃ |

ಅನುಕ್ರೋಶೈಕವಿಜಿತೈರಿತ್ಯುಪಾದೇಶಿ ದೇಶಿಕೈಃ || 7.107 ||

318

|| ಇತಿ ಪ್ರಕೀರ್ಣಸ್ವಂದಃ ಸಮಾಪ್ತಃ ||